


ಕವನ
೫, 150

ದಿನಕರಾಡಿ ಕವನಾಂ



ಸುವರ್ಣ ಕರ್ನಾಟಕ
ಯೆವ್ವಣೆಖಾಲ್

ಲಿಪ್ಯಾಂತರ್ :
ಪ್ರಾಜ್ಞ ಆನಂದು ಶಾನಭಾಗ
ಶಿರಸಿ



ಪರ್ಗಟ್ಲಾರ್ :
ಕರ್ನಾಟಕ ಸರ್ಕಾರ್
ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ

BVP-1592

30/8/17

h-2188

14/26.

ದಿನಕರಾಲಿ ಕವನಾಂ

ಸಂಪಾದನ
ಕೂಡ ಆನಂದವು ಶೂನಭಾಗ
ಅಕಾಡೆಮಿ ಸೂರನೊ, ಶಿರಸಿ



ಉಜ್ವಾಲಾ ಹಾಳಿಲೆ - ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ, ಮಂಗಳೂರು.

Dinakarali Kavana : Transliterated Poems from Devnagari to Kannada by Kudla Anand Shanbagh, Sirsi. These Poems were originally authored by Dinakar Desai

Published by The Registrar
Karnataka Konkani Sahitya Academy
M.C.C. Building,
Lalbagh, Mangalore - 575004.

First Edition March - 2007


Copy rights Publisher

D.T.P. Grafik, Sirsi

Printed at Prasad Printers
Kulshekar, Mangalore - 575 005.

Rate Rs. 50/-

ಅಕಾಡೆಮಿ ಅಧ್ಯಕ್ಷ ಉಲಯ್ತಾ...



ಲಿಪಿ ಏಕ್ ವಾಹನ್ ಮಾತ್. ಭಾಸ್ ಪ್ರಮುಖ್. ಜಾಯ್ತೆ ಜಣ್ ಲಿಪಿಚೊ ವಾದ್ ಉಟೊವ್ನ್ ಧೊಡೆ ನೆಣಾರ್ಪಣಾನ್, ಧೊಡೆ ಭಾವನಾತ್ಮಕ್ ಜಾವ್ನ್, ಜಾಯ್ತೆ ರಾಜಕೀಯ್ ಕಾರಣಾಂಕ್ ಲಾಗೊನ್ ಭಾಶೆಕ್ ಲಗಾಡ್ ಕಾಡ್ತಾತ್. 5 ಲಿಪಿಯೆಂತ್ ಬರಂವ್ಚೆ ಕೊಂಕ್ಣೆಂತ್ಯಾಯಿ ಹೆಂಚ್ ಘಡ್ತಾಂ.

ಲಿಪಿ ಕಿತ್ಲೆಶ್ಯಾ ವರ್ಸಾಂಚ್ಯಾ ಸಾಹಿತಿಕ್ ವಾವ್ರಾಂತ್ ವಾಡುನ್ ಯೆಂವ್ಚೊ ವಿಶಯ್. ಜೈ ಲಿಪಿಯೆಂತ್ ಲೋಕ್ ವಾಚ್ತಾ/ಬರಯ್ತಾ, ತಿಚ್ ಲಿಪಿ ತ್ಯಾ ಲೋಕಾಚಿ. ಫೆಶನ್ ಬದ್ಲಯಿಲ್ಲೆಪರಿಂ ಲಿಪಿ ಬದ್ಲಂಕ್ ಜಾಯ್ತಾ. ಧಾರ್ಮಿಕ್ ಕಾರಣಾಂಕ್ ಜಾಂವ್ ರಾಜಕೀಯ್ ಕಾರಣಾಂಕ್ ಜಾಂವ್ ವಾ ಆಪ್ಲ್ಯಾಚ್ಯಾ ಫಾಯ್ದ್ಯಾಚ್ಯಾ ಕಾರಣಾಕ್ ಜಾಂವ್ — ಆಪ್ಲ್ಯಾಕ್ ಜಾಯ್ ಮ್ಹಣ್ ದಿಸ್ಚಿ ಲಿಪಿ ಕೊಣೆಂಯ್ ಕೊಣಾಚೆರ್ ಧಾಪುಂಕ್ ಜಾಯ್ತಾ.

ಮೂಟ್‌ಭರ್ ಮನ್ಯಾಂಚ್ಯಾ ರಾಜ್‌ಕಾರಣಾಕ್ ಲಾಗುನ್ ಆನಿ ತ್ಯಾ ರಾಜ್‌ಕಾರಣಾ ವರ್ವಿಂ ಪ್ರಭಾವಿತ್ ಜಾಲ್ಲ್ಯಾ ಕೇಂದ್ರ್ ಸಾಹಿತ್ ಅಕಾಡೆಮಿಚ್ಯಾ ಚೊಕ್ ಧೋರಣಾಕ್ ಲಾಗುನ್ ಕಾನಡಿ ಆನಿ ರೋಮಿ ಲಿಪಿಂಚ್ಯಾ ಸಾಹಿತ್ಯಾಕ್ ತಶೆಂಚ್ ಕೊಂಕ್ಣಿ ಭಾಶೆಚೆ ವಾಡಾವಳಿಕ್ ಅನ್ಯಾಯ್ ಜಾಲಾ. ಉದರ್ಗತೆಚೆ ನದ್ರೆನ್ ಆಜ್ ನ್ಹಯ್ ತರ್ ಫಾಲ್ಯಾಂ ಹೊ ಅನ್ಯಾಯ್ ರಾವುಂಕ್ ಜಾಯ್.

ಕರ್ನಾಟಕ ಕೊಂಕಣಿ ಸಾಹಿತ್ಯ್ ಅಕಾಡೆಮಿ ಲಿಪಿ ವಾದಾಂತ್ ಜಾಂವ್ ಬೋಲಿ ವಾದಾಂತ್ ಜಾಂವ್ ಪಡುಂಕ್ ಆಶೆನಾ. ಕರ್ನಾಟಕಾಂತ್ ಕೊಂಕ್ಣಿ ಲೋಕಾನ್ ವಾಪಾರ್ಚ್ಯಾ ಕಾನಡಿ ಲಿಪಿಕ್ ಅಕಾಡೆಮಿ ಪ್ರಾಮುಖ್ಯತಾ ದಿತಾ, ಸಾಂಗಾತಾ ಹೆರ್ ಲಿಪಿಂತ್ ಜರ್ ಸಾಹಿತ್ ವ್ಹಾಲ್ತಾ, ತಾಕಾಯಿ ಅಕಾಡೆಮಿ ಪ್ರೋತ್ಸಾಹ್ ದಿತಾ. ಹರ್ ಬೋಲಿ, ಅಕಾಡೆಮಿ , ಅಭಿಮಾನಾನ್ ಸ್ವೀಕಾರ್ ಕರ್ತಾ.

ಹೆಂ ಪುಸ್ತಕ್ ಅಕಾಡೆಮಿಚ್ಯಾ ಹ್ಯಾ ಧೋರಣಾಂಕ್ ಏಕ್ ರುಜ್ವಾತ್.

ಉತ್ತರ್ ಕನ್ನಡಾಂತ್ಲೆ ಪ್ರಖ್ಯಾತ್ ಕೊಂಕ್ಣಿ ಕವಿ ದಿನಕರ್ ದೇಸಾಯಿ ಹಾಂಚೊ ಕವಿತಾ ಸಂಗ್ರಹ್ ದೇವನಾಗರಿ ಥಾವ್ನ್ ಅಕಾಡೆನಿ ಸ್ಥಾಯಿ ಸಮಿತಿ ಸಾಂದ್ರೆ ಪತ್ರ್ಕರ್ತ್, ಕೊಂಕ್ಣಿ ಪ್ರಮುಖ್ ಕೂಡ್ಲ ಆನಂದು ಶಾನಭಾಗ ಹಾಣಿ ಕಾನಡಿಕ್ ಲಿಪ್ಯಾಂತರ್ ಕೆಲಾ. ಹಾಂಕಾಂ ಅಕಾಡೆಮಿ ಅಭಾರ್ ಮಾಂದ್ತಾ. ದೇವ್ ಬರೆಂ ಕರುಂ ಮ್ಹಣ್ತಾ.

ಕರ್ನಾಟಕ ಸರ್ಕಾರಾಚೆ 'ಸುವರ್ಣ ಕರ್ನಾಟಕ' ಯೆವ್ಲೆಣಿ ಖಾಲ್ ಹೆಂ ಪುಸ್ತಕ್— ದೇವನಾಗರಿ ಥಾವ್ನ್ ಕಾನಡಿ ಲಿಪಿಕ್ ಲಿಪ್ಯಾಂತರ್ ಜಾವ್ನ್ ಪರ್ಗಟ್ ಜಾಲಾಂ. ರೋಮಿ, ಮಲಯಾಳಮ್ ಆನಿ ಅರಬಿ ಲಿಪಿಂ ಥಾವ್ನ್ಯಾಯಿ ಹ್ಯೆಚ್ ಯೆವ್ಲೆಣಿಖಾಲ್ ಸುವರ್ಣ ಕರ್ನಾಟಕ ವರಸ್ ಸಂಪ್ಲೆ ಭಿತರ್, ಬರೊ ಕೃತಿಯೊ ಲಿಪಿಯಾಂತರ್ ಜಾವ್ನ್ ಭಾಪುನ್ ಯೆಂವ್ಚೊ ಆಸಾತ್.

ಕೊಂಕ್ಣೆಚೆಂ ಬರೆಂ ಜಾಂವ್.

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು
ಅಧ್ಯಕ್ಷ ಆನಿ ಸಾಂದೆ (2005-2008)

ಅಧ್ಯಕ್ಷ :

ಎರಿಕ್ ಒರೆಯೇರಿಯೊ

ರಿಜಿಸ್ಟ್ರಾರ್:

ಎಸ್.ಎಚ್. ಶಿವರುದ್ರಪ್ಪ

ಸಾಂದೆ:

ವಿನ್ಸೆಂಟ್ ಆಳ್ವ

ಪುತ್ತೂರು ನರಸಿಂಹ ನಾಯಕ್

ಗೆಬ್ರಿಯಲ್ ವಾಜ್

ಜಿ. ಗಯಾಸುದ್ದೀನ್

ಉಷಾರಾಣೆ

ಚರಣ್ ಕುಮಾರ್

ಕೂಡ್ಲ ಅನಂದ ಶ್ಯಾನ್‌ಭಾಗ್

ಕೇಶವ ತಾಂಡೇಲ

ದೀಪಾಲಿ ಬಿಂಬದಕೋಣೆ


ವಿಕ್ಟರ್ ಮಥಾಯಸ್

ಸರ್ಕಾರಿ ಪ್ರತಿನಿಧಿ:

ಕಾ.ತಾ. ಚಿಕ್ಕಣ್ಣ

ಎಚ್.ಸಿ.ರಂಗಪ್ಪ

ವ್ಲಾಜಿಂ ದೋನ್ ಉತ್ತಾಂ



ದಿನಕರ ಮ್ಹಳ್ಳಾರಿ ಸೂರ್ಯ. ಜಗಾಂತ್ ಸೂರ್ಯ ಏಕಚಿ. ತಶೀಂಚಿ ಕನ್ನಡ ಆನಿ ಕೊಂಕಣಿ ಕಾವ್ಯ ಜಗಾಂತ ದಿನಕರ ಮ್ಹಳ್ಳೆ ದೋನ ನಾಚಿ. ಕನ್ನಡ ಆನಿ ಕೊಂಕಣಿ ಕಾವ್ಯಾ ಕ್ಷಿತಿಚಾರ ಪರ್ಜಳ್ಳೊ ಹೋ ದಿನಕರ ಜಗಭರ ಆಪಲ್ಯಾ ಸವತಂತ್ರ ವಿಚಾರಾನ ಸ್ವಂತ ಕರಣೀನ ಗೆಲ್ಲೆ ಕಡೇನ ಪ್ರಕಾಶ ಜ್ಯೋತ ಘೆವ್ನ್ ಗೆಲೊ.

ಕಾರವಾರ ಪರಿಸರಾಂತು ನೊಬೆಲ್ ಪ್ರಶಸ್ತಿ ಕವಿ ರವೀಂದ್ರನಾಥ ಟಾಗೋರ ರಮೂನ ಗೆಲೊ. ಕಾರವಾರಾಂತ ಆಜವಳೆ ಆಶಿಲ್ಲೆ ಪು. ಲ. ದೇಶಪಾಂಡೆ ಮಹಾರಾಷ್ಟ್ರಾಚಿ ನಾಮನೆಚಿ ಹಾಸ್ಯ ಲೇಖಕಿ ಜಾವ್ನ್ ಗೆಲೆ. ಕಾರವಾರ ತಾಲುಕ್ಯಾಚ್ಯಾ ಹಳಗಾ ಆಜವಳೆ ಆಶಿಲ್ಲೆ ದಿನಕರ ದೇಸಾಯಿ ಕನ್ನಡ ಚೌಪದಿ ಕ್ಷೇತ್ರಂತು ಬರೋಬರ್ ದಿನಕರಾವರಿ ಪ್ರಜ್ಜಳಲೆ. ಆಜ ದಿನಕರಾಲಿ ಚೌಪದಿ ಏಕ ಸಂದರ್ಭ ಗ್ರಂಥ. ಥಾಂಗಲೆ ಸಮಗ್ರ ಜೀವಿತಾಂಚಿ ಅನುಭವ ತಾಂತೂ ಭರಸಲಾ. ತಾಂಗಲೆ ಅನುಭವ ವ್ಯಕ್ತಿಗತ ಜಾಲ್ಯಾರಯಿ ತಾಕಾ ಸಾರ್ವತ್ರಿಕ ಮಹತ್ವ ಆಸಾ. ಮ್ಹಣುನಚಿ ಪತ್ರಕಾರ, ಭಾಷಣಕಾರ, ಲೇಖಕಿ ತಾಂಗಲೆ ಚೌಪದಿಚಿ ಉಲ್ಲೇಖಿ ವಾರಂದಾರ ಕರತಾತ.

ದಿನಕರ ಆಪಲ್ಯಾ ಭರ ತಾರುಣ್ಯಾಂತ ಬರಯಲ್ಲಿ ಹೀಂ ಕವನಾ ತಾಂಗಲ್ಯಾ ಅಕ್ಷಯ ಪ್ರತಿಭೇಚಿ ದ್ಯೋತಕ. ಹಾಂತೂತ ಪ್ರೇಮ ಗೀತಾಂ ಆಸಾತ. ಶೋಕ ವಿರಹಗೀತಾಂ ಆಸಾತ. ಕಿತ್ತೆಯ ವಾಚಲ್ಯಾರ್ ಆನಿ ವಾಚ್ಯಾ ತಶಿ ದಿಸಚಿ ವೈಚಾರಿಕ ಕವನಾಂ ಆಸಾತ ಸಮಾಜಿಕ ಜಾಣೀನ ಆಶಿಲ್ಲೆ ಕವನಾಂ ಆಸಾತ. ತಾಂಗಲ್ಯಾ ಪ್ರಗತಿಶೀಲ ಧೋರಣ ಆಸ ಮ್ಹಣ್ಣಿಚಿ ತಾಂಗಲಿ ಕವನಾಂ ವಾಚನಾಪುಡೆ ಆಮ್ಗಲಿ ಚಾತಾತ. ಕೊಂಕಣಿ ಕಾವ್ಯಾಕಾಶಾಂತ ದಿನಕರ ಏಕಮೇವ ಸೂರ್ಯ.

ತಾಂಗಲ್ಯಾ ಕವಿತೇಂತ ಛಂದಸ್ಸು ನಾ ಅಲಂಕಾರ ನಾ ಮ್ಹಣತಲ್ಯಾನಿ ಸಮಾ ವಾಚಲ್ಯಾರ ತಾಂಕಾ ತಾಂತೂತ ವ್ಯಾಕರಣ ಮೆಳ್ತಾ. ಛಂದಸ್ ಮೆಳ್ತಾ, ಅಲಂಕಾರ್ ಮೆಳ್ತಾ, ಸಂತೋಷ ಮೆಳ್ತಾ, ಸಂಭ್ರಮ ಮೆಳ್ತಾ. ಕೊಂಕಣಿ ಕಾವ್ಯಕ್ಷೇತ್ರ ಶ್ರೀಮಂತ ಕೆಲ್ಲೆ ಪದ್ಮಶ್ರೀ ಬಾಕಿಬಾಬ ಯೋರಕರ, ಡಾ. ರ.ವಿ. ಪಂಡಿತ, ಡಾ. ಮನೋಹರ ರಾವ್ ಸರದೇಸಾಯಿ, ಚಾ.ಫಾ. ದೆಕೊಸ್ತಾ, ಹ್ಯಾಂಗಲ್ಯಾ ಸಮಕಾಲೀನ ಜಾವ್ನ್ ದಿನಕರ ದೇಸಾಯಿ ಹಾನ್ಚಿ ಆಪಲ್ಯಾ ಮೌಲಾದೀಕ ಕವನಾನ ತೀ ಶ್ರೀಮಂತಕಾಯ ವಾಡಯ್ಲ್ಯಾ.

ಘಕ್ತ ಕವನಾಂ ಬರಯತ ತೇ ಬಸಲೆ ನಾತ. ತಾಣಿ ಕಾರ್ಮಿಕ ಮುಖಂಡ ಜಾವ್ನ್ ಕಾಮ

ಕರ್ನಾಟಕ ಕಾರ್ಮಿಕರ ನ್ಯಾಯ ಮೆಳೋವಣ್ಣೆ ದಿಲಾ. ಸರ್ವಂಟಿ ಆಫ್ ಇಂಡಿಯಾ ಸೊಸೈಟಿಚೆ ಕಾರ್ಯದರ್ಶಿ ಜಾವ್ಣೆ ಸಾಮಾಜಿಕ ಸಮಸ್ಯಾ ಹಾತಾಳಲಾ. ಉತ್ತರ ಕನ್ನಡ ಜಿಲ್ಲೆಂತ ರೈತ ಚಳುವಳಿ ಶುರು ಕರ್ನಾಟಕ ರೈತಾಂಕ್ ಸ್ಥಾನಮಾನ ಮೆಳೋವಣ್ಣೆ ದಿಲಾ. ಉತ್ತರ ಕನ್ನಡಚೆ ಪಾರ್ಲಿಮೆಂಟ ಮೆಂಬರ್ ಜಾವ್ಣೆ ಉತ್ತರ ಕನ್ನಡ ಜಿಲ್ಲಾಚೆ ಸಮಸ್ಯೆಂಕ ಪರಿಹಾರ ಮೆಳೋವಣ್ಣೆ ದಿವಯಲಾ. ಉತ್ತರ ಕನ್ನಡಚೆ ಖೆಡೆ ಖೆಡ್ಯಾಂತ ಶಿಕ್ಷಣ ಸಂಸ್ಥಾ ಉಭಿ ಕುರ್ಚಿ ಶಿಕ್ಷಣ ಕ್ಷೇತ್ರ ಸುಪೀಕ ಕೆಲಾ. ತೇ ಮುಂಬಯಂತ ಆಸ್ಕಾರಯ ಆಪಲಿ ಮಾಯಭಾಸ, ಮಾಯಭೂಮಿ, ವಿಸರ್ಣೆ ನಾತ. ಕೊಂಕಣಿ ಕನ್ನಡ ಕಾವ್ಯಕ್ಷೇತ್ರ ಸಮೃದ್ಧಿ ಕೆಲ್ಲೆವರೀಚಿ ಉತ್ತರ ಕನ್ನಡ ಜಿಲ್ಲಾಚ್ಯಾ ಉದರಗತೀಕ ತಾನ್ನಿ ಹಾತಭಾರ ಲಾಯಲೊ.

ಅಸಲ್ಯಾ ಅನುಭವಸ್ತಾ ಬರಯಿಲ್ಲಿ ಹಿಂ ಕೊಂಕಣಿ ಕವನಾಂ ದೇವನಾಗರಿ ಲಿಪಿಂತ್ ಛಾಪಿಲ್ಲಿ. ಕನ್ನಡ ಲಿಪಿ ವಾಚತಲ್ಯಾಂತ ತೀ ಪಾವ್ ನಾಶಿಲ್ಲಿ. ದಿನಕರ್ಯಾಲಾ ಕವನಾಂತ ಆಶಿಲ್ಲೆ ಸರಳಪಣಿ ಸಹಜತಾಯ ವೈಚಾರಿಕ ಮಹತ್ವಂ ಹೆಂ ಕನ್ನಡ ಲಿಪಿ ವಾಚತಲ್ಯಾಂಕಯ ಪಾವಕಾ. ತಾಂಕಾಯ ಸ್ಪೂರ್ತಿ ಮೆಳವ್ಣಾ ಮ್ಹಳ್ಳಾ ಸದುದ್ದೇಶಾನ ಹೀಂ ಕವನಾಂ ಆನಿ ಕನ್ನಡ ಲಿಪಿಂತ್ ಹುಜವಾಡಾಯಲಾ. ಕನ್ನಡ ಲಿಪಿಂತ್ ಬರಯತಲೆ, ವಾಚತಲೆ ಮಸ್ತ್ ಆಸಾತ. ತಾಂಕ ದಿನಕರಾಲಿ ಕವನಾಂಚಿ ಗೋಡಿ ಲಾಗಚ್ಯಾಕ ಹೆ ಪುಸ್ತಕ ಮಾರ್ಗದರ್ಶಕ ಠರತಲೆ ಮ್ಹಳ್ಳೆ ಆಶಾ ಮ್ಹಾಕಾ ಆಸ.

ಹ್ಯಾ ಕಾರ್ಯಾಕ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ ಹಾತು ಮೆಳ್ಳೋನು ಹೆಂ ಪುಸ್ತಕ ಉಜವಾಚಾಕ ಹಾಡ್ಲ್ಯಾ. ತಾಂಕಾ ಹಾಂವ್ ಅಭಾರಿ ಜಾವ್ಣೆ ಆಸ್ಸೆ.

ಕೂಡ್ಲೆ ಆನಂದು ಶಾನಭಾಗ

ವಳಖ...

ದಿನಕರ ದೆಸಾಯಿ, ಎಕ್ ವಲಯಾಂಕಿತ ನಾಂವ್, ನಾಂವ್ ಎಕ ಪೂಣಾ ರೂಪಾ ತರೆತರೆಚಿ. ಕೊಣ್ ತಾಂಕಾ ವಳಖಾತಾತ ಸರ್ವಟಸ ಆಫ್ ಇಂಡಿಯಾಚಿ ಆಜೀವ ಸಭಾಸದ ಮ್ಹಾಣ್ ತರ ಕೊಣ್ ರಾಜಕೀಯ ಘುಡಾರೀ. ಕಾಮಾಗಾರಾಂಚ್ಯಾ ಯುನಿಯನಾಂಚೆ ಆನಿ ರೈತಾಂಲ್ಯ ಚಳವಳೀಚೆ ಸಂಘಟಕ. ಕೊಣ್ ತಾಂಕಾ ಮಾನತಾತ ಗರೀಬಾಂಲ್ಯಾ ಕಳವಳ್ಯಾಚೊ ಸಾಮಾಜಿಕ ಕಾರ್ಯಕರ್ತೊ ಮ್ಹಾಣ್ ತರ ಕೊಣ್ ಶಿಕ್ಷಣತಜ್ಞ. ಕೆನರಾವೆಲಫೆರ್ ಟ್ರಸ್ಟಿಚೆ ತೆ ಸಂಸ್ಥಾಪಕ. ತ್ಯಾ ಟ್ರಸ್ಟಾವತೀನ ಖೆಡ್ಯಾಪಾಡ್ಯಾನೀ ಶಾಲಾ-ಕಾಲೆಜಾ ಉಧಡೂನ, ಕಾರವಾರ ಜಿಲ್ಲ್ಯಾಚ್ಯಾ ಶೈಕ್ಷಣಿಕ ಪ್ರಗತೀಖಾತೀರ ಆನಿ ಫಾಟೀ ಪಡಿಲ್ಯಾ ವರ್ಗಾಖಾತಿರ ನಾಣಿ ಕೆಲ್ಲ್ಯಾ ಕಾಮಾಕ ಆನೀ ಘೆತಿಲ್ಲ್ಯಾ ಕಷ್ಟಾಕ ಉಪಮಾ ನಾ. ಕಿತ್ಯೆಕ್ ವರ್ಸೊಂ ಮುಂಬೈಚೆ ಕಾರ್ಪೊರೇಟರ ಮಾಣೂನ ಆನೀ ಕಾರವಾರಚೆ ಎಮ್. ಪಿ. ಮಾಣೂನಚೆ ತಾಣೀ ಕಾಮ ಕೆಲಾ.

ಪೂಣ ಹಾಯಾ ಸಗಲ್ಯಾ ಧಕಾಧಕಿಚ್ಯಾ ಜೀಣ್ಯಾತ ತಾಂಚೆ ಪೊಸಲೊ ತೊ ಸಾಹಿತ್ಯಾಚ್ಯಾ ದುದಾರ ಕನ್ನಡ ಸಾಹಿತ್ಯಾತಲೆ ತೆ ನಾಮನೆಚೆ ಕವಿ, ಲೆಖಕ, ಪತ್ರಕಾರ, ಕನ್ನಡ ಭಾಶೊಂತ ಹಜಾರಾಂಚ್ಯಾ ಅಂಕಡ್ಯಾಂತ ತಾಣೀ ಬರಯಿಲ್ಲಯಾ ಚುಟಕ್ಯಾಂನೀ ತಾಂಚೆ ನಾಂವ್ ಅಜರಾಮರ ಕರೂನ ದವರಲಾಂ. “ಕನ್ನಡಾತಲೊ ಎಕಚ್ ದಿನಕರ” ಅಶೊಂ ಗೌರವಾಚೆ ಉದೂಗಾರ ತಾಂಚ್ಯಾವಿಶಯೀ ಎಕಾ ಪ್ರಸಿದ್ಧ ಕಾನಡೀ ಕವಿನೀ ಕಾಡಲ್ಯಾತ. ಕನ್ನಡ ಪಾಠ್ಯಪುಸ್ತಕಾಂತಲ್ಯಾ ತಾಂಚ್ಯಾ ಕವಿತಾಂಣಿ ಕರ್ನಾಟಕಾತಲ್ಯಾ ಧರಾಧರಾನೀ ತಾಂಚೆ ನಾಂವ್ ಪಾಹಲೆ. ತಾಂಚೆ ಕನ್ನಡ ಕವಿತಾಸಂಗ್ರಹ, ಪ್ರವಾಸವರ್ಣನ, ಇಂಗ್ಲೀಷ್ ಭಾಶೆತಲ್ಯಾ ಇತಿಹಾಸ ಸಂಶೋಧನಾಚ್ಯಾ ಪುಸ್ತಕಾಂಕೆ ಲೊಕಮಾನ್ಯತಾಯ ಮೆಳ್ಳಿ ತಶೀಚಿ ರಾಜಮಾನ್ಯತಾಯ ಮೆಳ್ಳಿ.

ಕಾರವಾರಚ್ಯಾ ಪ್ರದೇಶಾನ ಕರ್ನಾಟಕಾಚ್ಯಾ ವ್ಹೆಂಟೀನ ಓಂಪಿಲ್ಲೊ ಹೊ ಹಿರೊ. ತಾಂಚೊ ಗಾಂವ್ ಅಂಕೋಲಾ ತಾಲೂಕ್ಯಾತಲೊ ಅಲಗೆರಿ. ಭೊಂವತಣೀ ಗಾಂವ್ಚಿ ಭರಿಲ್ಲಾಯಾ ಮಾಡ, ಆಂಹೊ, ಫಣಸಾಚ್ಯಾ ರುಡಾಂನೀ, ಭಾಂಗರಾ ರಂಗಾಚ್ಯಾ ಕಣಸಾಂನೀ, ಭಾರಿಲ್ಲಯಾ ಶೆತಾನೀ, ರುಳರುಳ ವ್ಹಾವಚ್ಯಾ ಗೆಡ ಉದಕಾಚ್ಯಾ ವ್ಹಾಳಾನಿ, ತಾಂಚೆವೈಲ್ಯಾ ಸಂಕವಾನೀ, ವಳಣಾ-ವಳಣಾಚ್ಯಾ ತಾಂಬಡ್ಯಾ ಮಾತೆಚ್ಯಾ ವಾಟಾಂನೀ ಶ್ರೀಮಂತ ಅಸೊ ಹೊ ಚಿತ್ರಮಯ ಪ್ರದೇಶ. ಧಚ್ಯಾ ಕಂವಳ್ಯಾ ಶಿಯಾಳಾಂಚಿ, ಆಂಬ್ಯಾಂಚಿ, ನುಸ್ತಾಚಿ, ಸಮುದ್ರಾಚ್ಯಾ ಖಾಂವ್ಯಾ ವಾಂವ್ಯಾಚಿ ಆನಿ ಕೊಂಕಣೀ ಭಾಶೆಚ್ಯಾ ನಾದಮಘಾರ ಶಬ್ದಾಂಚಿ ಸುರಬೂಸ ಚವ ಚಿವೆರ. ಗರೀಬೀತಹೀ ಸಂತುಷ್ಟ ರಾವಾಚ್ಯಾ ಲೊಕಾಂಲ್ಯಾ ಖಾಬಾವಾಂತಲೀ ಗಂಮತ, ಉತ್ಸಾಹ, ಮಸ್ಕರೀ, ದುಃಖಾಂ, ಸದಾ ನದರೆಮುಖಾರ, ಹಾಂಕಾಲಾಗೂನ ದಿಮಕರಾಂಲ್ಯಾ

ಕಾವ್ಯಾಂಚೆ ಪೈಲೆ ಬೀ ಕೊಂಕಣೀಂತಚೆ ಕಿಲ್ಲೆ ಹಾಂತೂತ ಅಜಾಪ ನಾ. ತಾಂಚೆ ಕೊಂಕಣೀ ಕವನಾ ಹಟಾನ ತಯಾರ ಕೆಲ್ಲಿ ನಾತ. ಸಹಜತಾಯೆನ್, ಸುಲ್ಭತೆನ್ ಜಾಲ್ಲೊ ತೊ ಎಕ ನಿಸರ್ಗಚೊಚ ಆವಿಷ್ಟಾರ. ಆನೀ ಮ್ಹಾಣೂಸಚ ಪನ್ನಾಸ ವರ್ಸಾಫಾಟೀ ನಾಣೀ ಬರಯಿಲ್ಲಿ ಕವನಾ ಅಜೂನಯ ತಾಜೀ, ಪ್ರಫುಲ್ಲಿತ ಆನೀ ಪ್ರಸನ್ನ ಆಸಾನ.

ಕೊಂಕಣೀಚ್ಯ ಉದರಗತೀಚೆ ಪ್ರಯತ್ನ ಸುರೂ ಜಾಲ್ಯಾತ ತೆ ಹಲ್ಲಿಚೆ ಹೆಂ ಫ್ಯಾನಾತ ಘೆತಲ್ಯಾರ, ಪನ್ನಾಸ್ ವರ್ಸೊಫಾಟೀ ಆಪಣ್ಯಾಲ್ಯಾ ಅಂತಃಸ್ಫೂರ್ತೀನ ಕೊಂಕಣೀಂತ ಕವನಾ ಬರಯಿಲ್ಲಯಾ ದಿನಕರ ದೆಸಾಯಾಂಲ್ಯಾ ಪ್ರತಿಭೆವಿಶೀ ಆತಾರಾವಾಂಗಡಾಚೆ ಆಶ್ಚರ್ಯ ನಿರ್ಮಾಣ ಜಾತಾ. ಆವೈವೈಲೆ, ಆವೈ-ಭುಂಯೆವೈಲೆ, ಆವೈಭಾಶೊವೈಲೆ ಮೊಗ ಶಿಕೊನ ಯೆನಾ. ತೆ ಕಾಳಜಾಂತಲ್ಯಾನ ಭಾಯರ ಸರಕಾ. ಆಪಣ್ಯಾಲ್ಯಾ ಚೊವಿಸಾವ್ಯಾ ವರ್ಸಾಚೆ ತೆ “ಕೊಂಕಣೀ ಜಮೀನ ಪಿಕಾಳ, ಪೂಣ ಪಡಲಾ ದುಷ್ಟಾಳ, ಆಮೀ ಸಾಹೀತ್ಯ ರೊಯಲ್ಯಾರ, ಪಿಕತಲೆಂ ಸಾಮಕೆ ಭಾಂಗಾರ” ಆಶೊ ಮ್ಹಾಣೂನ ಸ್ವಾಸ್ಥಿ ರಾವಲೆ ನಾತ ತರ ಸ್ವತಃ ಎಕಾಪರಸ ಎಕ ಸುಂದರ ಕವಿತಾ ರಚೂನ ತಾಣೀ ತೆ ಸಿದ್ಧ ಕರೂನ ದಾಖಿಯಲೆ.

ತ್ಯಾ ಪೈಲೆಚೆ, ಆಪಲ್ಯಾಲ ವಿಸಾವ್ಯಾ ವರ್ಸಾಚೆ ತಾಣಿ ಕೊಂಕಣಿ ಕವನಾ ಬರೂಚಾಕ ಶುರವಾತ ಕೆಲ್ಲಿ. 1930 ಸಾಲಾಂತ ತಾಣೀ ಬರಯಿಲ್ಲಿ “ಪಾಳಣೊ”, “ಪಾವಸಾಳೊ ದೀಸ್”, “ಶಾಂತುಲೆ ಬಿರಾಡ್”, ಹೀ ಕವನಾ ಥೊಡ್ಯಾಚೆ ವೆಳಾತ ತೊಂಡಾತೊಂಡಿ ಪಸರತ ಆಜೂಬಾಜೂಚ್ಯಾ ಗಾಂವಾ ಘರಾನೀ ರಿಗೂನ ಗೆಲ್ಲಿ.

ಖರೆ ಪಳೆಲ್ಯಾರ ದಿನಕರ ದೆಸಾಯಾಲೊಂ ಕೊಂಕಣಿ ಕವನಾಂಚೊ ಸಂಸಾರ ಅಲ್ಪಜೀವೀಚೆ ಠರಲೊ. ಬಾರಾ ವರ್ಸಾತ ತಾಣಿ ಬರಲಿಲ್ಲಯಾ ಕವನಾಂಚೆ ಸಂರವ್ಯಾ ತೀಸಾವೈರ ಗೆಲೀ ನಾ. ತರೀ, ಗುಣಾತ ಅಸ್ಸಲ ಕಾವ್ಯಾಂಚ್ಯಾ ಖಂಚ್ಯಾಯ ಮಾಪಾಕ ತ್ಯೊ ಕಮೀ ಪಡನಾತ. ಹಾಂಚೆ, ಕಾರಣ ಮ್ಹಳ್ಳಾರ ತಾಂಚೊ ಜಲ್ಮ ಜಾಲಾ ತೊ ಮಾತೆಂತಲ್ಯಾನ. ಥಂಯ್ ಖೋಟೋ ನಕರೊ ನಾ. ಕೊಂಕಣಿ ಭಾಶೋಚಿ ನೆಸರ್ಗಿಕ ಓಪ, ಅರ್ಥಾಂಚೆ ಸೂಕ್ಷ್ಮ ಪದರ, ವಿನೋದಾಚಿ ರುಾಲರ್, ಲಯ ಆನೀ ನಾದ ಹಾಂಚೊ ಸಬೀತ ಮೆಳ ಹೀ ತಾಂಚ್ಯೆ ಕವನಾಂಚೆ ಮುಖೆಲ ಲಕ್ಷಣ. ಮ್ಹಾಣೂನಾಂಚ್ ತಾಂಕೆ ಲೋಕಗೀತಾಂಚೆ ಗಂದ್ ಆಸಾ. ಕೊಂಕಣಿ ಅಸ್ಮಿತೇಚೆ ಲಾಲಿತ್ಯಾಚೆ ರೂಚ್ ಆಸಾ.

ಹ್ಯಾ ಕಾವ್ಯ-ಸಂಸಾರಾತ್ ಬಾವಪೂರ್ಣ ಪ್ರೇಮ ಕವಣಾ ಆಸಾತ್, ಆವೈಲ್ಯ ಮೊಗಾನ್ ಬರಿಲ್ಲೆ ಪಾಳಣ್ಯಾ ಗೀತ ಆಸಾ, ಭುರಗ್ಯಾಂಕಾತಿರ್ ಬರಯಿಲ್ಲಿ ಫಾಣಿ ಆಸಾತ್, ಮನಶಾಲ್ಯಾ ಸ್ವಭಾವವಿಶೇಷಾಂಚಿ ಮಾರ್ಮಿಕತೆನ ಕಾಡಿಲ್ಲಿ ಚಿತ್ರಕವನಾ ಆಸಾತ್, ಕಾಣೀ ಸಾಂಗತಾನಾ ಕೊಂಕಣಿ ಜಿಣ್ಯಾಚ್ಯಾ, ಕೊಂಕಣಿ ನಿಸರ್ಗಾಚ್ಯಾ

ಖಾಶೆಲ್ಯಾ ಅಂಗಾಚೆರ್ ಉಜವಾಡ ಫಾಲತಲೀ ಕಥನ-ಕವನಾಂ ಆಸಾತ, ಕೋಕಗೀತ ಆಸಾ, ವಿರಹಗೀತ ಆಸಾ, ವಾಚಂತಾ ವಾಚಂತಾ ವಿಚಾರ ಕರಚ್ಯಾಕ ಲಾಯತಲೀ ಸಾಮಾಜಿಕ ಆಶಾಯಾಚೀ ಕವನಾ ಆಸಾತ್, ಆನಿ ಹ್ಯಾ ವಿವಿಧತಾಯೆತಯ ಸುಸೂನ್ಯತೇನ್ ದಿಸಚೀ ದೆಸಾಯಾಂಲ್ಯಾ ನಿರ್ಮಲ ಮನಾಚಿ ಮಿಸ್ಕೀಲ ವಿನೋದಾಚಿ, ಸಹಜ ಶೈಲಿಚಿ, ಅಪಾರ್ ಕಳವಳ್ಳಾಚೀ ಪ್ರಾಮಾಣಿಕ ಸಾಂವಳಿ ಆಸಾ. ನಾವಾಂಣ "ದಿನಕರ" ತರೀ ಹಾಸಕುವ್ಯ, ಸೊಮ್ಯಪಣಾಚಿ ಮೊವಣ ಲಗಿಲ್ಲಾ ತಾಂಗೆಲ್ಯಾ ಹ್ಯಾ ಕವನಾಂಚೊ ಗಾಬೊಚ ಮುಖಚಿತ್ರಾಚೆರ್ ಪ್ರಕಟ್ ಜಾಲಾ.

ಆಂತಾ ಝಾಪಟ್ಕಾನ್ ದೊಳ್ಳಾಂಡ ಜಾವಚ್ಯಾಕ ಲಾಗಿಲ್ಯಾ ಪಿಡೆತಲ್ಯಾ ವ್ಯಕ್ತಿಂಚೀ ಪ್ರತಿನಿಧಿಕ ಚಿತ್ರಾಂ ಹ್ಯಾ ಕವನಾಂತಲ್ಯಾನ ಯೆತಾತ. ಕೊಂಕಣೀಪಣಾಂಚಿ ಖರೆ ರೂಪ್, ಆಪಲ್ಲೆ ಪಣಾಂಚಿ ಭಾವನೆ, ಪರಂಪರೆಚಿ ಜಾಣ್, ಹೆ ಸಗಲೆ ತಂಜಾ ಚಿಣ್ಯಾತ ಜೆ ದಿಸತಾಲೆಂ ತೆ ಆತಾಂಚ್ಯ ಪಿಡೆತ್ ಶಹರೀ ವಸಣೂಕ ಆನಿ ಕೊಸಮೊಪೊಲೀಟಿನಿಜಮಾಕ ಲಾಗೂನ್ ಹಳೂ ಹಳೂ ಕಮೀ ಜಾವಚ್ಯಾಕ್ ಲಾಗಲೊ. ಅಶಾ ವೆಳಾರ್ ತ್ಯಾ ಕಾಳಾಚ್ಯಾ ಆಶಾ-ಆಕಾಂಕ್ಷಾಚೆ ಹೆ ವಾಸ್ತವಿಕ ಜೀವಂತ್ ಚಿತ್ರಣ್ ಐತಿಹಾಸಿಕ ಆನಿ ಸಾಮಾಜಿಕ ನದರೆನಯ ಮೊಲಾದೀಕ ಮಾನೂಕ ಜಾಯ್.

-----ಆನಂದ ವಾಣೀ

ವಳಿಲಿ

ಪಾಕಣೆ	1
ಶಾಂತಾಲೆ ಇರಾಡ	3
ಎಕ್ ಪಾವಶಾಳೊ ಬೀಶ್	5
ನಾಂವ್	8
ಮೊಗರೆ ವತಾ ಕುಳಾರಾ	9
ಉನಾಡ ನಾಗೆಶ	11
ಮೊಗ ಅಲಿ ಮೊಗರೆ ಫೂಳ್	13
ತೆನ್ನಾಂ ಅಲಿ ಆಚ್	14
ಕೊಂಕಣಿ ಭಾಶ್	16
ಜೊ... ಜೊ... ಜೊ...	18
ಕಾವೆನ್ಯಾಂಕ	20
ಅಲೂಅಲೆ ಸೊಯಿಲಿಕ್	23
ಆಕ ಅಲಿ ಭಾವೊಜಿ	25
ಶಿವಣ್ಣಾ	27
ಬುಕಯೊ	29
ಮೊಗಾಲೊ ಉಗಡಾಶ್	31
ಬಿಂದರಅಲೆ ಕಾಣಿ	33
ದೆವ್ತಾಳೆ	51
ಕುಳಂಇಣಿಲೆಲೆ ಕುಕಡಾ	53
ಕೊಳಮುಳ ಫುಟಲೆ	61
ಇಯಕೆಶಿಲೊ ಲಿಣಿಯೊ	62
ಕುಳಂಇಣಿಲೆ ದಳಪ್	67
ಗೊಬಜಿ	68
ನವೊ ಕಾಲಪಕ್ಷಿ	72
ಪ್ಲಗವ್ಯೆಲೊ ದೇವ್	74
ಲಾಲ್ ಬಾಬಯೊ	75

ಪಾಠಮೊ

ನೀದ ಬಾಳಾ, ಚಾಪ್ಯಾ ಕಳ್ಯಾ
ಮಗೆಲ್ಯಾ ಮಾಂಡೆರ್
ನೀದ ಕಾಣಾ, ರಡಚೆ ಸೊಣ್ಣ್
ಬಸ್ ಹಾಂಡೀರ್ 1

ತಾಣೀ ಫಾರಾ ಯೆವಚೆ ಜಾಲೆ
ಕಚೆಲೀಂತಲ್ಯಾನ್
ರಾಂದಪ್ ಹಾಂವೆ ಕೆಲೆ ನಾ ರೆ
ತುಗೆಲ್ಯಾ ತ್ರಾನಾನ್ 2

ಬಾಳ್ ಬರೊ ಪಣನಾಗರೊ
ಗೊರೊ ಅಂಗಾನ್
ದೊಳೆ ಲ್ಹಾನ್, ರೂಂದ್ ಕಾನ
ಸುಂದರ್ ರೂಪಾನ್ 3

ದೀಸ್ ಭರ್ ಫೆವನ್ ತುಕಾ
ಬಸಚೆ ಕಶೆ ರೆ
ಗಾಡೀ ಎಕ್ ಜಾಯ ಮ್ಹಣು
ಥಂಯ್ ಸಾಂಗ್ ರೆ 4

ಜಾಯ ಮ್ಹಣಾ ಜಾಲ್ಲೊ ಬಾಳ್
ಆಮಚ್ಯಾ ಖಾತೀರ್
ಆನಂದಾಚೊ ಮೊರ್ ನಾಚತಾ
ಫಾರಾ ಭೀತರ್ 5

ಭಾಳ್ ಗುಣೀ ಮೊತಯಾ ಮಾಣಿ
ದಿಶ್ಚೆ ಜಾಲೆ ರೆ
ಉಂವಾಳೊ ತುಕಾ ಮಿತಾಕಣೀ
ಹಟ್ಟ ಸೊಡ್ ರೆ 6

ಇನ್ಸ್ ಬಾಯೆ, ಮಸ್ತ ಚಲೊ
ಪಿಂವಚೆ ನೊಡನಾ
ವೆಳ್ ನಾಗೊ, ಕಾಳ್ ನಾ ಗೊ
ತೊಂಡ್ ಕಾಡನಾ 7

ಆಗೆ ಅಲೂ ಹಾಂಗಾ ಯೊ ಗೆ
ಹಾಕಾ ನಿದಾಯ್ ಗೆ
ನಾಜಾಲ್ಯಾರ್ ಚ್ಯಾಚೊ ಉಜೊ
ಮಾತಸೊ ಪಳ್ಯೆ ಗೆ 8

ಸಂಸಾರಾಚೆ ಸೂಕ ಹಾಂವೆ
ಪೂರ್ಣ ಪಳಯಲೆ
ಬಾಳಾನ ಮಜ್ಯಾ ಆನಂದಾಚೆ
ಝಾಡ ಘುಲಯಲೆ 9

ಶಾಂತೂಲೆ ಇರಾಡ

ಊ ಜಾಲೆ ಗೊ ವೈಶಾಕಾಂತ್
ಫೊಳಶೆಪಾನ ಆಶಾಡಾಂತ್
ಇಡಾರ್ ಕರತಾ ಪಾವನಾಳ್ಯಾಂತ್
ಶಿವಣ್ಣಾಲೆ ಶಾಂತೂ

ನೊಲಾಸುರಾತ ಕಾಮ ಘೊವಾಕ
ಶಂಭರ ರೂಪಯಾ ದರ ಮ್ಹಯನ್ಯಾಕ್
ಬರೊ ಪಗಾರ ತೀನ ಬುಕಾಂಕ
ನಶೀಬ್ ಜಾವಕಾ ಗೊ

ಪೋಲೀಲೊ ಘೊವ್ ಶಿಕಲೊ ಶಿಕಲೊ
ಬಿ ಎ ಎಂ ಎ ಹಾಂತೂನ್ ಥಕಲೊ
ಕಾಮ ನಾ ಜಾವನ್ ಗಾಂವಾಂತ್ ಸುಕಲೊ
ಘುಕಟ್ ಪೈಶಾ-ಮಾರ

ನೊಲಾಸುರಾಚೊ ಹವೊ ಬರೊ ಖಯ್
ಇಡಾರ್-ಖರ್ಚ್ ಸಾಬಾರ ಯೆನಾ ಖಯ್
ಜೆವಣ್ ಖಾಣಾಕ ಗಾಂವ್ ಬರೊ ಖಯ್
ಮಾದವ ಮಾಣ್ತಾಲೊ

ಆವಯಕ ಧುವೆಲಿ ಪಡಿಲ್ಲೀ ಚಿಂತಾ
ಪಾಲಿಖ್ ಜಾಲಿ ಸಗಲಿ ಖಂತಾ
“ಸುಟಲಿ ಆಸುಣ್” ಆಶೀ ತೀ ಮ್ಹಣ್ತಾ
ಖರೆಂಚೆ ತೀಣೆ ಸಾಂಗಚೆ

ಆವ್ಯಕ ಧುವೆಲಿ ಜಾಯತೀ ಒಡ
ಅಯಿರಕಲಾಚೆ ಝಲಿ ಕಾಪಡ
ಮೊತಯಾಂಚೊ ಉಂಚಿ ಕುಡಕಾ ಜೊಡ್
ತಿಣೊ ದೀಲಾ ಖಂಯಾ ಗೊ
ಪಾವನಾಳ್ಯಾಕ ಲೊಣಚೆ ಪಾಪಡ
ಶೆವರಫೆಂಡೆ ತೆ ರುಚಕರ ಗೊಡ್
ಕಾಜೂಚ್ಯೆ ಇಯೊ ಕುಡವ ದೆಡ್
ನವ್ಯಾ ಇಡಾರಾಕ

ಶಾಂತೂಚೆರ್ ಘೊವಾಲಿ ಪ್ರೀತ್
ಜಾಯತೀ ಆನಾ ಅಶೆ ಗಾವಾಂತ್
ಮ್ಹಣ್ತಾಚಿ ತೆ ಖರೆ ಉರತ್
ಕಿತ್ಯಾಕ್ ಮ್ಹಳ್ಯಾರ

ಹಾತಾಂತ್ ಸತ್ರಿ ಪಾಯಾಂತ್ ಜೊತೀ
ಕಾನಾಂತ್ ಸುಂದರ್ ಫಂದೀಚ್ ಮೊತೀ
ಘುಗ್ಯಾ ಆಂಬಾಡ್ಯಾರ್ ಭೆಂಡಾಚಿ ಫಾತೀ
ಮಾಳಕಾ ತೀಣೆ ಖಂಯ್ ಗೊ

ಆತಾಂ ಕಾಲಾಂಚ್ಯಾ ಚಲ್ಯಾಂಕ ತಲೀ
ಇಡಾರ್ ಕರಚಿ ಉಮೆದ್ ಭಾಲೀ
ಬಾಯಲ ಮ್ಹೊಗಾಚಿ ಪೊಲೀ
ಆವಡ ಸುಶ್ಚಳ್.

ಸರಲೊ ವೈಶಾಖ | ಸರಲೆ ತೆ ಆಂಬೆ
ಪಾವನಾಚೆ ಥೆಂಭೆ | ಝಡೂ ಲಾಗಲೆ || 1

ಜಾಲೆ ಕಿತಲೆ ಲಗ್ನಾ | ಜಾಲೊ ಕಿತಲೊ ಮುಂಜೊ
ವೈಶಾಖಾಂತ್ ಮೊಜೊ | ಪುಷ್ಕಳಶೊ || 2

ಥಂಡ ಥಂಡ ಪಾವನ್ | ಪಡೂ ಲಾಗಲೊ ಆತಾಂ
ಆನಂದಾತ ಶೆತಾ | ವಾಡೂ ಲಾಗಲೆ || 3

ಕಾಲೆಜಾಚೆ ಚಲೆ | ಗೆಲೆ ಧಾರವಾಡಾ
ಖಬರ್ ಆತಾ ಸೊಡಾ | ಸೊಯಲಿಕೆಚಿ || 4

ಸಮುದ್ರಾ ತುಫಾನ | ಜಾಲೆ ಖಂಯ್ ಗೊ ಕಾಲ
ಉಂಡಯೆಚೆರ ಕಾಳ್ | ಆಯಲೊ ಆಜ್ || 5

ಗಾಳಿಲೆತ ನಾ ಖಾರವಿಲೆ | ಕೊಣಿಲೆ ದಿಸನಾತ
ತೊಂಡಾಚೆರ ಹಾತ | ಘೆವಚೊ ಪಡಲೆ || 6

ಸುಕೆ ಕಾಂಯ್ ನಾ ಗೊ | ರಾಂದಚೊ ಬೆಜಾರ್
ಆಶಿಲ್ಲೆಂಯ್ ಶೆಜಾರ | ಶಿವರಾಕ || 7

ತಾಂಕಾಂತರ ವಾನಾ | ಶಿವಾಯ ಉಂಡಿ ವಚನಾ
ಮಾಕಾ ದಾಳ ಪಚನಾ | ಕಿತೆ ಕರೂ || 8

ಚಿಲಿ ಚಿಲಿ ಪಾವನ್ | ಛಿಲಿ ಛಿಲಿ ಪಡತಾ
ಕಿತ್ಯಾಕ್ ತೊ ಝಡತಾ | ಬೆಜಾರ್ ಸೊ || 9

ಫಿರೂ ವಚಚೆ ಮ್ಹಳೆ | ತಲೀಯ ಬೆಜಾರ್
ಫರಾಚೆ ಮಾಜಾರ | ಜಾಲೆ ಹಾಂವ್ || 10

ಅಲೂ ಖೀ ಅವಂದೂ | ಫೊವಾಗೆರ್ ಗೆಲೆ
ಹಾಂವ್ ಹಾಂಗಾ ಮೆಲೆ | ಬೆಜಾರಾನ್ || 11

ತಾಂಕಾ ಗೊ ಫರಾ | ಯೆವಚ್ಯಾಕ ವೆಳ್
ಮಾಮಲೆದಾರ ಕಾಳ್ | ಸೊಡನಾ ಖಂಯ್ || 12

ಬಾಳಾ ಥಂಡೆನ್ | ಖಾಂಕೂನ ಥಕಲೊ
ಆಂಗಾನ ಸುಕಲೊ | ಕಶೆ ಕರೂ || 13

ದಾಗದಾರ ಕೊಣ್ | ನಾತ್ ಗಾಂವಾತ್
ಶನೆಶ್ವರ್ ಹಾತ್ | ಧುವನ ಲಾಗಲಾ || 14

ದಿಲ್ಯಾರ್ ಜಾಯತ್ | ಕಾಂದ್ಯಾ ಕನಾಯ್
ಮ್ಹಾಣ್ ದೆನಾಯ್ | ಸಾಂಗೂನ ಗೆಲಾ || 15

ಗಾಂವತೀ ವಖದ್ | ಮ್ಹಳ್ಳ್ಯಾರ್ ಮಾಕಾ
ಸಪನಾಂತ ನಾಕಾ | ವಿಸ್ವಾಸ್ ನಾ || 16

ಆತಾಂಕಾಲಚ್ಯೊ | ಬಾಯಲೊ ಗೊ ಆಮೀ
ವೈವಾಟ್ ಕಮೀ | ಕನಾಯಾಚೀ || 17

ನಾದ್ರೂಅಲೆ ಬಾಯಲ್ | ಪೈರ್ ಪಳೆ ಗೊ
ಗಾಂವತೀ ವಖದಾನ್ ಗೊ | ಮರ್ನ್ ಗೆಅಲೆ || 18

ಆಗೆ ಬಾಯೆ ವಾಪಸ್ | ಜಾಸ್ತಾಚ್ ಜಾಲೊ

ಕಿತೆ ತಲೀ ಹೊಳೊ | ಪಾವನಾಚೊ || 19

ಓಗೀ ಬಸಲ್ಯಾರ್ | ಕಾಮಾಕ ಯೆನಾ
ಜೆವಣ್ ಜಾಲ್ಲ್ಯಾ | ಸಾಂಜ್ ಜಾಲೀ || 20

ಕಚೆಲೀಂತಲ್ಯಾನ್ | ಯೆಂವಚೊ ಹೊ ವೆಳ್
ಆಯಲ್ಯಾವರ್ ಧೊಳ್ | ಕಾಯ್ ಜಾಲ್ಲ್ಯಾ || 21

ಪುರೊ ಗೊ ಬಾಯೆ | ಪುರೊ ಸಂಸಾರ್
ಮಾಘ್ಯಾರ್ ಭಾರ್ | ಕಿತಲೊ ವ್ಹೊಡ್ || 22

ಜೂನ್-1930

ನಾಂವ್

ಧೊವ್ : ನಾಂವ್ ಖಂಚೆ ಫಾಲಚೆ ತುಕಾ
ಸಟಕ್ನೆ ನಾಂಗ ಮಾಕಾನೆ
ಕಮಲ, ವಿಮಲ ಸರಲ, ಸುಮಾ
ನಅನೀ, ಪಅನೀ, ಕುಸುಮ, ಕುಮಾ,
ಸಟ್ಟಕ್ಕೆ ನಾಂಗ ಮಾಕಾ
ಅಮಚೀ ಕೊಂಕಣೀ ನಾಂವಾ ಜಾಯ !
ಕಿತಲೀ ಮೊಂವ್ ಹೀ ಪಳಯ
ಶೆವಂತು, ಮೊಗರೆ, ಭಯರೂ, ಭಾಗೀ
ಮರ್ತ್, ಪುತೆ, ಆಪೀ, ಕಾಪೀ
ಹಾಂತಲೆ ಖಂಚೆ ಜಾಯ ತುಕಾ
ಸಟ್ಟಕನೆ ನಾಂಗ ಮಾಕಾ

ಬಾಯಲ : ಖಂಚೆ ತಲಿ ನಾಂವ್ ಜಾತಾ
ನಾವಾಭೀತರ್ ಕಸಲೆ ಆಸಾ
ಮೊಗರೆ ಮ್ಹಳೆ ಮ್ಹಣ ಮಾಕಾ
ಮೊಗರೆ-ಫುಲಾ ಬಾಸ ಯೆನಾ
ಶೆವಂತು ಮ್ಹಳೆ ಮ್ಹಣ ಮಾಕಾ
ಶೆವಂತೆ ಫುಲಾ ರಂಗ ಯೆನಾ
ಹಾಂವ್ ತುಮಚೆ ಮ್ಹಳ್ಕಾರ್ ಪುರೊ
ಹಾಂತೂನ್ ಆನಂದಚ ಖರೊ.

ಎಪ್ರಿಲ್-1931

ಕಳೊ ಫುಲ್ನು ಫೂಲ ಜಾಲೆ ಜಗಾಖಾತೀರ
ಮೊಗ ಫುಲ್ನು ಮೊಗರೆ ಜಾಲೆ ಮಜ್ಯಾಖಾತೀರ

ಮೊಗರೆ ಮಾಳತಾ ಜಾಯಚೆ ಕಳೆ
ತೆಯ ಫುಲತಾತ
ದೊಳೆ ದೊನೀ ಅಕೂಲಕಾಳೆ
ಪಿಶೆ ಲಾಯತಾತ

ಮೊಗರೆ ಮಜೆ ಮೊಗರೆ ಫೂಲ್
ಹಾಂವ್ ಭೊಂವರ್
ಭೊಂಗಲೆ ತುಜೆ ಮಾಕಾ ಸೊಡೂನ್
ವತಾ ಕುಳಾರ್

ದೊನ್ ಮ್ಹೊನೆ ಜಾವನ್ ಗೆಲೆ
ತುವೆ ವಚೂನ
ಹಾಂವ್ ಹಾಂಗಾ ಭಾಗಲೊ ಬಾಯೆ
ತುಗೆಲ್ಯಾ ಯಾದೀನ್

ನಾಕ ಚಾಂಪ್ಯಕಳಿವರೀ
ಸಾರಕೆ ಸರಳೆ
ಮಾಥ್ಯಾ ಕೆಂಸ್ ಮೊಂವ್ ಕಾಳೆ
ಅಗದೀ ಅರಳೆ

ಅಂಗ ವಾಲಿಸಾರಕೆ ಲಾಂಬ್
ತೊಂಡ್ ಸಾಳೀಕ್
ಬ್ರಹ್ಮದೇವಾನ ಲಾಯಲಾ ದಿಸತಾ
ಮ್ಹೊವ್ ಒಟಾಂಕ್

ಹಾಂಸೊ ತುಜೊ ಲ್ಹಾರಾಂವಲಿ
ನಾಚತಾ ನಾಜೂಕ್
ತುಕಾ ಸೊಡೂನ್ ರಾವಚೆ ಕಶೆ
ಮೊಗರೆ ಫುಲಾಂಕ್

ಪೆಜ ಪಚನಾ, ಶೀತ ವಚನಾ
ನಾರಕೊ ಬೆಜಾರ್
ಕಶೆ ಕರೊ ಧ್ಯಾನ್ ಮನ
ಸಗಲೆ ತುಜೆರ್

ಲೊಕ್ ಸಾಮಕೊ ಹಾಂಸಾತಾ ಮಾಕಾ
ಹಾಂವ್ ಪಿಶಾರ್
ಭೊಂಗಲೆ ತುಜೆ ಮಾಕಾ ಸೊಡೂನ್
ವತಾ ಕುಳಾರ್

ಮೆ-1931

ಕರೊಂಜೀ ಚಕಲೀ ಖಶಾಂಭಿತರ್
ಕಾಜೂ ಘೊಗಾಂಚೊ ರೊಸ ಆಂಗಾರ್
ವೆಳಾಕಾಳ ನಾಸತನಾ ಖಾತೆರ್
ಆಯಲೊ ಆಯಲೊ ರೆ ನಾಗೇಶ

ವಾಡ್ಯಾವೈಲೀ ಎಕ ಆಂಬಲೀ ದವನಾ
ಪೆಲೀ ಕಾಕಾಡೊ ಪಿಕೂಂಕ ದೀನಾ
ಜಾಂಬ ರೂಕಾಚೆರ್ ಎಕಯ ದಿಸನಾ
ಆಯಲೊ ಆಯಲೊ ರೆ ನಾಗೇಶ

ಧಾ-ವೀಸ್ ಭುರಗೀ ಭಾಂಗಡಾ ಘೆವನ್
ದೊನಪಾರ ಭರಾರ ವೊತಾಂತ ಫಿರನ
ಗಾಂವಾ ನಾಶಿಲ್ಲೀ ಭಾನಗಡ ಘೆವನ
ಆಯಲೊ ಆಯಲೊ ರೆ ನಾಗೇಶ

ವಾಡ್ಯಾವೈಲೊ ತೊ ಉನಾಡ ಪೊರ್
ಚಡನ ಚಿಚೆಚ್ಯಾ ವೈಲ್ಯಾ ಖಾಂದಯೆರ್
ಉಡಕೀ ಮಾರತಾ ಗುಡವ್ಯಾಚೆರ್
ಆಯಲೊ ಆಯಲೊ ರೆ ನಾಗೇಶ

ಖರೆ ಖಬರ್ ನಾ ಜೀಬ ಲಬಾಡ
ಬುದ್ಧ್ ಲಾಶಿಲ್ಲೀ ಕರಣೀ ದ್ಧಾಡ್
ಮಾಸ್ತರ್ ಮ್ಹಣ್ತಾ ಚೆರಕೊ ಪಾಡ
ಆಯಲೊ ಆಯಲೊ ರೆ ನಾಗೇಶ

ರುಕಾರ ಚಡೂಂಕ್ ಡುಪೀ ಮಾರಾಡ
ಪಾಗಾರ ಉಡೂಂಕ ಸಾಮಕೊ ಬೊಕಡ
ದಿಸಿಲ್ಲೀ ಖಾಂವಚೆ ತೊಂಡ್ ಖಾದಾಡ್
ಆಯಲೊ ಆಯಲೊ ರೆ ನಾಗೇಶ

ವಶೆಂ ದಾತ ತಿರ್ಕನ್ ದೊಳೊ
ಹಾಡಾನ ಫಟ್ಟ ರಂಗಾನ ಕಾಳೊ
ಗುಣಾನ ಸಾಮಕೊ ಉವಾಳನ ಫಾಲ್ಲೊ
ಆಯಲೊ ಆಯಲೊ ರೆ ನಾಗೇಶ

ನಾಗೆಶಾಕ ವಿಡಯೆಚೊ ನಾದ
ಆವಾಯ ಪಾವತಾ ಸಾಮಕೊ ಖೆದ
ತಿನೀ ತ್ರಿಕಾಳ ದೊಗಾಂಕ ವಾದ
ಆಯಲೊ ಆಯಲೊ ರೆ ನಾಗೇಶ
ಫರಾನ ಕೊಣ ದಾದಲೆ ನಾತ
ಹ್ಯಾ ಚಿನ್ನಾಚೊ ನಾವಾಡಗೊ ಪೂತ್
ಫಸಲೊ ತಿಗಲೊ ಸಗಲೊ ಬೆತ್
ಆಯಲೊ ಆಯಲೊ ರೆ ನಾಗೇಶ

ಅಕ್ಟೋಬರ್-1933

ಹಾಂಸ ಫೂಲಾ, ಮೊಗರೆ ಫೂಲಾ
ಮಗೆಲೆ ಮೊಗಾ ಫೂಲ
ಮಾಕಾ ತುಗೆಲೀ ಭೂಲ್ || ಫೈ ||

ಮೊಗರೆ ಫೂಲಾವರೀ ತುಜೆ
ಫಾವೆ ಮೊವ ಆಂಗ
ಮೊಗರೆ ಮ್ಹಣ್ಣು ನಾಂವ್ ತುಕಾ
ಕೊಣೆ ಫಾಲ್ಲೆ ಸಾಂಗ

ತುವೆ ಮಾಕಾ ವೆಂಗ ಮಾಲ್ಲೀ
ನಾ ಗೊ ತುಜೀ ಚೂಕ್
ಮೊಗರೆವಾಲ ತೂಂಚ್ ಮೊಗಾ
ಹಾಂವ್ ಆಂಬ್ಯಾ ರೂಕ್

ಮೊಗರೆ ಫೂಲ ಮಾಳನ್ ಘೆಂವಕ
ಮೊಗರೆ ಹುಶಾರ್
ಮಾಳಿಲ್ಲೆ ಪಳೊನ್ ಪಡಲೆ ಸಗಳೆ
ಜಗ ಪಿಶಾರ್

ಫೂಲಾಂತ ಫೂಲ್ ಮೊಗರೆ ಖಿರೆ
ವಾಸ ಘೆಂವಚ್ಯಾಕ್
ಮನಾ ಗೆಲ್ಲೆ ಮೊಗರೆ ಬರೆ
ಲಗ್ನ ಲಾಂವಚ್ಯಾಕ್

ಡಿಸೆಂಬರ್-1933

(1)

ಲಾನಪಣಾಂತ ಮೆಗೆಲೆ ತೊಂಡ್
ಹಾಸುಕುರೆ ಫುಲತಾಲೆ | ಫುಲ್ಕು |
ಕುಲುಕುಲು ಹಾಂಸತಾಲೆ
ಆಜ ಪಳೆ ರೆ ತೆಂಚ ತೊಂಡ್
ಸುಕೂನ್ ಬಾವಿಲ್ಲೆ | ಮನ್ |
ವಿಟೂನ ರಾವಿಲ್ಲೆ

(2)

ಕೆಂಸ್ ವೊಳೋನ್ ಆನೀ ಸಜೂನ್
ಅಕಿಅಕಿ ಹಾಂಸತಾಲೆ | ತೆನ್ನಾ |
ಕಿಅಕಿಅ ನಾಚತಾಲೆ
ಸ್ವಪ್ನ್ ಸುಖಾಚೆ ಫುಡಲೆ ಪಳೋನ
ಮನಾಂತ ನಾಚತಾಲೆ | ಸಾಮಕೆ |
ಮನಾಂತ ನಾಚತಾಲೆ

(3)

ಹಾಂಸಪ ಥಾಂಬಲೆ, ನಾಚಪ ಭೊಗಲೆ
ಮನ ಖಿನ್ನ ಜಾಲೆ | ಆಜ |
ಜಗ ಭಿನ್ನ ದಿಸಲೆ
ಸ್ವಪ್ನ್ ಸುಖಾಚೆ ಆನಂದಾಶ್ಯ
ದುಃಖ ಜಾವನ ವ್ಹಾಂವಲೆ | ದೊನೀ |
ದೊಳ್ಯಾಂತಲ್ಯಾನ ದೆವಲೆ

(4)

ಸಂಸಾರಾಚ್ಯಾ ರಾಂದನೀಚೆರ

ಚಿಂತೆಚೀ ಕಾಯಲ | ಹೂನ |

ಚಿಂತೆಚೀ ಕಾಯಲ

ತ್ಯಾ ಕಾಯಲೇಂತ ಭಾಜೂನ ಆಯಲೇ

ಸುಕೂನ ಹೀ ಬಾಯಲ | ಸಾಪ |

ಸುಕೂನ ಹೀ ಬಾಯಲ

(5)

ಚೆರಂಡಾ ಜಾಲ್ಲೀ ಸಗಲೇ ಗೆಲೇ

ಯಕಬ್ಯಾ ಫಾಟಲ್ಯಾನ | ಎಕ |

ಯಕಬ್ಯಾ ಫಾಟಲ್ಯಾನ

ಸಂಸಾರಾಚೊ ಝಡಮೊಡ ಯೆವನ್

ಘೊವ ವಾವ್ಯಾನ | ಝಡಲೊ |

ಘೊವ ವಾವ್ಯಾನ

(6)

ಹ್ಯಾ ದುಃಖಾತ ಗಲೀಬಫಣ

ಆಯಲೆ ರೆ ವೆಗಲೆ | ಅಯೊ |

ಆಯಲೆ ರೆ ವೆಗಲೆ

ಸಂಸಾರ ನಿಸ್ಸಾರ ಘಡಲೊ

ವ್ಯರ್ಥ ರೆ ಸಗಲೆ | ಜೀಣೆ |

ವ್ಯರ್ಥ ರೆ ಸಗಲೆ.

ಕೊಂಕಣಿ ಭಾಷೆ

ಕೊಂಕಣೀ ಆಮಚೀ ತೊಖಣೆಚೀ
ಮಾಯ್ ಮೊಗಾಚಿ ಆವಡೀಚೀ
ಕೊಂಕಣೀ ದುದಾಚೀ ಆವಯೀ
ತೀ ಫುಡೆಂ ಯೆಂವಚ್ಯಾಕ ಜಾಯೀ
ಪರಭಾಶೆಕ ಭುಲನಾಕಾ
ಆವಯಭಾಶಾ ನೊಡನಾಕಾ

ಕೊಂಕಣೀ ಜಮೀನ ಪಿಕಾಳ
ಪೂಣ ಪಡಲಾ ದುಶ್ಕಾಳ
ನಾಹಿತ್ಯ ಆಮೀ ರೊಯಲ್ಯಾರ್
ಪಿಕತಲೆ ನಾಮಕೆ ಭಾಂಗರ್

ಜಾಯತೀ ಭುರಗೀ ಆಸೂನ್
ಆವಯ್ ದಿಸತಾ ಅವಚಿನ್ನ
ಚೆರಡಾನ ನಾಮಕೆ ವಾಗಲ್ಯಾರ್
ಆವಯ್ ನ್ಹೆಸನಾ ಬೊಂತರ್

ವಾಡಯ್ ನಾ ರೆ ದುರದ್ರಷ್ಟ
ನಿರ್ಲಜ್ಜ ಆಮೀ ಸಂತುಷ್ಟ
ಕೊಂಕಣೀಚೀ ಹೀ ದುರ್ದಶಾ
ಆಮಾಕಾ ಲಾಗಲ್ಯಾ ಅವದಿಶಾ

ಚರಡಾ ಸಗಲೀ ಮುರದಾರ
ಆವಯ್ ಪಡಲ್ಯಾ ವಾರ್ಯಾರ
ಫಾಲ್ನ ಸಜಯಾ ಶೃಂಗಾರ
ನಾಹಿತ್ಯಾಚೆ ಭಾಂಗರ್

ಕೊಂಕಣೀ ಭಾಶೆಚೆ ಭಕ್ತ
ಜಾವನ ಜಾಂವಯಾ ಕ್ಷಣಮುಕ್ತ
ಉಠಾ ರೆ ತುಮೀ ಶೆವೆಕ್
ಸಾಹಿತ್ಯ ಣಿ ಪೆರಚ್ಯಾಕ.

ಮಾರ್ಚ್ 1934

ಜೊ... ಜೊ... ಜೊ...

ಜೊ ಜೊ ರಾಮಾ
ಜೊ ಫನಶ್ಯಾಮಾ
ತೂ ಸುಖಧಾಮಾ
ಜೊ... ಜೊ... ಜೊ...

ಮುಧ್ಧಾಮ ಕೆಲ್ಲೆ
ಮಾಮಾನ ದಿಲ್ಲೆ
ರಂಗಾಚೆ ಪಾಳಣೆ
ಜೊ... ಜೊ... ಜೊ...

ಪಾಳಣ್ಯಾರ ಮೊರ್
ಕಿಲಕಿಲ ಕೀರ
ಇಲ್ಲೆಲೆ ಪೊರ
ಜೊ... ಜೊ... ಜೊ...

ರೊನಾಚೊ ಆಂಬೊ
ಮ್ಹೊವಾಚೊ ಥೇಂಬೊ
ಚಾಬತ ಎಂಬೊ
ಜೊ... ಜೊ... ಜೊ...

ಆಮಲೆಚೆ ತೊರ್
ಕವಕವೀ ಪೆರ
ಚೊಕತ ಫೀರ
ಜೊ... ಜೊ... ಜೊ...

ಮೊಗಾಚೆ ಫೂಲ
ಫುಲ್ನು ಹೆ ಫಳ್
ಭಾಂಗರ ಭಾಳ್
ಜೊ... ಜೊ... ಜೊ...

ಬಾಬೂ ಆನಂದಾ
ಶಿಂಪಿಭರ ಗಂಧಾ
ತಿತೀ ಸುಗಂಧಾ
ಜೊ... ಜೊ... ಜೊ...

ಮಾರ್ಚ್-1934

1

ಪಾಟಲೀ, ಗೊಟ ಫಾಲ್ನು ಭಂಗಾರ
ಮಾಧ್ಯಾರ ಒಡಲಾ ತಾಂಬಡೊ ಪದರ
ಹಾಂಡೀರ ಬಸಲಾ ಕಾಳೆ ಮಾಜರ
ಕಾವೇರಿಲೀ ಕಾಣಿ
ಆಯಕಯಾ ಕಾವೇರಿಲೀ ಕಾಣಿ

2

ನಾಶಿಲ್ಲಯೊ ಖಬರೊ ಫೆವನ ವಾಡ್ಯಾರ
ಕಾವೇರಿ ಫಿರತಾ, ತಿಗಲೆ ಮಾಜರ
ಶೆಜಾರ ಭೊಂವತಾ ದುದಾಖಾತೀರ
ದುಸವ್ಯಾಕ್ ತ್ರಾಸ್
ದೊಗಾಂಚೊ ದುಸ್ರ್ಯಾಂಕ ತ್ರಾಸ್

3

ಮುಗಾಚೆ ಕಣ್ಣ ಭರಕಾಯತೆರ
ಏಕಾದಶೀಚೊ ಕರತಾ ಫಳಾರ
ಗೊಜಡೀ ಪಾಂಗುರ್ನ ಫರಫರತೆರ
ನಿದತಾ ಗೊ ಸುಸ್ತ
ಕಾವೇರಿ ನಿದತಾ ಗೊ ಸುಸ್ತ

4

ರಾಗಾರ ಜಾತಾ ಒರೀ ಸುನೇರ
ಪಾತೋಳೀ ರೂಂದ ಪಾತಲಾಯತೆರ್
ಕರತೆರ ಜಾಡೀ ಫಿರತಾ ಗಾಂವಾರ
ಕಾವೇರಿಲೀ ಕರಣೀ
ಆಯಾಕ ಕಾವೇರಿಲೀ ಕರಣೀ

5

ತೀ ಮ್ಹಾಣ ಸೊಸತಾ ಮಾಂಯಲೆ ತ್ರಾನ್
ಘೊಕೋನ ಘೆತಾ ರಾತ್ರದಿನ್
ಜೀಬ ಸುನೆಲೊ ಕಜಾಸಾವೀಸ
ಮಾಂಯ್ ನಿಷ್ಟುರ ಗೊ
ದುಶ್ಚ ಮಾಂಯ್ ನಿಷ್ಟುರ ಗೊ

6

ಹಾಂವ್ ಜಾಲ್ಯಾರ ತಿಗೇಲಿ ಸೂನ
ಕಾಯಲಾಥೊ ಚರಚಲಿ ತಾಪೊನ
ಶಿಕಯತಾಶಿಲ್ಲೆ ಜಿಬೆರ ದವರ್ನ
ಚಾಡಿ ಕರಚ್ಯಾಕ
ಸುನೆಲಿ ಚಾಡಿ ಕರಚ್ಯಾಕ

7

ಕೊಣೆತಲಿ ಬರೊ ಬ್ಲಾವಜ ಫಾಲ್ಯಾರ
ಘೊವಾಬರೊಬರ ಫಿರೊ ಗೆಲ್ಯಾರ
ಹಿಗಲೆ ತೊಂಡ ಕಿತ್ಯಾಖಾತೆರ
ಕುಚಕುಚತಾ ಬಾಯೆ
ನಾಂಗಾ ಕುಚಕುಚತಾ ಬಾಯೆ

8

ಆತಾ ಕಾಲಾಚ್ಯೊ ಚಲಯೊ ಮ್ಹುಳ್ಯಾಲಿ
ನಾಟಕೀಪಣಾಂತ ಜಬರ ಹುಶಾರ
ನಾಯಕೀಣ ಮೆಲಿ ಹಾಂಚ್ಯಾಮುಕಾರ್
ಆಶೀ ಮ್ಹಾಣ್ಣಾ ಖಂಯ್ ಗೊ
ಶಿಂಚ್ರಿ ಅಶೀ ಮ್ಹಾಣ್ಣಾ ಖಂಯ್ ಗೊ

9

ಚಲಯೆನ ತರ ಚಲ್ಯಾಕಡೆನ
ಉಲಯಲೆ ಜಾಲ್ಯಾರ ಅನರ್ಥ ಕರ್ನ
ಗಾಂವಾರ ಸಾಂಗತಾ ಕಾಣೀ ಘಡೊನ
ಹಲಕಟ್ ಗೊ ರಕ್ತ
ಹಿಗಲೆ ಹಲಕಟ್ ಗೊ ರಕ್ತ

10

ಕಿತ್ಯಾಕ್ ಸಾಂಗ್ ಜಗಾಚೀ ಲೀತ್
ಹ್ಯಾ ಮ್ಹಾಂತಾಲಿಕ್ ಮ್ಹಾತಾರಪಣಾಂತ್
ಪುರೊ ಹೀಣೆ ಗೊ ಜೊಡಿಲ್ಲೆ ಕೀರ್ತ
ಸಬಂದ ಜಗಭರ್
ಸಾಮಕೀ ಸಬಂದ ಜಗಭರ್.

13 ಅಗಸ್ತ್ 1934

ವಿನಾವೆ ವರ್ನಾ | ಆತಾ ಅಲೂಕ
 ಕೆನ್ನಾಂ ಸೋಯಲೀಕ | ಮೆಳತಲೇ ಗೊ
 ಬಾಸುಯ ಬಾಪಡೊ | ಫಿರತ ಉರತಾ
 ಖಟಪಟ ಕರತಾ | ಸೋಯಲೀಕೆಚೀ
 ಖಶಾಂತ ಎಕ | ಜಾತಕಾಚೀ ಪ್ರತ
 ಭೋವತಾ ವತಾತ | ದೊನಪಾರಾಚೆ
 ಸೊದೂ ಲಾಗೂನ | ವರ್ನಾ ಗೊ ತೀನ
 ತಲೀ ಠಿಕಾಣ | ವ್ಹೊಲಮಣಾ ಖಂಯ್
 ಕಾರವಾರ, ಗೆಂಯ್ | ಕಾಣಕೊಣ, ಹಳ್ಳೆ
 ಕಿನ್ನಾರ್, ಖಾರಗೆ | ಸಗಲೇ ಜಾಲೇ
 ಕಾಂಯ್ ಕಡೆನ್ | ಜಾತಕ ಜುಳನಾ
 ಸೋಯಲೀಕ ಜಮನಾ | ವ್ಹಡಲೆ ದುಃಖ
 ಜಾತಕ ಮ್ಹಳ್ಳೆ | ಪಾತಕ ವ್ಹೊಡ
 ನಿಶ್ಚೂರ ವ್ಹಡ | ಕೊಣೆ ಕೆಲ್ಲೆ
 ಘೂವ್ ಮೊಗಾಚಿ | ಅಸುಬಾಂಯೆಚಿ
 ಆಂವ್ಯೆ ಗುಣಾಚೀ | ಖನ್ನ ಜಾಲೇ
 ಮನಾಪಾಸೂನ | ನ್ಹವರೊ ಮ್ಹಳ್ಳಾರ
 ದೋನ ಹಜಾರ | ದಿತಲೇ ಖಂಯ್ ಗೊ
 ಶಿಕಿಲ್ಲೊ ನ್ಹವರೊ | ಜಾಯ್ ಭ್ಹಳ್ಳಾರ್
 ಪಡಲಾ ಬೆಕಾರ್ | ಚಾಕಲೀ ನಾ
 ಕಲೀಣ ಭಾಲೀ | ದೀಸ ಆಯಲ್ಯಾತ
 ವ್ಹಡಲೇ ಫಜೀತ | ಚಲೆಲೆ ರೂಪ
 ಆಂಗಾನ ಸಾಪ | ಬಾಲೀಕ ನಾ
 ರಂಗಾನ ಜಲೀ | ನಿಪ್ಪಟ ಗೊಲೀ

ರೂಪಾನ ಭಾರೀ | ನಾಜೂಕ ನಾ
ನಾಕ ಚಲೆಲೆ | ಜರಾ ಚೊಪಿಲ್ಲೆ
ವೆವಾನ ದಿಲ್ಲೆ | ಉಪಾಯ ನಾ
ಅಂಗಲೊಟ ಮಾತ್ | ಆಸಾ ಗೊ ಭಾನ
ಆನೀ ಗುಣಾನ | ಚಲೀ ಬರೀ
ಮುಲಕೀ ಶಿಕಿಲ್ಲೀ | ಶಾಕೆತ ಗೆಲ್ಲೀ
ವಿಫೆಚಿ ಓಲ್ಲೀ | ಸಾಮಕೀಚ
ಕೋಣ ಪಳೆತಾ | ಬರಪಾಕ ಫಕ್ತಾ
ರೂಪಾಕ ಜಾಸ್ತ | ಮಾನವತಾತ
ವೆಣುಲೀ ಭಯಣ | ಸುಂದರ್ ಮ್ಹಾಣ್ಣಾ
ಆಯೂಸೀ ಯೆಸಾನ | ಪನ್ನ ಫೆತಲೀ
ರೂಪ ನಾ ಜಾಲ್ಯಾರ | ನಶೀಬ ತರೀ
ಜಾವಕಾ ಗೊ ಪಾರೀ | ಬಾಯಲಂಕ
ಸಲ್ಲೆ ಗೊ ಆತಾಂ | ಫಾಟಲೆ ತೆ ದೀಸ
ನ್ವಂಯ್-ನಸತೊ ತ್ರಾನ್ | ಸೊಯರಿಕೆಚೊ

3 ಅಗಸ್ತ್ 1934

ಫೊಗಾಕ ಸೊಡನ ಬಿಲಿ ಜಶಿಲಿ ಉರನಾ
ಆಕಾಕ್ ಸೊಡನ ಭಾವೊಜಿಲಿ ರಾವನಾ
ಆಕ್ ಕುಳಾರಾ ವತಲೆ ಕೆನ್ನಾ

ಸಾಂಗ್ ಭಾವೊಜಿಲಿ

ಮಾಕಾ ಸಾಂಗ ಭಾವೊಜಿಲಿ 1

ಕಾಕಾಲೆ ರೂಪ ದಿಸಲೆ ದೊಳ್ಳ್ಯಾಂಕ್
ತಶಿಚ್ ನಿವತಾ ತುಗೆಲಿ ಭೂಕ್
ಆಕ್ಕಾ ಮ್ಹಾಳ್ಳ್ಯಾರ್ ಪಣನಾ ಪಾಕ್

ಭಾವೊಜಿಲಿ ಚಿಕಟಲೊ

ಫೆಟ್ಟ ಭಾವೊಜಿಲಿ ಚಿಕಟಲೊ 2

ಆಕಾಕ ಆತಾಂ ಪೈಸ್ ಕುಳಾರ
ಖೂಬ್ ದಿನಾನಿಲಿ ತೆ ಆಯಲ್ಯಾರ್
ಕಾಗದ ಯೆತಲೆ ಕಾಗದಾಚೆರ್

ಬೆಗಿಲಿ ಯೊ ಮ್ಹಣ

ಪರತ ಬೆಗಿಲಿ ಯೊ ಮ್ಹಣ 3

ಖಾನಾವಳಿಚೆ ಜೆವಣಿ ಚಲನಾ
ಮ್ಹಾಳ್ಳೆ ನಿಮಿಂತ್ ನಾಶಿಲ್ಲೆ ಕೆನ್ನಾ
ಜೆವಿಲ್ಲೆ ಶೀತ ಆಂಗಾಕ್ ಲಾಗನಾ

ಬಾಯಲ್ ಗೆಲ್ಯಾರ್

ಕುಳಾರಾ ಬಾಯಲ್ ಗೆಲ್ಯಾರ್ 4

ಜಗಾಶಿವಾಯ ತರ ತುಗೇಲಿ ರೀತ್
ಕೊಣಾಕ್ ಉರನಾ ಬಾಯಲೆರ್ ಪ್ರೀತಿ
ಮಚೆರ್ ನಾ ಕಾಯ ತಾಂಗೇಲಿ ಪ್ರೀತಿ
ನಾಂಗ್ ರೆ ಭಾವೋಜಿ
ತೂಂಚ್ ನಾಂಗ ರೆ ಭಾವೋಜಿ 5

ತೂಪ ಲೊಣಯಾವಲಿ ಹೊ ಸಂಸಾರ್
ವಾಯಕರ್ ಜಾತಾ ಖೂಬ್ ಖಾಲ್ಯಾರ್
ದೆಕೂನ್ ಆಕ್ತಾ ವಚೂಂ ಕುಳಾರ್
ಉಲಯ ರೆ ಭಾವೋಜಿ
ಆತಾಂ ಉಲಯ ರೆ ಭಾವೋಜಿ 6

30 ಅಗಸ್ಟ್ 1934

ಶಿವಣ್ಣಾ

ಮಾತ್ಯಾಕ್ ಬಾಂದೂನ್ ತಾಂಬಡೊ ರೂಮಾಲ್
ಖಾಂದೆಲಿ ಫಾಲತಾ ಪಿಂದಕೀ ವಲ
ತಕತಕೀಜ್ ತೆ ರೂಂದ್ ಕಯಾಲ್
ಶಿವಣ್ಣಾಲೆ ವೆಸ
ಪಳಯಾ ಶಿವಣ್ಣಾಯೊ ವೆಸ

ಕಿರಂವಣಕ ತೀ ಪುಡಿಜೀ ಬಾಟಲೀ
ಪೊಟ್ ಮ್ಹಳ್ಳಾಲಿ ಚ್ಯಾಜೀ ಕಿಟಲೀ
ಎಕ್ ದಿವನ್ ತೀ ಕಿರವಂಟ್ ಸುಟಲೀ
ಸಾಂತೆಬಾಜಾರಾಂತ್
ಭಲಿಲ್ಯಾ ಸಾಂತೆಬಾಜಾರಾಂತ್

ಶಿವಣ್ಣಾಲೀ ತೀ ಮೊಡಕೀ ಸತ್ರೀ
ವಾರೊ ಆಯಲ್ಯಾರ್ ಉಬೂನ ವತಲೀ
ದಾಟ್ ದಾಟ್ ತಿಕಾ ಥಿಗಳೀ ಕಿಟಲೀ
ಪೈನೊ ಖಚೀನಾ
ಹಿಮುನೊ ಪೈನೊ ಖಚೀನಾ

ಜೊತ್ಯಾ ಜೋಡ್ ತಾಣೆ ಅವಂದೂ ಕೆಲ್ಯಾರ್
ಯೆತಲೊ ಬರಾಬರ್ ವರ್ನಾ ಚಾರ್
ಪುಡವ್ಯಾನ್ ಮಡವಾಕಾಲೆ ಫರ್
ಪಳಯಲೆ ನಾ ಕೆನ್ನಾ
ಖಾತ್ರೀ ಪಳಯಲೆ ನಾ ಕೆನ್ನಾ

ಬಾಜಾರ್ ಫಿರತಾ ದಿನಾನದೀಸ್
ವಾಳಿ ಭಾಜಿ ನಾ ಪಾಳಾ ಫಣಿಸ್
ಸವರಗಾಂತ್ ಮೆಳ್ಚ್ಯಾರ್ ಖೂಶ
ಬಾಲೀಕ್ ಚವಕಶೀ
ತಾಗೆಲಿ ಬಾಲೀಕ್ ಚವಕಶೀ

ಗಾವಾಂತ್ ಖಂಯ್ ತಲಿ ತಂಪೆ ಜಾಲ್ಯಾರ್
ಶಿವಣ್ಣಾ ಮ್ಹಣಚೊ ಸಾಕ್ಷೀದಾರ್
ಲಬಾಡ್ ಸಾಕ್ಷೀ ಸಾಂಗೂ ಹುಶಾರ್
ದಿಸತಾ ಗಾ ಭೋಳೊ
ಮಾತ್ರ ದಿಸತಾ ಗಾ ಭೋಳೊ

ಮ್ಹಾತಾರೊ ಜಾಲೊ ತಲಿ ಶಿವಣ್ಣಾ
ಉಮೆದ್ ಮಾತ್ರ ಅಜೂನ್ ಸರನಾ
ಚೆಡವಾಂಗೆರ್ ವಚ್ಚೆ ಸೊಡನಾ
ಫಾಟಲಿ ಸವಯ್
ತಾಕಾ ಫಾಟಲಿ ಸವಯ್

22 ಅಗಸ್ಟ್ 1934

ಗುರುಗುರು ಕರತಾ
 ಕಾಳಕಾ ಫಿರತಾ
 ವಿಂದರಾ ಧರತಾ
 ಮೆಂವ್ ಮೆಂವ್
 ವಿಂದೂರ ಕರತಾ
 ಕೆಂವ್ ಕೆಂವ್ 1

ದಾವಕುಲ್ ಮಾರತಾ
 ಜರಲೊ ಮರತಾ
 ಚಾಬೂನ್ ಧರತಾ
 ಗುರ್ ಗುರ್.....
 ಖಾವನ ಉಡಯತಾ
 ಕುರ್ ಕುರ್..... 2

ಶಿಂಕ್ಯಾರ್ ಚಡತಾ
 ಉಡಕಿಲ ಮಾರತಾ
 ವಲ್ಲೀ ವೊಡಯತಾ
 ಮೆಂವ್ ಮೆಂವ್
 ಚಕಲೀ ಖಾತಾ
 ದೆಂವ್ ದೆಂವ್ 3

ಜೀಬ್ ಹಾಲ್ಯೆತಾ
 ಅಪೂನ್ ಪೀತಾ
 ದೂದ್ ಗಳಯತಾ
 ಹೂನ್ ಹೂನ್
 ಲಾಸಲೀ ಜೀಬ್
 ರೂಣ್ ರೂಣ್ 4

ಹೀ ಘೆ ಮಾಸಲೀ
ಪಳಯಿ ಕನಲೀ
ಇಸವಣ್ ನಗಲೀ
ಮೆಂವ್ ಮೆಂವ್
ಮಾಸಲೆ ಖವಳಾಂ
ಲೆಂವ್ ಲೆಂವ್ 5

ಲ್ಹಂವಚ್ ಕಾಳೆ
ಘಾರಶೆ ದೊಳೆ
ಪಳೋನ್ ಪಳ್ಳೆ
ವಿಂದೂರ
ಬುಕಲೊ ಮಾಮಾ
ಸೂರ್ ಸೂರ್

ಭರಿಲ್ಲೊ ಬುಕಲೊ 6
ಏಕ್ ದೀಸ್ ಸುಕಲೊ
ಅಗದೀ ಪಿಕಲೊ
ನಾಪ ನಾಪ
ಬಾಯಲ ಮೆಲೀ
ಪಾಪ್ ಪಾಪ್ 7

(1)

ಅಕಿಅಕಿ ದೊಳೆ, ತುಳತುಳಿ ಪೊಲೆ
ಕೆಸಚ್ ಕಾಳೆ ಮುದಯಾಳೆ
ಕೆಸಚ್ ಕಾಳೆ ಕುರವಾಳೆ ಮೊಗಾ
ತಾಜೆರ್ ಕಳೆ ಮೊಗರೆಚೆ

(2)

ಓಟಾಂಚೊ ರಂಗ್ ಪಳೊನನ್ ದಂಗ್
ಮನಚ್ ಗುಂಗ್ ಮೆಗೆಲೆ
ಮನಚ್ ಗುಂಗ್ ಮೆಗೆಲೆ ಮೊಗಾ
ಆಂಗಾಚೊ ರಂಗ್ ನಾರಿಂಗ್

(3)

ಸುಂದರ್ ನಾಕ್ ಭಾರಿ ನಾಜೂಕ್
ಪಳೊನನ್ ಸೂಖ್ ದೊಳ್ಯಾಂಕ್
ಪಳೊನನ್ ಸೂಖ್ ದೊಳ್ಯಾಂಕ್ ಮೊಗಾ
ನಿವಲಿ ಪ್ರೀತೀಚಿ ಭೂಕ್

(4)

ದಾತಾಂಚೊ ಸರ್ ಕುಂದಾಂಚೊ ಹಾರ್
ಮಾನೆರ್ ಭಾರ್ ಕೆಸಾಂಚೊ
ಮಾನೆರ್ ಭಾರ್ ಕೆಸಾಂಚೊ ಮೊಗಾ
ಕಪಾಲ ಗೊ ತೆ ವಿಶಾಲ

(5)

ತುಗೆಲೆ ದೃಷ್ಟಿ ಅಮೃತ್ ವೃಷ್ಟಿವೈ
ಮೆಗೆಲೆ ಸೃಷ್ಟಿ ಪ್ರೀತೀಚಿ
ಮೆಗೆಲೆ ಸೃಷ್ಟಿ ಪ್ರೀತೀಚಿ ಮೊಗಾ
ಜಾಲೆ ಚಿವಾಚಿ ಸಂತುಷ್ಟಿ

(6)

ಮೆಗೆಲೆ ಮನ್ ತುಜ್ಯಾತ್ ಅನ್
ತೂಂಗಲೆ ಸೊಡೂನ್ ಹೆ ಜಗ್
ತೂಂಗಲೆ ಸೊಡೂನ್ ಹೆ ಜಗ್ ಮೊಗಾ
ಮಾಕಾ ದವರ್ನ ದಗದಗ.

4 ಫೆಬ್ರುವರಿ 1935

ಹ್ಲಾಂವತಾ ಸುಂದರ್ ಕಾಳೀ ನ್ವಂಯ್
 ತಡಯೆಚೆರ್ ಕಡಯೆ ಗಾಂವ್
 ಥಂಯಚೆ ಲೊಕಾಂಕ್ ಬರೆಚ್ ದೀಸ್
 ವಿಂದರಾಂನೀ ಸಾರಕೊ ಭೋಗಯಲೋ ತ್ರಾಸ್
 ಸುಣ್ಯಾಂಕ್ ಚಾಬತಾಲೆ ವಿಂದೂರ್
 ಮಾಂಜರಾಂಕ್ ಮಾರತಾಲೆ ವಿಂದೂರ್

ಹೆಕಡೆನ ತೆಕಡೆನ ಚಾಲೀಕಡೆನ
 ಕೊಣಾಲೊ ನಾಸತನಾ ದರಕಾರ
 ಜಾಯತಶಿ ಖಾವನ್ ಮಸ್ತೀ ಯೆವನ
 ಚಲಯಲೊ ವಿಂದರಾಂನೀ ದರಬಾರ
 ಫರಾಱಿತರ ಮಾಂಟವಾಚೆರ
 ಗಾಂವಭರ್ ವಿಂದರಾಂನೀ
 ಶೆಂಪಡೆಕ್ ಶೆಂಪಡೀ ಲಾವನ್ ನಾಚೂನ್
 ಶಿಗಮೊ ಉಟಯಲೊ ವಿಂದರಾಂನೀ
 ಘೊಡೂನ ಉಡಯಲೀ ತಾಕಾಚೀ ಭರಣೀ
 ವರಣ ಸಗಲೆ ವಿರಕಾಯಲೆ
 ಶಿಕ್ಯಾವರ್ ಚಡೂನ್ ದೂದ್ ರಕಯಲೆ
 ನುಸ್ತ್ಯಾ ಅಂಬಟ್ ಭುರಕಾಲೆ
 ತಾಕಾಂತ್ ಓತಲೀ ಫೀರಂಡಾ-ಕಡೀ
 ಫಾಲೊ ಶಿತಾಚೊ ಶಿತಾಡೊ
 ಸದಾಶಿವಾಲ್ಯಾ ಹಾತುಳಣಾರ್
 ಉಡದಾಮೊಯಾಂತುಲೋ ಅಂಬಾಡೊ
 ರಾಂದಸೀಮಾಮಾಲೆ ಪುಡವೆ ಧನ
 ಪೀ ಪೀ ಕರತೆರ್ ವಿಂದೂರ್
 ರ್ಪೊಮೂನ್ ಹಾತಾಂತಲೊ ಕಾಯಲಾತೊ
 ಚಡಲೆ ತಾಗೆಲ್ಯಾ ಖಾಂದಾರ್

ಉತಂಭವಾಲ್ಯಾ ಉಪ್ಪರಣೀತ್
 ಕುಳಾರ್ ಸುಂದರ್ ಸಜಯಲೆ
 ತೊಪಯೆಳೀತರ್ ಸಾರಕೆ ಶಿರೂನ
 ಬಾಳಂತಪಣ ಥಂಯ್ ಕೆಲೆ
 ಶಿವಮಾಮಾಲೆ ಖುಂಟಯೆರ್ ಆಶಿಲ್ಲೆ
 ರೆಶಮೀ ಜಾಕೀಬ್
 ಸಕಲಾ ಕಾಡೂನ್ ಸೊದೂನ್ ಕಾಡಲೆ
 ವಿಡಯೆಚೆ ಪಾಕೀಬ್
 ಆ ಆವಡಾತಾಲೀ ಪುಡಿಲಿಳೀ ಡಬ್ಬೀ
 ವಾಳೀ ಮಾಟವಾರ್
 ನಾಗೆಶಾಲೀ ನೆಕಟಾಯ ಗೆಲೀ
 ಪಿಂಪಳಾ ಪೆಡಾರ್.

(2)

ಲೊಕಾಂನೀ ಜಾಯತೆ ಉಪಾಯ್ ಕೆಲೆ
 ವಿಂದೂರ ಮಾರಚ್ಯಾಕ್
 ಕೊಯತೀ ಪಾರಾಯ ಪಿಕಾಸ್ ಫೆವನ್
 ನಾಶ್ ಕರಚ್ಯಾಕ್
 ಕೊಯತೀ ಮೊಡಲೀ, ಧಾರ್ ಝಡಲೀ
 ಚಲನಾ ಆಯೂಧ್
 ಮೂಶಿಕ ಸೈನ್ಯ ವಾಡತೆರ್ ಗೆಲೆ
 ಜಮಲೆ ನಾ ಯುದ್ಧ್
 ಶಿಕಾರ ಕರತಾ ಕರತಾ ಪೇದ್ರು
 ಪಡಲೊ ನೀಸರ್ನ್
 ಕಾಶೀ-ಆಕಾಲೀ ಕಾಂಕಣಾ ಸಗಲೀ
 ಗೆಲೀ ವಟ್ಟು ಜಾವುನ್
 ಶೆವಂತು ನಿಬಿಲ್ಲೆ ಲಾಂವನ ಕೆನಾಂಕ್

ಕೆಶವರ್ಧನ್ ತೆಲ್
 ಚಕ್ಕರಡೀ ತೀ ಭಕ್ಷಣ ಕೆಲೆ
 ಸೌಂದರ್ಯಚೆ ಹಾಲ
 ಸರಸ್ವತೀನ ಕಸ್ತೂ ಕಾಡಿಲ್ಲೆ
 ಸುಂದರಶೀ ಚೋಳೆ
 ಪರಬೆ ದೀನಾ ಖಾವನ ಉಡಯಲೆ
 ವಿಂದರಾಂಕ ತೀ ಪೋಳೆ
 ಮಾತ್ತೆ ಫಿರೂನ ಮೆಗೆಲ್ಲೆ ಮಾಯನ
 ತಳಯಾಂತ್ ಉಡಕೀ ಮಲ್ಲಿ
 ಉದಾಕ್ ನಾಮಕೆ ನಾಶಿಲ್ಲೆ ಮ್ಹಾಣ್ಣೆ
 ಮ್ಹಾತಾಲೀ ತೀ ಉಲ್ಲಿ
 ಅನಂತ ಮಾಸ್ತರಾಲೆ ಫಜೀತ
 ಬಲೀಚ ಉಡಲ ಖಂಯ್
 'ಶಿಕಯ ಆವಹಾ ಬರಪ' ಮ್ಹಾಣ್ಣೆ
 ವಿಂದೂರ ಗೆಲೆ ಥಂಯ್
 ಅನಂತ ಮಾಸ್ತರ್ ಪಳೂನ್ ಗೆಲ್ಲೊ
 ಶಾಳಾ ಸೊಡೂನ್
 ದೊನೀ ಹಾತಾಂತ್ ತಾಳೆ ವಾಜಯಲೆ
 ಆಶಿಲ್ಯಾ ಭುರಗ್ಯಾನ್
 ಜೀವೊತ್ತಮಾಲೆ ಜಾನವೆ ಖಲಾಸ್
 ಸುಂಡಲಕಾಲೆ ಶೆಂಡೀ
 ತಾಂದಳಾಭಾಣಾಂತ ಸುಜೀಕ ದಿಸಲೆ
 ಶೆಳ್ಯಾ ಶಿತಾ ಉಂಡೀ

(3)

ಎಕ್ ಮೆಲ್ಯಾರ ದೊನ ವಿಂದೂರ
 ದೊನ್ ಮೆಲ್ಯಾರ ಚಾರ ವಿಂದೂರ
 ಸಂತಾನ ಗೆಲೆ ವಾಡತೆರ್
 ವಿಂದೂರ್ ಗೆಲೆ ಚಡತೆರ

ಸೊಸೂಂಕ ಜಾಯನಾಸತನಾ ತ್ರಾಸ್
ಗಾಂವಚ್ಯಾ ಲೊಕಾನ ಏಕಬಾವನ
ಮೂಶಿಕವ್ಯಾಗ ಲೊಡಹ ಕರಯಲೊ
ಫುಲಾಂಚೀ ಪೂಜಾ ಬಾಂದೂನ್
ರಂಗಾ ಭಟ್ ಮಂಗಾ ಶಾಸ್ತ್ರೀ
ಗಂಗಾಧರ ಪಂತ್
ವಿನೂ ಭಟ್ ಸೊನೂ ಶೇಟ್
ಪಂಡಿತ್ ಜವವ್ಯಂದ್
ಮಣಮಣ ಮಂತ್ರ್ ಮ್ಹಾಣ್ಣ್ ಪಳಯಲೆ
ಕರಯಲೊ ಸಪ್ತಾಹ
ಸಾಂಗಣೀ ಕೆಲಿ ಮಾಗಣೀ ಕೆಲಿ
ನವಸಾಂ ಹಜಾರ್.

ಫುಕಟ್ ಠರಲೆ ಸಹಸ್ತ್ರ ಮಂತ್ರ್
ಕೋಣಾಕ್ ಸುಚನಾ ಕಸಲೆಯ್ ತಂತ್ರ್
ಪಂಡಿತ್ ಶಾಸ್ತ್ರೀ ಘರಾ ಗೆಲೆ
ಗಾವಾಂತ್ ಸಗಕೋ ಕಲ್ಲೊಳ

ಲೋಕ ಸಗಲೆ ಎವಬಾವನ್
ಬಾಯಲಾ ಭುರಗಿಲಿ ಮೆಕೂನ್
ಪಾವಲೆ ಗಾಂವಚ್ಯಾ ಚಾವಡೆರ್
ಬೊಬ್ ಹೊಡಾನ ಮಾರತೆರ್

ಗಾವಾಂಚೆ ಪಟೇಲ್ ಗಾಂವಕಾರ
ಬಶಿಲ್ಲೊ ಪಾ ಚಾಬತೇರ್
ಲೊಕಾನ್ ಸಾಂಗಲೆ 'ಗಾಂವಕಾರಾ
ಗಾಂವಾಕ ಲಾಗಲಿ ಅವದೀಸಾ
ವಿಂದರಾಕ ಬೆಗೀನ ಮಾರ್ಯೆ ರೆ
ಕಟಕಟ ಸೊಸೂ ನಜೋ ರೆ

ಪಾನ ಚಾಟತೇರ್ ಬಸ್ತಾ ತೂ
 ವಿಡೀ ಓಡತೇರ್ ಫಿರ್ರಾ ತೂ
 ಗಾಂವಾಕ್ ಲಾಗಲೋ ತಲೀ ಉಜೋ
 ತುಜ್ಯಾನ್ ಮಾತ್ರ ಕಾಂಯ್ ನಜೋ
 ಭೋಜ್ಯಾಕ್ ಜಾಲಾ ಗಾಂವಕಾರ
 ನುಸತೊ ಖಾಂವಚ್ಯಾಕ್ ಪಗಾರ್
 ಕಾಯ್ ತುಜೀ ಗಾ ಹೀ ಕರಣೀ!
 ಶೋಭನಾ ತುಕಾ ಹೀ ಉಪ್ಪರಣೀ
 ಗಾಂವಾಕ್ ಲಾಗಲೀ ಪಾಡದಶಾ
 ಲಾಗೂನ್ ತುಕಾ ಅವದೀಶಾ
 ಲಾಜ್ ನಾಶಿಲ್ಲೊ ಶಿಂಪ್ರೊ ತೂಂ
 ಅಜೂನ್ ಬಸಲಾ ಉಠನಾ ಮೂ!
 ಗಾಜಯ್ ರೆ ತುಜೊ ಅಧಿಕಾರ
 ಕರಯ್ ವಿಂದರಾಲೊ ಸಂಹಾರ್'.

(4)

ಗಾಂವಕಾರನ್ ಹ್ಯಾ ಭಾಶೆನ್
 ಉತ್ರಾಂ ಘೆತಲೀ ಜಾಯತಿತಲೀ
 ಕಾಳೀಜ್ ತಾಚೆ ಫುಕಫುಕಲೆ
 ಮನಾಕ್ ಲಾಘುನ್ ಹುರಹೂರ್
 ಲೊಕ್ ಘರಾಕಡೆ ಗೆಲ್ಲೆ ಪಳೋನ್
 ಉಗ್ರಣ್ಯಾಕ್ ಆಪೋನ್
 ಗಾಂವಾ ಮಳ್ಯಾರ್, ಪಿಂಪಳ ಪೇಡಾರ್
 ಸಭಾ ಭರಯಲೀ ಸಜೋನ್
 ಸಾಂಜ್ ಸಕಾಳೀ ಚರ್ಚಾ ಕೆಲೀ
 ಸೋದೂನ್ ಯುಕ್ತೀ ಕಾಡಚ್ಯಾಕ್
 ಮೂಶಿಕ ನಾಶ ಕರಚ್ಯಾಕ್
 ಜಾಯತೆ ಜಾಣ ಜಾಯತೆ ಉಲಯಲೆ
 ಕೊಣಾಕ್ ಸುಚನಾ ವಕದ್

ಗಾಂವಕರಾನ್ ಹಡದ್ಯಾರ್
ಬಡಬಡ ಘೆತಲೆ ಬಡೋನ್
ಖಾಂಧಾವೈಲಿ ಉಪ್ಪರಣಿ
ತಿಡಕೀನ ದಿಲಿ ಉಡೋನ್

ಉಲಯಲೊ ಶಾಣೋ ಸೊಯರೊಬಾ
'ಸಮಸ್ತ ಕಡಯೆ ಗಾಂವಾಕ್
ಉಜೊ ಲಾವನ್ ದಿಲ್ಯಾರ್
ಇಂದರಾಂಲೊ ಜಾತಲೊ ಸಂಹಾರ್!
ದುಸರೊ ಉಪಾಯ ನಾ ಸಾಯಬಾ.
ಸಾಂಗೂನ್ ಬಸಲೊ ಸೊಯರೊಬಾ.
ಪೂಡ ಓಡತೆರ್ ಪುಂಡಲಿಕ್ :
'ಉಪಾಯ್ ದಿಸತಾ ಮ್ಹಾಕಾ ಎಕ್
ಗಾಂವಾಚೆ ಸಗಲ್ಯಾಂನಿ ಸೊಡಚೊ
ವಿಂದರಾಲ್ಯಾ ಕಬಜ್ಯಾಂತ್ ದಿವಚೊ
ತೆಚ್ ರಾಜ್ಯೊ ಚಲೊಂ ದಿ
ಆಮಿ ವಚೂಂಯಾ ಮಸಣಾರ್.'

ಸರನಾ ಘಡೆನ್ ಸಗಲ್ಯಾಂಲ್ಯೊ
ಶಾಣಪಣಾಚ್ಯೊ ಜಾಣವಾಯೊ
ಉಠೂನ್ ಗಾಂವಕಾರ್ ಉಲಯಲೊ :
'ವಿಂದೂರ್ ಕೋಣ ಸಂಹಾರ್
ಕರತಯ ತಾಕಾ ಹಜಾರ್
ಪೊಂವನಾ ದಿವಚ್ಯಾಕ್ ತಯ್ಯಾರ್
ಆನಾ ರೆ ಹೊ ಗಾಂವಕಾರ್
ಕೊಣಿ ಆಸಲ್ಯಾರ್ ಯೆಯಾತ್
ಪೊಂವನಾ ಘೆವನ್ ವಚಾತ್.'
ದೋನ ದೀಸ್ ಅಶೆ ಘುಕಣ್ ಕಾಡಲೆ
ನುಸತೊ ಫಾಲಚ್ಯಾಕ್ ವಾದ್
ಉಗ್ರಾಣಿ-ಗಾಂವಾಚೊ ಚಾಕರ್

(5)

ಚಾಲೀ ಕಡೆನ್ ಮೀಕೀ ಮೀಕೀ ಚೊವ್ವು
ಬಶಿಲ್ಲೆ ಲೋಕ್ ಆಶೆನ್
ಗಾಂವಕಾರಾನ್ ಪರತುನ್ ಸಾಂಗಲೆ
ಹಜಾರ್ ಪೋವನಾ ಖಚುನ್
ಪೋವನಾಂ ಮ್ಹಳ್ಳೆ ಆಯ್ಕುನ್ :
ಹಿನಾಳಲೋ ಕಾಳಲೋ ವಾಮನ
'ದೆವಾ ಮಾಕಾ ಶಾಣಪಣ
ದೀಗಾ ಯುಕ್ತಿ ಸುಚೊವನ
ಜೊಡತಲೊ ಹಾಂವ್ ಹಜಾರ್
ಪೋವನಾಚೊ ತೊ ಬಾಜಾರ್
ಕರತಲೊ ಬಾಯಲೆಕ್ ಬಾಂಗರ್
ಜಾಯ ತಿತಲೊ ಚೀ ಶೃಂಗಾರ್
ತೀ ಗಾ ಮ್ಹಾಣ್ಣಲೀ ಜಾಲ್ಯಾರ್
ಜಾವಕ ಅಸಲೋ ಪತಿರಾಯ್.'

ಆವಂಡೆ ಘೊಟಲೆ ಶಾಮೂನ್
ಹಜಾರ್ ಪೋವನಾಂ ಆಯ್ಕೂನ್ :
'ಪಾಡ್ ಪಡೊ ದೀ ಮಜೀ ಬುದ್ಧಿ
ಅಬಲ್ಯಾ ಹಾಂವ್ ನಿರ್ಬುಧ್ಡ್.'
ಕೊಣಾಕ್ ಕಸಲೆಯ್ ಸುಚಲೆ ನಾ
ಉಪಾಯ್ ಕಸಲೆಯ ದಿಸಲೊ ನಾ.

(6)

'ಕಿತೆ ರೆ ನಾಯಬಾ ಕಿತೆ ಜಾಲೆ'
ಲೋಕ್ ಗುಜಗುಜೂ ಉಲಯಲೆ
'ಆಯಕಾ ಆಯಕಾ ರೆ ಮಾತಶೆ
ಕಾನ ಸಾರಕೊ ದಿಯಾತ್ ಕಶೆ
ಆಯಕೂ ಯೆತಾ ಆವಾಜ್ ಖರೊ
ಕುಂಯ್ಕುಂಯ್ ಕುಂಯ್ಕುಂಯ್ ಕಿತಲೊ ಬರೊ
ಆಯಲೊ ಪಳಯಾ ರೆ ಜೋಗೀ
ವಾಜಯತೆರ್ ಸಾರಂಗೀ
ಕೊಣ ಬಾಬಾ ತೊ ನಾಯಬಾ

ಸಾದೂಸಂತಾವಲಿ ದಿಸತಾ
ಯೆಂವದೀ ಯೆಂವದೀ ಪೇಡಾರ್
ಆಸಾ ಮೂಂ ಗಾ ಸಾವಕಾರ್

ಆಯಲೊ ಆಯಲೊ ರೆ ಜೋಗೀ
ಪವಲೊ ಪಾವಲೊ ರೆ ಲಾಗೀ
ಕಾಪಸಾ ಖಾಡಚೊ ಜೋಗೀ
ಹಸ್ತೀ-ದಾಂತಾಚೊ ಜೋಗೀ
ವಾಗಾ ಚಾಮಡಯಾಚೊ ಜೋಗೀ
ಕುಕಡಾ ಭಾಕಾಂಚೊ ಜೋಗೀ
ಮಾಕಡಾ ರಂಗಾಚೊ ಜೋಗೀ
ಮೊಕಡಾ ಶಿಂಗಾಚೊ ಜೋಗೀ
ದುಕರಾ ದಾಡಯೆಚೊ ಜೋಗೀ
ಭನ್ಯಾ ಪಾಬ್ಯಾಚೊ ಜೋಗೀ
ಆಯಲೊ ಆಯಲೊ ರೆ ಜೋಗೀ
ವಾಜಯತೆರ್ ಸಾರಂಗೀ

ವಾಟ ಸೊಡೂನ್ ಹಾತ್ ಜೋಡೂನ್
ಲೊಕಾನ್ ದಿಲೊ ಎವಕಾರ್
ಹಾತಾಂತ್ ಫೆವನ್ ಸಾರಂಗೀಕ್
ಜೋಗೀ ಚಡಲೊ ಪೇಡಾರ್
ಜೀವ್ ಜಾವನ್ ಕಾಚಾಬುಲ್
ಗಾಂವಕಾರ್ ತೊ ಭೀಯೆಲೊ
ಉತರಾ ಸಾರಕೀ ಯೆನಾಸತಾನಾ
ಖಶೆತೆರಚ್ ಉಲಯಲೊ :
'ಕೋಣ ತೂ ಗಾ, ಖಂಯೆಚೊ ಗಾ
ಹ್ವೊಡವಿಕ ತುಜೀ ಸಂಗಾಚಿ ಗಾ.'
ಜೋಗೀನ್ ಸಾಂಗಲೆ; 'ಆಯಕಯಾ.
ಹಿಮಾಚಲಾಚ್ಯಾ ಶಿಖರಾಚೆರ್
ಆಸಾ ಕೆಲಾನ್

ತೆಂಚ್ ಮಗೆಲೆ ವಾಸಸ್ಥಾನ್
 ಶಿವಾಲೊ ನಿವಾನ್
 ಮಿತ್ರ ಮಗೆಲೊ ಈಶ್ವರ್
 ದೊಸ್ತೀ ದೊಗಾಂಲೀ ಸಾಬಾರ್
 ಆಯಕುನ್ ತುಮಚೊ ಹಾಹಾಕಾರ್
 ದೆವಾನ್ ಮಾಕಾ ದಿಲಾ ಧಾಡೂನ್
 ಣಿಂದುರ್ ಸಗಲೆ ತಾರ್ ಕೆಲ್ಯಾರ್
 ಹಜಾರ್ ಪೊವನಾ ದಿಶಾತ್ ಕಾಡೂನ್:

(7)

ಋಷ್ ಜಾಲೊ ಗಾಂವಕಾರಾಕ್
 'ವ್ಹಾ ವ್ಹಾ' ಮ್ಹುಳೆ ಲೊಕಾಂನೀ
 ಪರತುನ್ ಗಾಂವಕಾರ ಉಲಯಲೊ
 'ವ್ಹಡಲೊ ಮನೀಸ್ ತೂಂ ಜೋಗೀ
 ಜಾತಯೀ ದೌಲತ್ ದಿವಚ್ಯಾಕ್
 ತಯಾರ ಆಮೀ ಆಸಾತ್
 ಸಗಲೊ ಗಾಂವ್ ಮೆಗೆಲೊ
 ಚಾಕರ್ ಹಾಂವ್ ತುಗೆಲೊ
 ಏಕಚ್ ತಲಿಯ್ ಸಂಶಯ್
 ಖಿಂದುರ್ ಸಗಲೆ ತಾರ್ ಕರಚೀ
 ಆಸಾ ತೂ ಶಕ್ತೀ!
 ನಾಜಾಲ್ಯಾರ್ ಫಕಾಣ ಜಾಯತ
 ತುಗೆಲೀ ಹೀ ಯುಕ್ತೀ'.
 ಚಾಲೀ ಕಡೆನ್ ಲುಕುಲುಕು ಚೋನ್
 ಕಳಕಳ ತಾಳ್ಯಾನ್
 ಸಾರಂಗೀಚೀ ತಾರ್ ಓಡೂನ್
 ಸಾಂಗಲೆ ಜೊಗ್ಯಾನ್
 'ಗೆಲ್ಲೆ ಯುಗಾಂತ್ ಕೈಲಾಸಾಂತ್
 ಉಟಯಲೊ ಖಿಂದುರಾನೀ ಹೊಳೊ

ತಾಂಕಾ ಠಾರ್ ಕರತಲೊ ಮ್ಹಣೋ
 ಈಶ್ವರ್ ಭೈರವ್ ಜಾಲೊ
 ಜಾಯನಾಸ್ತನಾ ಸಂಹಾರ್
 ಹುಮೆಲೊ ಸಾಯಬಾ ಈಶ್ವರ್
 ಮಾಗೀರ್ ಮ್ಹಾಕಾ ಆಪಯಲೊ
 ಏಕ್ ಕ್ಷಣಾಂತ್ ವಿಂದೂರ್
 ಕರೈಲೆ ಹಾಂವೆ ಸಂಹಾರ್
 ಗಾಂವಕಾರಾ ತೂ ಆಯ್ಕುವ್ ಗಾ
 ಸರಲಿ ನಾ ಮ್ಹಾಜಿ ಆತ್ಮಕಥಾ
 ವಿಷ್ಣುದೇವಾಲ್ಯಾ ವೈಕುಂತಾತ್
 ಲಥಾಯ ಲಾಗಲಿ ಘನಘೋರ್
 ಏಕ್ ಬಾಜೂನ್ ದೇವ್ ಸಗಲೆ
 ದುಸ್ರ್ಯಾ ಬಾಜೂನ್ ವಿಂದೂರ್
 ವಿಷ್ಣುದೇವಾನ್ ಸುದರ್ಶನಾಚೆ
 ಚಕ್ರ ಫಿರೋನ್ ಪಳಯಲೆ
 ಮೂಶಿಕಾ ನಾಶ್ ಜಾಯನಾಸ್ತನಾ
 ನಾವ ಮಾತ್ರ ಹೊಗಡಾಯಲೆ
 ವಿಂದೂರ್ ಯುಜಲೆ ಧಿಟಪಣಾನ್
 ಧೀಬ್ ಆಯಲಿ ವಿಷ್ಣುಕ್
 ಸಮಸ್ತ್ ವೈಕುಂತಾತ್ ಗಾಜಲಿ
 ಮೂಶಿಕಾಂಲಿ ವ್ಹಡವೀಕ್
 ಸುದರ್ಶನಾಚೆ ದಾಂತಚ ಮೊಡಲೆ
 ಪೀತಾಂಬರಲಿ ಚಾಂಚಾಯಲೆ
 ಕೋಸ್ತುಭ್ ರತ್ನ ಗಳೂನ್ ಪಡಲೆ
 ವೈಕುಂಠ ತಾಣಿ ಹಾಲಯಲೆ
 ಮಾಗೀರ್ ಮಾಕಾ ಆಪಯಲೊ
 ಹಾಂವೆ ಪ್ರತಾಪ್ ದಾಕಯಲೊ
 ಏಕ್ ಕ್ಷಣಾಂತ್ ವಿಂದೂರ್
 ಕರಯಲೊ ಹಾಂವೆ ಸಂಹಾರ್.

ಲೋಕಾನ್ ಕಲೋ ಜಯಜಯಕಾರ್
 ಋಷೀತ್ ಆಯಲೋ ಗಾಂವಕಾರ್:
 'ಜೋಗೀ, ಜೋಗೀ, ಸಮಜಲೆ
 ವ್ಲೊಡಲೀ ಗಾ ತುಜೀ ವ್ಲಡವೀಕ್
 ಕರಯ್ ಮೂಶೀಕ್ ಸಂಹಾರ್
 ಪೊವನಾ ಮೆಳ್ತಲೀ ಹಜಾರ್
 ಕರ ನಾಕಾ ತೂ ದರಕಾರ್
 ಗಾಜಯ್ ಗಾ ತುಜೋ ಅಧಿಕಾರ್.'

(8)

ಕಾಂಯ್ ಉಲಯನಾಸತನಾ ಜೋಗೀ
 ಮಣ ಮಣ ಕರೂನ್ ಮಣತ್ರ ಮ್ಲಣು
 ಸಾರಂಗೀಚೀ ತಾರ್ ಓಡೂನ್
 ಕುಂಯ್ ಕುಂಯ್ ಕುಂಯ್ ಕುಂಯ್ ವಾಜಯಲೀ
 ಸಾರಂಗೀ ರೆ ಸಾರಂಗೀ
 ಆವಾಜ್ ತೊ ಸುಂದರ್
 ಗಾಂವ್ ಪಡಲೋ ಪಿಶಾರ್
 ವಾವ್ಲಾ ವಾವ್ಲಾ ಸಂಗೀತ್
 ಸುರ-ಲೋಕಾಂಚೆ ಅಮೃತ್
 ವಿಂದೂರ್, ವಿಂದೂರ್, ವಿಂದೂರ್
 ದಾಂವತೆರ್ ಆಯಲೆ ವಿಂದೂರ್
 ಉಡತೆರ್ ಆಯಲೆ ವಿಂದೂರ್

ಆಯಕೂಚ್ಯಾಕ್ ಸಂಗೀತ್
 ಆನಂದಾತಚ ನಾಚತೆರ್
 ಋ ಋ ಕರ್ನ ಹಾಂಸತೆರ್
 ಚೀ ಪೀ ಚೀ ಪೀ ಕರತೆರ್
 ಆಯಲೆ ಸಗಲೆ ವಿಂದೂರ್

ಭಾತಾಚೊ ಸಾಗ ಸೋಡೂನ್
 ಸೂಪ್ ಸಾಂಗಶೀ ಓಡೋವನ್

ತೂಪ್ ತೊಂಡಾಕ್ ಲಾವನ್
ದಾಂವತೇರ್ ಆಯಲೆ ವಿಂದೂರ್
ಫರ್ ಸೊಣ ದಾರ್ ಸೊಣ
ಮಾಳಯೆವೈಲ್ಯಾನ್
ಭಾಣಾಂತುಲ್ಯಾನ್ ಬಿಳಾಂತುಲ್ಯಾನ್
ಉಡಕಿಲೆ ಮಾರತೇರ್
ದುಡದುಡ್ ದುಡದುಡ್ ಕರ್ನ ಆವಾಜ್
ಆಯಲೆ ವಿಂದೂರ್

ಲ್ಟಾನಸೋಲೆ ವಿಂದೂರ್, ವೈಡಲೋಲೆ ವಿಂದೂರ್
ಜಾಣತೊ ವಿಂದೂರ್, ನೆಣತೊಲೆ ವಿಂದೂರ್
ಆವಯ್ ವಿಂದೂರ್, ಬಾಪೂಯ್ ವಿಂದೂರ್
ಭಾವ್ ವಿಂದೂರ್, ಮಾಂವ್ ವಿಂದೂರ್
ಮಾಂಯ್ ವಿಂದೂರ್, ಸೂನ್ ವಿಂದೂರ್
ಮಾವಶಿಲೆ ವಿಂದೂರ್, ಮಾವಳೊಲೆ ವಿಂದೂರ್
ಆಯಲೆ ಸಗಲೆ ವಿಂದೂರ್
ಆಯಕೂಚ್ಯಾಕ್ ಸಂಗಿಲೆತ್

ತರೆತರೆಚೆ ವಿಂದೂರ್
ತಾಂಬಡೆ ಪಾಂಚವೆ ಸುಂದರ್
ಕಾಳೆ ನಿಳೆ ಹಳದೂವೆ
ದುದಾ ರಂಗಾಚೆ ಧವೆಂ
ಹಾಂಸತೇರ್ ತೆ ನಾಚತೇರ್
ಆಲೆ ಸಗಲೆ ವಿಂದೂರ್.
ವಿಂದೂರ್ ಕುಡೊ ಚೊಂಯತೇರ್
ಆನಿಲೆ ಥೊಂಬೊ ಧಾಂವತೇರ್
ಮೊನೊ ಚಿಲಂಪಿಲೆ ಕರತೇರ್
ಆಯಲೆ ಸಗಲೆ ವಿಂದೂರ್.

(9)

ಪಾವಲೋ ಜೋಗೀ ನ್ವಯಚೆ ದೆಗೆರ್
ವಿಂದೂರ್ ಗೆಲೆ ಫಾಟಲ್ಯಾನ್
ಲೊಕ ಸಗಲೆ, ಕೌತುಕ್ ಪಾವಲೆ
ಜಾದುಗಿಲಿ ಹೀ ಪಳೊನ್
ವಿಂದೂರ್ ದೆಂವಲೆ ಕಾಳಿ ನ್ವಯೆತ್
ಜೋಗ್ಯಾ ಫಾಟಲ್ಯಾನ್
ಬುಡ್ ಬುಡ್ ಬುಡಲೆ ವ್ಹಾಂವಲಿ ಮಡಿ
ಉದಕಾವೈಲ್ಯಾನ್
ಸಗಲೆ ವಿಂದೂರ್ ಮೆಲೆ ಖರೆ, ಸುಣ್
ಏಕಲೊ ವಿಂದೂರ್
ಆಶಿಲ್ಲೊ ತೊ ಅಗದಿ ಫಟ್
ಆಯಲೊ ಪೊಂವರೆರ್.

(10)

ತಾಣೆ ಸಾಂಗಲೊ ಅನುಭವ್
ಜಮಿಲ್ಲಾ ತ್ಯಾ ಲೋಕಾಂಕ್
'ಫಮಫಮಾಟ ಸಾಮಕೊ ಸುಟಲೊ
ಚಾಲಿ ಬಾಜೂನ್
ವಿಂದೂರ್ ಆಮಿ ಭಾರ್ ಸರಲೆ
ಖಾಂವಚ್ಯಾ ಆಶೆನ್
ದಿಸಲಿ ಆಮಕಾ ಜಾಯತಿ ಖಾಣಾ
ಜೋಗ್ಯಾ ಅಂಗಾರ್
ಭೆಂಡ್ ಬತಾಸ್ ಹಾಟ್ಯಾ ರಾಸ್
ದೊನಯ ಖಾಂಧಾರ್
ಬುಂದಿ ಲಾಡೂ ಥಾಲಿಪಿಲ್
ಆಂಬ್ಯಾಚೆ ಸಾಟ್
ನೆವಲಿ ಚವಡೊ ಆಣಿ ಚಿವಡೊ
ರೊಸಾಂತಲೆ ಹೀಬ್

ನಾಕಲಿಲೆ ಗುಳ್ ಗೊಡಾಚಿಲೆ ವೆಲಿಲೆ
 ಪಣಾನ್ ಪಾತೊಲಿಲೆ
 ಚಕಲೆ ಬಾಕೊಲಿ ಉಡದಾ ಪೊಲಿಲೆ
 ಖಚಡಿಲಿ ತವನಲಿಲೆ
 ತರೆತರೆಚಿಲಿ ಖಾಣಾ ದಿಸಲಿಲೆ
 ಜೊಗ್ಯಾ ಆಂಗಾರ್
 ಖಾಂವಚ್ಯಾ ಆಶೆನ್ ಧಾಂವಲೆ ಆಮಿಲಿ
 ಪಡೂನ್ ಪಿಶ್ಯಾರ್
 ಅಯ್ಯೊ ನಾಯಬಾ! ನಗಲೆ ಖಾಣಾ
 ಜಾಲೆ ಉದಾಕ್
 ಜೊಗಿಲಿನ್ ರೆ ಜಾದೂ ಕೆಲೊ
 ಅಮಕಾ ಮಾರಚ್ಯಾಕ್.
 ಆಯಕುನ್ ಲೊಕ್ ಖುಶ್ ಜಾಲೆ
 ಪೂಣ ಗಾಂವಕಾರ್
 ಪೊಂವನಾ ದಿವಚಿಲಿ ಪಡತಲಿ ಮ್ಹೊಣಿ
 ಪಡ್ಲೊ ಚಿಂತೆಲ್.

(11)

ಜೊಗಿಲಿನ್ ಸಾಂಗಲೆ, 'ಗಾಂವಕಾರಾ
 ಗಾಂವಾಚೆ ಸಮಸ್ತಾ ದಿಂದೂರ್
 ಕರಯಲೆ ಹಾಂವೆ ಸಂಹಾರ್
 ದಿಲಿಗಾ ಪೊವನಾಂ ಹಜಾರ್.'
 ಚಾಲಿಕಡೆ ಪಕೊಲಿನ್
 ಮಾಥೆ ಜರಾ ಖರಪೂನ್
 ಥೊಡೊ ವೆಲಿಕ್ ಯೆವಜೂನ್
 ಸಾಂಗಲೆ ರೆ ಗಾಂವಕಾರಾನ :
 'ಮಾರ್ ಪಡಲೊ ಜೊಗಿಲಿ ತೂಂ
 ಕುಸ್ತುಟಾಚೆ ಕಾಮ ತುಜೆ
 ತುಂವೆ ನಾ ರೆ ವಾಂವಯಿಲೆ
 ಮಾತ್ಯಾರ್ ದಿಂದರಾಂಲೆ ಓಜೆ

ತಾಂಚಿಠಲ್ಯಾಕ್ ತೆ ಘಾಂವಲೆ
 ನ್ಲಯೆತ್ ದೆವನ್ ಬುಡಲೆ
 ನುಸತಿ ವಾಜಯಲಿ ತುವೆ
 ಘುಟಕಿ ತುಜಿ ತಿ ಸಾರಂಗಿ
 ಸಾರಂಗಿ ವಾಜಿಲ್ಲಯಾಕ್
 ಹೆ ಘೆ ಸಾಯಬಾ ದೋನ್ ಆಣೆ
 ಭಾಜಿಲ್ಲೆ ಘೆವನ್ ಖಾ ಚಣೆ.'

ಹೆ ಆಯಕೂನ್ ಜೊಗ್ಯಾನ್
 ಸಾಂಗಲೆ ದೊಳೆ ವಬಾರನ್
 'ಹಜಾರ ಪೋವನಾ ದಿನಾ ಮೂ
 ದಿಲ್ಲೆ ಉತ್ತರ್ ಪಾಲನಾ ಮೂ
 ದಾಕಯತಲೊ ಹಾಂವ್ ಪ್ರತಾಪ್
 ವಾಜಯತಲೊ ರೆ ಸಾರಂಗಿ.'

ಜವಾಬ್ ದಿಲಿ ಗಾಂಕರಾನ :

'ದಿವಚ್ಯಾಕ್ ಪೋವನಾ ಹಜಾರ್
 ಮಾಂಡಲೊ ನಾ ಹಾಂವೆ ಬಾಜಾರ್
 ಬಾಪಾಯಲಿ ತುಜಿ ಪೊಟಲಿ ಗಾ
 ಖಾಲಿ ನಾ ಹಾಂವೆ ಆಯ್ಕವ ಗಾ
 ನಿಸರ ಆತಾ ಹಾಂಗಾಚ್ಯಾನ್
 ಚಡ್ ಉಲಯಲ್ಯಾರ್ ದಾಖಯನ್
 ಸಾರಂಗಿ ತುಜಿ ನಾ ಕರ್ನ

ಜೊಗ್ಯಾ ಘಾಟಲ್ಯಾನ್.'

"ಜೋಗಿ ಜೋಗಿ ಪರತುನ್ ಫಿರ ಗಾ"

ಮ್ಹೊಣು ಗಾಂವಕಾರ್
 ಪಾಂಯಾ ಪಡಲೊ ಫಿರಲೊ ನಾ ಜೋಗಿ
 ಪಾವಲೊ ಮೂಕಾರ್

ಭುರಗಿ ಬುಡೂನ್ ಮರತಲಿ ಮ್ಹೊಣು

ನ್ಲಯೆಚೆ ದೆಗೆರ್

ಲೋಕ್ ಸಮಸ್ತ್ ಚಿಕಾರ್ ಜಮಲೆ

ಶೆಂಡೀ ಮೀಶೀ ಕಾಪೂನ್
ಮುಡದೊ ಬರೊಬರ್ ಬಾಂದೂನ್
ಮಸಣಾ ಖರಚೆ ಪಾವಯನ್
ಸಮಜಲಾ ಮೂ ಹಾಂವ್ ಕೋಣ್
ಹಾಂವಚ ಗಾಂವ್ಚೊ ಗಾಂವಕಾರ್.'

(12)

ವಾಜಯಲ ತೀ ಸೂರ-ಸಾರಂಗೀ
ಪರತುನ್ ಜೋಗ್ಯಾನ್
ಸಾರಂಗೀಚೊ ನಾದ್ ಭರಲೊ
ಚಾಲೀ ಬಾಚೂನ್
ಗಾಂವಾಚೀ ಜಾಣತೀ ನೆಣತೀ ಭುರಗೀ
ಸಂಗೀತ ಆಯಕೂನ್
ದಾಂವತೇರ್ ಸಗಲಿ ಗೆಲಿ ಸಾಯಬಾ
ಜೋಗ್ಯಾ ಫಾಟಲ್ಯಾನ್
ಕೊಣಾಲೆ ಏಕಲೆ ಉತರ್
ಆಯಕನಾಸತಾನಾ
ಗೆಲಿ ಸಗಲಿ ಭುರಗೀ ಬಾಳಾ
ಪರ್ವಾ ನಾಸ್ತನಾ
ನಾಚತೇರಚ ತೀ ಹಾಂಸತೇರ್
ಗೆಲಿ ಜೋಗ್ಯಾ ಫಾಟಲ್ಯಾನ್
ವಾಜಯತೇರಚ್ ಸಾರಂಗೀ
ಜೋಗೀ ಗೆಲೊ ಫುಡಲ್ಯಾನ್
ಸೊವಚ್ಯಾಕ್ ಲಾಗಲೆ ಲೊಕ್ ಸಗಲೆ
ದಾಂತ್ ಚಾಬೂನ್
'ಗಾಂವಕಾರಾನ್ ಭುರಗೀ ಮಾರಯಲಿ
ಪೊವನಾ ಆಶೆನ್
ನಷ್ಟ್ ದಳದ್ರೊ ಗಾಂವಕಾರ್ ತೊ
ಗಾಂವಚೊ ಸೈತಾನ್
ಅಯ್ಯೊ ಸಾಯಬಾ, ಭುರಗೀ ಗೆಲಿ

ಹುಸ್ತೊ ಕಾಡತೇರ್
 ಪೂಣ ಜೋಗಿಲಿ ದೆಂವನಾಸತನಾಂ
 ಸಕಲಾ ಉದಕಾಂತ್
 ವಾಜಯತೇರ್ ಪಾಲೊ ಮುಕಾರ್
 ದೊಂಗರಾ ಬಾಜೂಕ್
 ದೊಂಗರಾರ್ ಜೋಗಿಲಿ ಚಡನಾ ಮ್ಹೊಣು
 ಲೋಕಾಂನಿಲಿ ಯೆವಜಿಲೆ
 ದೊಂಗರಾ ಮುಳಾತ್ ಥಾಂಬತಲೊ ಮ್ಹೊಣು
 ಸಗಲ್ಯಾಂಕ್ ದಿಸಲೊ.

(13)

ಪೂಣ್ ಅಯ್ಯೊ ಅದ್ಯಷ್ಟ್ ತೆ
 ಕಡಯೆ ಲೊಕಾಂಲೆ
 ದೊಂಗರಾನ ರೆ ಆಪಲೆ ತೊಂಡ್
 ಉಫಡುನ್ ಕಾಡಿಲ್ಲೆ
 ಜೋಗಿಲಿ ಘುಸಲೊ ತ್ಯಾ ತೊಂಡಾತ್
 ಸಾರಂಗಿಲಿ ಫೆವನ್
 ಭುರಗಿಲಿ ಬೀ ತೀ ಘುಸಲಿಲಿ ಸಾಯಬಾ
 ತಾಜ್ಯಾ ಫಾಟಲ್ಯಾನ್
 ದೊಂಗರಾನ್ ಥಾಂಪಲೆ ಪರತುನ್ ತೊಂಡ್
 ಭುರಗಿಲಿ ಘುಸತೇರ್
 ಚುಕುನ್ ಎಕಮೊ ಭುರಗೆ ಥೊಮೊ
 ಉರಲ್ಲೊ ಭಾಯರ್
 ತಾಣೆ ಸಾಂಗಲೆ ಅನುಭವ್
 ಕಡಯೆ ಗಾಂವಚ್ಯಾ ಲೊಕಾಂಕ್
 'ಸಾರಂಗಿಲಿ ಹೀ ವಾಜತೆಲಿ
 ಜೋಗ್ಯಾ ಆಂಗಾರ್
 ದಿಸಲಿಲಿ ಆಮಕಾ ಫಳಾಂಚಿಲಿ ರಾಸ್
 ಪೇರ್ ಚುಣ್ ಜಾಂಬ ಕಾರಾಂಜೊ
 ಜಾಂಬಾಳಾ ಕಾಳಿಂಗ್
 ಕಾಜೂ ಫೋಕ್ತಾ ಕೆಳಿ ಫಡಾಯ್

ಫಣಸ್ ನಾಲಿಂಗ್
 ಬೈಲಾ ಗಾಡೀ ಮಾತಯೆ-ಮ್ಹೊರ್
 ಕಾಗದಾಚೊ ಕೀರ್
 ನಾನಾ ರಂಗಾಚೀ ಖೇಳ್-ಖೇಳಣೀ
 ಅಗದೀ ಸುಂದರ್
 ತರೆತರೆಚೀ ಸವಣೀ ಬಶಿಲ್ಲೀ
 ಚೊಗ್ಯಾ ಆಂಗಾರ್
 ಖೆಳಚ್ಯಾಕ್ ತೀ ಆಪಯತಾಲೀ
 ಆಮಕಾ ಭುರಗ್ಯಾಂಕ್
 ಉರ್ದೊ ಗಾ ಹಾಂವ್ ಹಾಂಗಾಚ್
 ಚುಕಲೆ ಮಾಕಾ ತೆ ಸುಖ್

(14)

ಲೋಕ್ ಪರತಲೆ ರಡತೇರ್
 ದುಕಾ ದೊಳಾಂತಲ್ಯಾನ್ ಗಳಯತೇರ್
 ಅನರ್ಥ್ ವ್ಹಡಲೋ ಆಕಾಂತ್
 ಗಾವಾಂತ್ ಸಾಮಕೊ ಏಕಾಂತ್
 ಚೆರಡಾನೀ ಖೆಳಚೆ ಆಂಗಣ್
 ಶೆತಾಂ-ಭಾಟಾಂ ರಣರಣ
 ಝಾಡಾ-ಝುಡಪಾ ವಾಡೂನ್
 ಕಡಯೆ ಜಾಲೆ ಕಾನನ
 ದಾಬ್ ವಾಡಿಲ್ಲ್ಯಾ ರಾನಾಂತ್
 ನಾಚತಾ ರಾತೀಚೆ ಭೂತ್
 ವೆತಾಳಾಲ್ಯಾ ದೆವಳಾಂತ್
 ಪೆಣ್ಣಾ ಮ್ಹಾರವಾಲೀ ವಾತ್
 ಹಾಜೆ ನಂತರ್ ಗಾಂವಾರ್
 ಕೊಣಯ ಜೋಗೀ ಆಯಲ್ಲಾರ್
 ಜಾಯತೀ ಭಿಕ್ಲಾ ಘಾಲತಾತ್
 ತಾಜೀ ಪೂಜಾ ಕರತಾತ್.

15 ಎಪ್ರಿಲ್ 1942

ದೇವಳ

ದೇವಾಖಾತೀರ್ ದೇವಳ ಬಾಂದತಾ
ಶೇಟ್ ಸಾವಕಾರ್
'ಸುಣ್ಯ ಜೊಡಲೆ, ಖೂಬ್ ವ್ಹೊಡಲೆ'
ಮ್ಹಣ್ತಾ ಸಂಸಾರ್
ದೇವಾಲೆ ರೂಪ್ ವಿಶಾಳ್ ಖೂಬ್
ದೇವಳಾತ್ ಫರಚೆ ನ್ಹಂಯ್
ದೇವಾಖಾತೀರ್ ದೇಲೂಳ್ ಬಾಂದಚ್ಯಾಕ್
ದೇವ್ ಭಿಕಾರೀ ನ್ಹಂಯ್

ಭುಕೆದುಕೇನ್ ಗರೀಬ್ ಲೋಕ್
ವಳವಳೆ ಕಾಡತಾತ್
ವತಭರ್ ಲ್ಹಾನಶೀ ನೆಸೂನ್ ಕಾಶ್ಚೀ
ದೀನ್ ದುಖಳತಾತ್
ರಾವಚ್ಯಾಕ್ ನಾ ರೆ ಫರ್ ತಾಂಕಾ
ಭೊಂವತಾತ್ ಗಾಂವಾರ್
ದೇವಾ ಖಾತೀರ್ ದೇವಳ ಬಾಂದತಾ
ಶೇಟ್ ಸಾವಕಾರ್

ಝಡಮೊಡಯಾನ್ ಝಣ್ ಪಡಿಲ್ಲೆ
ಆಂಬಲಿಚೀ ತೋರಾಂ
ಆಂವಯ್ ಬಾಪೂಯ್ ಗಾಳೂನ್ ಗೆಲ್ಲೆ
ಪರದೇಶೀ ಪೋರಾ
ದೇವಾ ಖಾತೀರ್ ದೇವಳ ಬಾಂದತಾ
ಶೇಟ್ ಸಾವಕಾರ್
ಹಡ್ಡಯಾರ್ ದೊನೀ ಹಾತ್ ಬಡೊನ್
ಕಿಲಾಣೀ ಮಾರತಾತ್
ಚಿರಡುನ್ ಮುರಡುನ್ ತಳಮಳತಾ ರೆ
ಜೀವ್ ಪೊಬಾಂತ್

ತೂಪ್ ಲೋಣೀ ದೂದ್ ಸಾಕರ್
ಸಗಲೆ ಪಕ್ವಾನ್ನ್
ದೆವಾಮುಖಾರ್ ದವರೂನ್ ಕರತಾ
ಶೇಟ್ ಸನ್ಮಾನ್

ದೆವ್, ದೆವ್, ದೆವ್ ಮ್ಹಣ್ಣ್
ದೈತ್ಯ ಮಾತಲ್ಯಾತ್
ಪುಣ್ಯಾಚ್ಯಾ ನಾಂವಾಂತ್ ಸಾರಕೀ
ಪಾತಕಾ ಘಡತಾತ್
ಅನಾಥ್ ಭುರಗೀ ಜಾಯತೀ ಆಸಾತ್
ತಾಂಕಾ ನಾ ಪಾಳಣೊ
ದೆವಾ ಖಾತಿರ್ ದೇಊಳ್ ಬಾಂದತಲೊ
ಕೋಣ್ ಹೊ ಶಾಣೊ

ನಂದಾದೀಪ್ ಮಂದ್ ಜಾವನ್
ಕುಡಾಂತ್ ಕಾಕೋಕ್
ಗರ್ಭ-ಗುಡಾಂತಲಿ ಮಹಾಮ್ನಾಯಾ
ದಿಸನಾ ನದರೆಕ್
ಭೂಕ್ ಮ್ಹಳ್ಳೆ ಭೂತ್ ಉಟೂನ್
ದೆವಾಕ್ ಭಕ್ಷಣ
ಕರನಾ ಪಡೆನ್ ಜಲ್ಮಾಕ್ ಯೆತಲೆ
ಖರೆ ದೇವಸ್ಥಾನ್

(1)

ಸಹ್ಯಾದ್ರೀಚ್ಯಾ ರಾನವಣೀನ್
 ನ್ವಯಚೆ ದೆಗೆರ್
 ಕಿನ್ನರ್ ನಾಂವಾಚೊ ಥಂಯ್ ಗಾಂವ್
 ಕಿತಲೊ ಮನೊಹರ್
 ವ್ಹಾಂವತಾ ರೆ ಥಂಯ್ ಝುಳೂಝುಳೂ ಝುರ್
 ಪಿಕತಾ ಭಾಂಗರ್
 ಶೆತಾಭಾಣಾನೀ ಕುಳಾಗರಾನೀ
 ದಿಸತಾ ಸುಂದರ್
 ರಾವತಾಲೊ ಥಂಯ್ ಕುಳಂಜೀ
 ಗಾಂವಾಚ್ಯಾ ಮಲ್ಯಾಚೆರ್
 ನಾಚಣೊ ಉಡೀದ್ ಭಾತಚ್ ಪೆರ್ನ್
 ಕರತಾಲೊ ಸಂಸಾರ್
 ಮ್ಹಾತಾರೊ ತೊ ಚಿಮಣೋ ಕುಳಂಜೀ
 ವರ್ಸಾ ಸತ್ತರ್
 ಬಾಯಲ್ ತಾಗೆಲಿ ಸಾಂತೆಲಿಬಾಯ್
 ಸಾಟಾಂ ಛಿತ್ರ್
 ರೊಯತಾಲೊ ತೊ ಪೆರತಾಲೊ ತೊ
 ಸೂಕಚ್ ಮಾನತೆರ್
 ದಳತಾಲಿ ತೀ ರಾಂದತಾಲಿ ತೀ
 ಕವನಾಂ ಮ್ಹಣತೆರ್
 ಸಾಂತೆಲಿಕ್ ಭುರಗಿ ಘರಾಂತ್
 ನಾಶಿಲ್ಲೆ ಮ್ಹಣೂನ್
 ಪೊಶಿಲ್ಲೆ ತೀ ಕುಕಡಾ ಮ್ಹಳ್ಳಾರ್
 ಪೊಟಾಂತಲೊ ಪ್ರಾಣ್
 ಮಾಣಕುಲಿ ತೀ ಕುಕಡಾ ಪಿಲಾಂ
 ನಾನಾ ರಂಗಾಚಿ

ಮ್ಹಾತಾಲಿಲ್ಯಾ ಭೋಂವತಣೆ ಫಿನ್
 ಕರತಾಲಿ ಚಿಂ ಚಿಂ ಚಿಂ
 ವಿಲ್ಲೆ ಕೊಂಬಡಿ, ಫಳೂ ಲಾಗಿಲ್ಲೆಂ
 ಗುರುವಾರ್ ಆಶಿಲ್ಲೆಂ
 ಏಕೇಕ್ ಯೆವನ್ ಮ್ಹಾತಾಲಿಲ್ಯಾ
 ಮಾಂಡಯೆರ್ ಬಸತಾಲಿ
 ಕೊಂಬಡೆ ತಾಂಬಡೆ ಕಾಳೆ ನೀಳೆಲೆ
 ಕೊಂಕ ಕೊಂಕ ಕರತೇರ್
 ಸಾಂತೆಲಿಬಾಯಕ್ ಆಪಯತಾಲೆ
 ಭೂಕಚ್ ಲಾಗಲ್ಯಾರ್
 ದಿಸಾನೂದಿಸಾ ಕುಕಡಾಂಲೆ ಹಿಂಡ್
 ವತಾಲೆ ವಾಡತೇರ್
 ಪನ್ನಾಸ್ ನ್ಹಂಯ್, ಸತ್ತರ್ ನ್ಹಂಯ್
 ಶಂಬರಾ ವಯರ
 ಇಂದು ಮಾಜರಾನ್ ಏಕಾದಿ ಏಕ್
 ಕೊಂಬಡಿ ಫರಲ್ಯಾರ್
 ಸಾಂತೆಲಿಬಾಯ್ ಜೆವನಾಸತಾನಾ
 ಬಸತಾಲಿ ರಡತೇರ್

(2)

ವೈಶಾಗಾಚ್ಯಾ ಪುನವೆ ದಿಸಾ
 ಕಿನ್ನರ್ ಗಾಂವಾಂತ
 ಜಾತ್ರಾ ಭರತಾ ಲೊಕ ಹಜಾರೊ
 ಚಿಕಾರ ಜಮತಾತ್
 ದೇವಳಾ ಮುಕಾರ ಕುಕಡಾ ಬೊಕಡಾ
 ಜಾಯತೀ ಮಾರತಾತ್
 ವೆತಾಳಾಚ್ಯಾ ನಾವಾನರೆ ರೆ
 ಜಾತ್ರಾ ಕರತಾತ್
 ಸಾಂತೆಲಿಬಾಯ್ ವೆತಾಳಾಚಿ
 ವ್ಹಡಲಿ ಭಕ್ತೀಣ್

ಕೊಂಬಡೀ ವ್ಹಡಲೀ ಹಾಣ್ಣು ದಿತಾಲೀ
 ನಿವೇಧ ಮ್ಹಾಣೂನ್
 ಜಾತ್ರೆ ದೀಸಾ ಕುಕಡಾ-ಪೊಸ್ತಾಂ
 ಭಕ್ತಾಚ್ಯಾಕ್ ಮೆಳಚ್ಯಾಕ್
 ಮ್ಹಾಣೂನ್ ಮ್ಹಾತಾರೋ ಚಿಮಣೆ ಕುಳಂಚೀ
 ಪಾವತಾಲೊ ಸೂಕ್
 ಸಾಂತೇಲೀಬಾಯ್ ದಿತಾಲೀ ಘೋಣ್ಣ್
 ಘಾಲೂನ್ ಭಸಾಲೊ
 ಚಾಲೀಕಡೆನ್ ಘಮ್‌ಘಮ್ ವಾಸ್
 ಸಾಮಕೊ ಸುಣ್ಣಾಲೊ
 ಘಮ್‌ಘಮ್ ವಾಸ್ ಆಯಲೊ ಮ್ಹಾಳ್ಯಾರ್
 ಚಿಮಣ್ಯಾಚಿ ಚೀಬ್
 ಹುಳಹುಳತಾಲೀ ಸಾರಕೀ ಲಾಳ್
 ಗಳತಾಲೀ ಖೂಬ್
 ಸಾಗೊತೀ ತೊ ಜಾಯತಾಶೀ ಖಾವನ್
 ನಿದತಾಲೊ ಸುಸ್ತಾ
 ಪೊಟಭರ್ ಜೆವನ್ ಆಳಸಾಯೆನ್
 ಕಾಡತಾಲೊ ದೀಸ್
 ಸಾಗೊತೀಚ್ಯಾ ಉಗಡಾಸಾನ್
 ಆಯಂಡೆ ಘೊಟೂನ್
 ಸಾಂಗತಾಲೊ ಚಿಮಣೊ ಸಾಂತೇಲೀಕ್
 ಕಾಕುಳತೀ ಯೆವನ್
 ಆಬ್ ದಿಸಾಂನೀ ಜಾಯನಾ ಜಾಲ್ಯಾರ್
 ಆಯಕ್ ಸಾಂತೇಲೀ
 ಕುಕಡಾಚೀ ಸಾಗೊತೀ ಕರಚೀ
 ಮ್ಹೈನ್ಯಾನ್ ತಲೀ
 ಚಿಮಣ್ಯಾಲೆ ಹೆ ಉತ್ತರಸುದಾಂ
 ಆಯಕ್ ನಾಸ್ತಾನಾ
 ಕುಕಡಾ-ಕಡೀ ಕರನಾಶಿಲ್ಲೀ
 ಮ್ಹಾತಾಲೀ ಕೆನ್ನಾ
 ಚಿಮಣ್ಯಾಕ್ ಸಾಮಕೊ ಆಯಲೊ ರಾಗ್

ತಲೀಯ ಸಾಂತೇಲೀ
 ಕರನಾಶಿಲ್ಲೇ ಕುಕಡಾ-ಕಡೀ
 ಚೆಬ್ಬಡ ಮ್ಹಾಂತಾಲೀ
 ಕೊಂಬಡೀ ಮಾರಚೆ ಸಾಂತೇಲೀ-ಬಾಯಕ್
 ಯೆತಾಲೆ ಚೀವಾರ್
 ಜಾತ್ರೆ-ದೀಸಾ ಸುಬಾನಾ ಮ್ಹಣೂನ್
 ಘಡತಾಲೊ ಸಂಹಾರ್
 ಚಿಮಣೋ ಬಾಪಡೊ ನಾಮಕೊ ಬೇಜಾರಲೋ
 ಸಾಗೊತೀ ನಾಸ್ತನಾ
 ಜಾಯತಶೆ ಆಯತೆ ಕುಕಡಾಲೆ ಹಿಂಡ್
 ಘರಾನ್ ಆಸತನಾ
 ಕೊಂಬಡೀ ಖಾವಚೊ ಸಾರಕೊ ವಿಚಾರ್
 ಮಾತ್ಯಾಂತ್ ಘುಂವತಾಲೊ
 ಹಿಕ್ಮತ ಕಾಣ್ ಭಕಚೆ ಮ್ಹಣ್
 ಚಿಂತೆತ್ ಉರತಾಲೊ

(3)

ಏಕ್ ಸಕಾಳೀ ಜಿಳಮಿಳತಾನಾಂ
 ದೊಳೆ ಪೂಸೂನ್
 ಸಾಂಗೂಕ್ ಲಾಗಲೊ ಸಾಂತೇಲೀ ಬಾಯಕ್
 ಚಿಮಣೊ ಉಟೂನ್
 ಭಯ್ ಭಯ್ ದಿಸತಾ ಯೆವಜಿಲ್ಯಾರ್
 ಸಾಂತೇಲೀ ಮಾಕಾ
 ಪಾಡ ಪಡಿಲ್ಲೆ ಸಪಾನ್ ಪಡಿಲ್ಲೆ
 ಸಾಂಗತಾ ಗೊ ತೂಕಾ
 ಸುಟಲೀ ಹೂಮ್ ದರದಲೀ ವ್ಹಾವನ್
 ಭಿಜಲೆ ಹಾತುಳಣ್
 ಕೆನ್ನಾಯ ಅಸಲೆ ಪಳಯಿಲ್ಲೆ ನಾ
 ವಿಪರೀತ್ ಸಪನ್

ಸಾಂತೇಲಿ ತುಂವೆ ಆಯಕಲಾ ಮೂ
 ಓ ತ್ಯಾ ಗಾವಾಂತ್
 ಹುರಹುರೆ ದೇವಶೇ ಪಿಡಾ ಯೆವನ್
 ಕುಕಡಾ ಮರತಾತ್
 ಸ್ವಸ್ವಂತ್ ಗೆ ಪಿಪಳಾ ಮುಕಾರಾಲೊ
 ಭೈರವ್ ಕುಲದೇವ್
 ಪ್ರಸನ್ನ ಜಾವನ್ ಸಾಂಗೂಕ್ ಲಾಗಲೊ
 ಖರೋಕಾಂಪಲೊ ಹಾಂವ್
 'ಸಮಜಲಾಮೂ ಚಿಮಣ್ಯಾ ಹಾಂವ್
 ಆಯಲಾ ಕಿತ್ಯಾಕ್
 ಸಾಂತೇಲಿಲೆ ಆನಿ ತುಗಲೆ
 ಪಾತಕ ಧುಂವಚ್ಯಾಕ್
 ಜಾಯತೀ ಕುಕಡಾ ಪೋಸೂನ್ ತುಮೀ
 ಭೈರವ್ ಮೂರ್ತೀಕ್
 ಕುಕಡಾ-ರಗತ್ ಪಿವಯನಾತ್
 ಘಡಲಾ ಪಾತಕ್
 ಹ್ಯಾ ಪಾತಕಾನ್ ಕಿನ್ನರ್ ಗಾಂವ್
 ನಾಬೂತ್ ಜಾಯತ್
 ಹುರಹುರೆ ದೇವಶೇ ಪಿಡಾ ಯೆವನ್
 ಕುಕಡಾ ಮರತೀತ್
 ಭೂಕ್ ಲಾಗಲ್ಲಯಾ ಗ್ರಾಮ-ದೇವಾಕ್
 ಕರಕಾ ಗಾ ಶಾಂತ್
 ನಾ ಜಾಲ್ಯಾರ್ ಆಯಲೊ ಮ್ಹಾಣಚೊ
 ವ್ಹಡಲೊ ಆಕಾಂತ್
 ದೇವಶೇ ಯೆವನ್ ವಳವಳ ವಳೂಣ್
 ಕುಕಡಾ ಮರತಲಿ
 ಭೂತಾ ಯೆವನ್ ಚಿಮಣ್ಯಾ ತುಕಾ
 ವಣಾಚಿ ವ್ಹರತಲಿ
 ಚಾಂವಡೀ ಯೆವನ್ ಸಾಂತೇಲಿಲ್ಯಾ
 ಮಾತ್ಯಾರ್ ಬಸತಲಿ

ಆವಸಾನ್ ತೀ ಸೋಡೂಣ್ ಬಾಪಡಿಲ
 ಪಿಶಾರ್ ಪಡತಲಿ
 ಯಾ ಖಾತೀರ್ ಕುಕಡಾ-ರಗತ್
 ಭೈರವ್ ಮೂರ್ತೀಕ್
 ದಿವಚ್ಯಾ ಖಾತೀರ್ ಸಾಂಗಚೆ ತೂಂವೆ
 ಸಂತೇಲಿಲಿ ಬಾಯೆಕ್
 ದರ್ ಆಯತಾರಾ ಕೊಂಬಡಿಲಿ ವ್ಹಡಲಿ
 ಚರಚಲಿಲಿ ಭಾಜೂನ್
 ಲಾವನ್ ಮಸಾಲೊಲಿ ಧಾಡಚಿಲಿ ಮಾಕಾ
 ನೆವೆಧ್ ಮ್ಹಾಣೂನ್
 ವೆತಾಳಾಚ್ಯಾ ದೇವಳಾ ಮುಕಾರ್
 ಪಣಸಾಚೊ ರೂಕ್
 ತ್ಯಾ ಪಣಸಾಚ್ಯಾ ಪೊಕರಲಿಂತ್
 ಯೆತಾ ರಾವಚ್ಯಾಕ್
 ಸಾಂತೇಲಿಲಿ ಬಾಯೆನ್ ನೆಸೂನ್ ಮುಕಪೊ
 ಕೊಂಬಡಿಲಿ ತೀ ಫೆವನ್
 ಯೇವನ್ ಪೊಕಲಿಲಿಲಿ ಓಡೊನ್ ದಿವಚಿಲಿ
 ನಿವೆಧ್ ಮ್ಹಾಣೂನ್
 ಪಾವತಲೊ ಹಾಂವ್ ಭೈರವ್ ದೇವ್
 ಕೊಂಬಡಿಲಿ ದಿಲ್ಯಾರ್
 ಕುಕಡಾ-ಪಿಲಾಲೆ ಸಂತಾನ್ ಸಾರಕೆ
 ವತಲೆ ವಾಡತೇರ್
 ಸಾತ್ಯಾಚಿಲಿ ಚೌದಾ, ಚೌದಾಚಿಲಿ ಜಾತಲಿ
 ಕುಕಡಾ ಚಾಳಿಸ್
 ಭೈರವ್ ದೇವಾಲೊ ಆಶಿವಾದ್
 ಕೊಂಬಡೆ ಬತ್ತೀಸ್.
 ಸಾಂಗೂನ್ ಸ್ವಪ್ನಾಂತ್ ಭೈರವ್ ದೇವ್
 ನಿಸರಲೊ ನಾ ಜಾವನ್
 ಸಾಂತೇಲಿಲಿ ಹಾಂವೆ ಭಿವನ್ ಗಜಾಲ್
 ಮಾರಲಿಲಿ ಉಟೂನ್”

(4)

ಆಯಕುನ್ ಸಾಮಕೆ ಸಪನ ವಿಚಿತ್ರ
ಸಾಂತೇಲಿಲಿ ಛಿಯೆಲಿಲಿ
'ಭೈರವ್ ದೇವಾ ಪಾವ ರೆ ಸಾಯಬಾ'
ಸಾಂಗೂನ್ ನಿಶೇಲಿಲಿ
ದರ್ ಆಯತಾರಾ ಸಾಂತೇಲಿಲಿ ಬಾಯ್
ಕೊಂಬಡಿಲಿ ಛಾಜೂನ್
ಉಡೈತಾಲಿಲಿ ಪೊಕರಲಿಲಿಂತ್
ಅಗದಿಲಿ ಭಕ್ತಿಲಿನ್
ಚಿಮಣೊ ಕುಳಂಬಿಲಿ ಮೊಲೊ ನಾಡ್
ಬೇಲಿಲಿ ಉಟೂನ್
ಪಣಸಾ ಜಾಡಾಚಿ ಪೊಕಲ್ಲಿಂತು
ಬಸ್ತಾಲೊಲಿ ನಿಪುನಃ
ಶಾಂತೇಲಿನ ಅರ್ಪಣ ಕೆಲ್ಲೆ
ಕೊಂಬಡಿ ಯವಜೂನ್
ಖಾತಾಲೊಲಿ ತೊಲಿ ಚೊರಾಸ್ತಾನ
ಆಯಿಂಡೆ ಘೆವುನ್
ಯಾ ಭಾಶೆನ್ ಕುಕಡಾ ಚೌದಾ
ಖಾಲಿ ಚೊರಾನ್
ಸಾಂತೇಲಿಲಿ-ಬಾಯ್ ಫಸಲಿಲಿ ಸಾಯಬಾ
ದೇವಾಲಯಾ ನಾವಾಂತ್
ಕರನಾಸತಾನಾ ಪಂದರಾವಿಲಿ ತಿಲಿ
ಕೊಂಬಡಿಲಿ ಅರ್ಪಣ್
ಭೈರವ್ ಮೂರ್ತಿ ದರ್ಶನ್ ದಿಸಲಿಲಿ
ಮನಾಂತ್ ಯವಜೂನ್
ಪೊಕರಲಿಲಿಂತ್ ಪಳೈಲೆ ತಿಲಿಣೇ
ಮಾತ್ಯೇ ಬಾವಗೂನ್
ಅಯ್ಯೊ ! ದಿಸಲೊ ಚಿಮಣೆ ಬಶಿಲ್ಲೊ
ದೊಳೆ ಮಿಚಕಾವನ್
ಸಾಂತೇಲಿಲಿನ್ ಸಂತಾಪಾನ್

ಸಾಂಗಲೆ ತಾಪೂನ್
'ಹಾತ್ ಗುಲಾಮಾ, ಬಸಲಾ ಹಾಂಗಾ
ಭೈರವ್ ಜಾವನ್
ಕುಕಡಾ ಸಗಲಿ ಖಾಲಿ ನಾಗೌನ್
ವಳವಳೆ ಲಾಗಿಲ್ಲೊ
ನಶ್ಚೊ ದರಿದೊ ಶಿಂಬೊ ನಾಡ
ಲಜ್ಜಾ ನಾಶಿಲ್ಲೊ
ಶಾಂತಪಣಾನ್ ಚಿಮಣ್ಯಾನ್ ಸಾಂಗಲೆ
ಮಾತ್ರೆ ಹಾಂಸೂನ್
ಸ್ವಪ್ನಾಭೀತಲ್ಲೊ ಭೈರವ್ ಹಾಂವಚ್
ಬಸಲಾ ಗೆ ಯೆವನ್
ಘೊವ್ ಮ್ಹಾಳ್ಯಾರ್ ದೈವತ್ ವ್ಹಡಲೊ
ಹಿಂದೂ ಧರ್ಮಾತ್
ಸಾಂತೆಲಿಲೊ ಚಿಮಣೊ ದೇವ್
ಕುಕಡಾ ಖಾಂವಚ್ಯಾಕ್.

8 ಜೂನ್ 1942

ಕೊಳಮುಳ ಫುಟಲೆ

ಕೊಳಮುಳ ಫುಟಲೆ
ಕೊಳಮುಳ ಫುಟಲೆ
ಚೀನೀ ಮಾತೀಚೆ

ಅಗದೀ ಅಯಿಲ್ಲೆ
ನಕ್ಕಿ ಕಾಡಿಲ್ಲೆ
ರೆಕೂನ್ ಕೆಲ್ಲೆ ತೆ | ಕೊಳಮುಳ ಫುಟಲೆ

ಲಕಲಕತಾಲೆ
ಥಳಥಳತಾಲೆ
ತಕತಕತಾಲೆ ತೆ | ಕೊಳಮುಳ ಫುಟಲೆ

ಜಾಯ್ ಮ್ಹಾಣ್ ಜಾಲ್ಲೆ
ಮರೂನ್ ಉರಿಲ್ಲೆ
ಜೀವ್ ಭರಿಲ್ಲೆ ತೆ | ಕೊಳಮುಳ ಫುಟಲೆ

ದೂದ್ ಪಾಜಿಲ್ಲೆ
ಉಮಧೇ ಪಡಿಲ್ಲೆ
ಲಾಳ್ ಗಳ್ಳೆಲ್ಲೆ ತೆ | ಕೊಳಮುಳ ಫುಟಲೆ

ಕಾನ್ ತೊಪಿಲ್ಲೆ
ಕೆಂಸ್ ಕಾಪಿಲ್ಲೆ
ದಿಮಕುರೆ ಗೆಲ್ಲೆ ತೆ | ಕೊಳಮುಳ ಫುಟಲೆ

ಪುಶ್ಚ ಫುಗಿಲ್ಲೆ
ದಿಶ್ಚ್ ಲಾಗಿಲ್ಲೆ
ದುಶ್ಚಾನ್ ವ್ಹೆಲೆ ತೆ | ಕೊಳಮುಳ ಫುಟಲೆ

ಕದಂಬ ಚೂಡಾಮಣಿ ಜಯಕೆಶೀ
ಗೊಂಯಚ್ಯಾ ರಾಜ್ಯಾರ್
ನ್ಯಾಯ-ನಿತೀನ್ ಚಲಯತಾಲೊ ತೊ
ರಾಜ್ಯ ಕಾರಭಾರ್
ಸುಖ ಪ್ರಜೆಚೀ
ದುಖ: ಅಡ್ಡಣಿ ಮನಾಂತು ಯವಜುನ್
ಗಾಂವಾನಿ ಗಾಂವ ಭೊಂವತಾಲೊ ತೊ
ಭೆಸ ಭಿನ್ನ ಫಾಲ್ಸ್
ಏಕ್ ದೀನ್ ಜಯಕೆಶೀನ್ ಘೆತಲೊ
ಭಿಕಾರಡ್ಯಾಲೊ ವೇಸ
ಗಾಂವಾಗಾಂವಾನೀ ಫಿರತ್ ಉರಲೊ
ಭೊಂವಲೊ ಸಗಲೊ ದೇಶ್
ಪಳಯಲೆ ತಾಣೆ ಕಶ್ಚ ಕರತಲೆ
ಕುಳಂಜೀ ಗಾವಡೀ ಲೊಕ್
ಶೆತಾಭಾವಾನೀ ಕುಳಾಗರಾನೀ
ಪಿಕಯತಾಲೆ ಪಿಕ್
ಶೆತಾಂತ್ ರಾವನ್ ವೊತಾಂತ್ ವ್ಹಾವನ್
ಹುಮೆಚ್ಯಾ ಉದಕಾನ್
ಪಿಕಯತಾಲೆ ತೆ ಭಾಂಗರ್ ಸಾಮಕ್
ನಾಂಗರಚ್ ಮಾರನ್
ಪುಣ ತಾಂಗಲೀ ಜೀಣ ದಲಿದ್ರೀ
ಅರ್ಧಪೋಟ್ ಜೆವಣ್
ಹಜಾರಾಂನೀ ತೆ ಮರಣ ಪಾವಲೆ
ಉಂಡಯೆಕ್ ವಳವಳನ್
ಮಾಯಂಭುಯೆಚೀ ಕರ್ಮಝರಣೀ
ಕುಳಂಜೀ ಗಾವಡಾ ಲೊಕ್

ಕರ್ಮ ಕರನ್ ಪೋಟಾಂತ್ ಪೆಟತಾ
ಭಗಭಗಾಟ್ ಭೂಕ್
ಅನ್ನ್ ಕರತಲೆ ಅನ್ನ ನಾಸತಾನಾ
ವಳವಳೆ ಕಾಡತಾತ್
ಕಸಲಿ ಕರ್ಮ ಹಿ ಪೋಳನು ಪಾಪ್ ಹೆ
ಕದಂಬ ರಾಜ್ಯಾತ್

ಜಯಕೆಶೀನ್ ವಿಚಾರ್ ಕೆಲೊ
ಪ್ರಶ್ನ್ ಗಹನ್ ಘೆವನ್
ಕೆಲಿ ಚವಕಶೀ ರಾಜಧಾನೀತ್
ರಾಜಸಭಾ ಭರನ್
ಕಾಶ್ಚಿ ಮಾರಿಲ್ಲೊ ಪೊಟ್ ಪಡಿಲ್ಲೊ
ಕುಳಂಜಿಲಿ ಏಕಲೊ ಯೆವನ್
ರಾಜಸಭೆತ್ ಉಲೊಕ್ ಲಾಗಲೊ
ನಮಸ್ಕಾರ್ ಕರನ್
'ಕುಳಂಜಿಲಿ ಪಿಕಯತಾ ಬಾಮಣಿ ಖಾತಾ
ಧನಯಾ ನಾವಾಂನ್
ಹಿಕಮತ್ ಜಾಯತೀ ಯುಗತ್ ಕಾಡೂನ್
ಚಮತ್ಕಾರ್ ಕರನ್
ಲೀಣಕಾರಾನೀ ಏಕ್ ದಸಪಟ್
ಕಾಳಂತರ್ ಲಾವನ್
ಕುಳಂಜಿಲಿ ಗಾವಡ್ಯಾಕ್ ನಾಗೊನ್ ತಾಸಲೆ
ಕೆಲೆ ನಿಸಂತಾನ್
ಲಿರೆಸ್ತ್ ಮ್ಹಳ್ಳೆ ಕಪಣಿಲಿ ನಾಯಬಾ
ದುಬಳೆ ಆಮಿಲಿ ಭೊಳೆ
ಹ್ಯಾ ಖಾತೀರ್ ಪ್ರಜಾ ತುಗಲಿಲಿ
ಕಾಡತಾ ವಳವಳೆ'

ನಾಣು ಶೆಣೈನ್ ಸಾಂಗಲೆ ಉಝೂನ್
 ಧೊಗವ್ಯಾ ತಾಳಯಾನ್
 'ಕೃತಘ್ನ ಖಂಚೊ ಪಳಯ್ ಸವತಾ
 ಬಾಮಣಾಲೆ ಖಾವನ್
 ಕುಳಂಜೀ ಗಾವಡಿಲ ಹೆ ಲೋಕ್ ಲಬಾಡ್
 ಉಪಕಾರ್ ನಾಶಿಲ್ಲೆ
 ಆಳಸಾಯೆನ್ ಘೊಳನಾಸ್ತಾನಾ
 ಕಾಣಾಂಕ್ ಸವಕಲ್ಲೆ
 ವಿಸೂಶೆಣೈನ್ ಅನಂತ್ ಪೈನ್
 ಸಗಳ್ಯಾ ಬಾಮಣಾಂನೀ
 ಚೊಂಚಾವನ್ ಕಾಡಲೆ ಕುಳಂಜ್ಯಾಕ್ ಸಾಯಬಾ
 ನಿರ್ದಯ್ ಉತರಾಂನೀ
 ಖಿನ್ನಾ ಜಾವನ್ ಜಯಕೆಶೀನ ಸಾಂಗಲೆ
 ಲಾಗತಲೊ ನಿರ್ಣಯ್
 ಕಳನ್ ಚುಕತಲೆಂ ಕೋಣ್ ನಾಗೌಪಿ
 ಕೃತಘ್ನ ನಿರ್ದಯ್
 ಕೆಲೀ ಮುಕ್ತಾಯ್ ತಾಣೆ ಸಭೆಕ್
 ಘರಾ ಪಾವಲೆ ಲೋಕ್
 ದುಬಳ್ಯಾಂಕ್ ವಿಸಲೆ ಆತಾಂ ಆಮಗೇಲೀ
 ನ್ವಿವನ್ ವತಲೀ ಭೂಕ್

ಲಿಮಾಳೊ ಸರಲೊ ಪಾವಸಾಳೊ ಸರಲೊ
 ಸರಲೆ ವರ್ಸ ಏಕ್
 ಸಗಳಿ ಗಜಾಲ ಸಾಮಕೆ ವಿಸಲಿಲೆ
 ಗಾಂವಚೆ ಸಗ್ಲೆ ಲೋಕ್
 ಏಕ್ ಸಕಾಳೀ ಜಯದೂತಾನೀ
 ಜಗಾಂಟ್ ವಾಜೊನ್
 ಗಾಂವಾಗಾಂವಾನೀ ಪೆಟಯಲೊ ಡಾಂಗರೋ
 ರಾಜ್ಯ ಸಗಳೆ ಭೊವನ್
 'ಕದಂಬ ಚೂಡಾಮಣಿ ಜಯಕೆಶೀ
 ಹಾಂತುಳಾಕ್ ಲಾಗಲಾ

ಮಹಾರೋಗ ತೊ ದೂರ್ ಕರೂಂಕ್
 ಯಜ್ಞ ಕರಚೊ ಪಡಲಾ
 ಯಜ್ಞ ವ್ಹಡಲೊ ತೊ ಫಡೌಚ್ಯಾಕ್ ಜಾಯ್
 ಮಹಾದುಗ್ಧ ಯಾಗ್
 ಕದಂಬ ರಾಜ್ಯಾಚ್ಯಾ ಬಾಮಣವರ್ಗಾನ್
 ಫೆಂವಚೊ ಪಡಲೊ ಭಾಗ
 ಹ್ಯಾ ಖಾತೀರ್ ಮೂಂಜ್ ಬಾಂದಿಲ್ಯಾ
 ದರಯೆಕ್ ಬಾಮಣಾನ್
 ಆಯದನ್ ಏಕ್ ದುದಾನ್ ಭರನ್
 ಕರಕಾ ಅರ್ಪಣ್
 ಪುನವೆ ದೀಸಾ ಗಾಂವಾಗಾಂವಾನೀ
 ದೆವಳಾ ಮುಖಾರ್
 ಪ್ರಚಂಡ್ ವ್ಹಡಲೆ ಭಾಣ್ ದವರಲೆ
 ದುದಾಚ್ಯಾ ಖಾತೀರ್
 ತೊಂಡ್ ಧಾಪೂನ್ ಬುರಾಕ್ ಕಾಡಲೊ
 ಭೀತರ್ ಓತಚ್ಯಾಕ್
 ಶಿಂಗ ಫುಕೂನ್ ಆಜ್ಞಾ ಕೆಲೀ
 ಸಮಸ್ತ್ ಬಾಮಣಾಂಕ್
 ಕೆಳೀ-ಪಾನಾಂನೀ ಘಾಪಿಲ್ಯೊ ರಿಣಡ್ಯೊ
 ಭರಾಭರ್ ಫೆವನ್
 ವಾಚೂಂಕ್ ಲಾಗಲೆ ಬ್ರಾಹ್ಮಣ್ ಸಗಲೆ
 ದುಗ್ಧಯಾಗ ಮ್ಹಣೂನ್
 ಮುಕುಂದಬಾಬ್ ಮರ್ತು ಪರೊಬ್
 ಗಣೇಶ್ ಶೆಣಯ್
 ಅಂತುಬಾಬ್ ಪಿಂತು ಶೆಣಯ್
 ಪಾಂಡುರಂಗ್ ಪಯ್
 ರಂಗ ಶೆಣಯ್ ಮಂಗ್ ಶೆಣಯ್
 ಬಾಬ ಜನಾರ್ದನ್
 ಕಾಶಾಚೀ ವ್ಹಡಲಿ ಕಾನಾಂಡೀ ಫೆವನ್
 ವತಾಲೆ ಥಾಟಾನ್
 ಸಬಲೆ ನ್ಹೆಶಿಲ್ಲೆ ಭಸ್ಮ್ ಲಾಯಿಲ್ಲೆ

ಮುದ್ರಾ ಮಾರಿಲ್ಲೆ
 ಜಟಾ ವಾಡೌನ್ ಖಡಾವ ಫಾಲನ್
 ಪ್ರಸಾದ್ ಮಾಳಿಲ್ಲೆ
 ಸಗಲ್ಯಾನಿ ಓತಲಿ ಭಲಿಲ್ಲೆ ಕೊಳಗಿ
 ಪ್ರಚಂಡ್ ಭಾಣಾತ್
 ಹ್ಯಾ ಭಾಶೇನ ಭಾಣಾ ಭರಯಲಿ
 ಕದಂಬ್ ರಾಜ್ಯಾಂತ್
 ಪುನವೆಚೊ ತೊ ಚಂದ್ರ ಉದೆಲೊ
 ಜಾಲಿ ತಿಳಿಸಾಣ
 ಜಯದೂತಾನಿ ಭಾಣಾ ಉಘಡಲಿ
 ಜಗಾಂಟ್ ವಾಜೌನ್
 ಅದೃಷ್ಟ್ ತೆ ಜಯಕೆಶಿಲೆ
 ಕದಂಬ ರಾಜಾಲೆ
 ಮಹಾದುಗ್ಧ ಯಾಗಾಂಚೆ ಪುಣ್ಯ
 ಭಾಣಾಂನಿ ವ್ಹಾವತಾಲೆ
 ದುದಾಚೊ ಥೆಂಮೊ ಓಖದಾಕ್ ದಿಸನಾ
 ಏಕಯ್ ಹಾಂಡಯಾತ್
 ಉದಕಾನ್ ಭಾಣಾಂ ಚಕನಳತಾಲಿ
 ಸಮಸ್ತ್ ರಾಜ್ಯಾಂತ್
 ಉದಕ ಓತಿಲ್ಲೆ ದರಯೆಕಲ್ಯಾನ್
 ಮನಾಂತ್ ಸಮಜೂನ್
 ಆಪಲೆ ಉದಾಕ್ ಹೆರ್ ದುದಾಂತ್
 ಮಿಸಳತಲೆ ಮ್ಹಣ್
 ಖನ್ನ ಜಾವನ್ ಜಯಕೆಶಿಲೆನ್
 ಸಾಂಗಲೊ ನ್ಯಾಯಾಚೊ ನಿರ್ಣಯ್
 'ಕೊಂಕಣ ದೇಶಾಚೆ ಹೆ ಬ್ರಾಹ್ಮಣ
 ನಾಗೌಣೊ ಆನಿ ನಿರ್ಧಯ್'
 ಅಸಲಿ ಕಾಣಿ ರಾಜಾರಾಣಿ
 ಕದಂಬಾಲಿ ವಾಣಿ
 ಶೆತ್ ಕರತಲ್ಯಾ ಕುಳಂಬ್ಯಾಕ್ ಮೆಳೊ
 ತೂಪ್ ದೂದ್ ಲೋಣಿ.

ಠೀತ ಗೂಡ್ ಮ್ಲಣ್ಣ್
ಪೀಬ್ ಜಾತಾ ದಳನ್ || ಧ್ವ ||

ಭಾಂಗರಾ ಗುಣಾಚೀ ಬಾಯಲ್ ಕುಳಂಱಣ್
ಮೂಗ, ಉಡೀದ್, ತಾಂದೂಳ ಘೆವನ್
ದೀಸ್ ದೀಸ್ ಭರ್ ತಳತೀ ಧಾನ್ಯ್ || ಠೀತ ||

ಸುಪಾಲೀ ಖಾವನ್ ಪದರ್ ಖೊವನ್
ವ್ಲಣೀ-ಮುಣೀತ್ ತಾಂದೂಳ ಭರ್ನ್
ಭರಡುನ್ ಕಾಡಲೆ ಜಾಯತೆ ಧಾನ್ಯ್ || ಠೀತ ||

ಫರಫರ ದಾತ್ಯಾಚೀ ಆಯಕೂನ್
ಪೀಲಾ ಕುಕಡಾಂಚೀ ಪೀ ಪೀ ಕರೂನ್
ಧಾಂವತೇರ್ ಆಯಲೀ ಪಾಕಾ ಫುಲೊನ್ || ಠೀತ ||

ಮುಯಾಮುಯಾನೀ ದಳಚೆ ಆಯಕೂನ್
ರಂಗ್ ರಚಯಲೀ ಕುಟುಂಬ್ ಧೆವನ್
ಉಡೀದ್ ಮೂಗ್ ವ್ಲೆಲೆ ವ್ಲಾವುನ್ || ಠೀತ ||

ಧಾನ್ಯ್ ಸಗಲೆ ತಿಣೆ ದಳನ್ ಕಾಡಿಲ್ಲೆ
ಪೀಟಾನ್ ಸಾಮಕೆ ಸೂಪ್ ಭರಿಲ್ಲೆ
ಕುಳಂಱಣೀನ್ ಗಾ ಭಾಯರ್ ಪಳೆಲೆ || ಠೀತ ||

ಭಿಕಾಲೀ ದೀಸಲೊ ಫರ-ದಾರಾಂತ್
ದಾಕಯಲೊ ತಾಣೆ ಸುಪಾಕ್ ಹಾತ್
ಸುಪಾಚೆ ಸೂಪ್ ವೊತಲೆ ರ್ಪೂಳೀತ್ || ಠೀತ ||

ಪರತುನ್ ಬಸಲೀ ತಾಂದೂಳ ಘೆವನ್
ಭರಭರ ಭರಭರ ದಳತಾ ಧಾನ್ಯ್
ದಳಿಲ್ಲೆ ಪೀಬ್ ಜಗಾಚೆ ಅನ್ಯ್. || ಠೀತ ||

ಗೊಜಡಿ

ಬೆಕಾರ್ ಆಶಿಲ್ಲೆ ಕಾಮ ನಾಶಿಲ್ಲೆ
ಕಸಲೆಯ್ ಕರಚ್ಯಾಕ್
ದಿನಲಿ ಮುಕಾರ್ ಗೊಜಡಿ ಪಿಂದಕಿ
ಫಾಲ್ಲೆ ಸುಕೌಚ್ಯಾಕ್

ಜೀಬ್ ಮ್ಹಗಲಿ ಕುಚಕುಚತಾಲಿ
ಕವನ್ ರಚೌಚ್ಯಾಕ್
ಗೊಜಡೆಚೆರಚ್ ಕವನ್ ಘಡೊನ್
ಲಾಗಲೊ ಗಾಯಚ್ಯಾಕ್

ಥಿಗಳಿ ಮಾರಿಲ್ಲೆ ಸುತಾಂ ಸುಣಿಲ್ಲೆ
ಪಿಂಜಕಿ ತಿ ಗೊಜಡಿ
ಚಾಲಿ ದೆಗೆನ್ ಚಿಂದಯೊ ಉಟೂನ್
ಬೊಂತರ್ ತಿ ಗೊಜಡಿ

ಚಾಂಬಡಿ ಫುಟೂನ್ ಆಂಗಾ ದುಕೀನ್
ವಳವಳೆ ಕಾಡತೇರ್
ಲಾಯಲ್ಯಾರ್ ಹಾತ್ ಮಾರತಾ ಬೋಬ್
ಪಿಲಿಪಿಲಿ ರಡತೇರ್

ಪಿಂಜಕಿ ಮ್ಹಾಣೂನ್ ಹಾಂಸೂ ನಾಕಾತ್
ಗೊಜಡಿ ಮ್ಹಾತಾಲಿ
ಪರೋಪಕಾರಾಚೊ ಫೇವನ್ ಭಾರ್
ಜಾಲ್ಲೆ ಜರಜಿಲಿ
ಗೋಜಡೆ ಮಾವಶೆ ಝಣೆ ತುಗಲೆ
ಆಘಾಧ ಮುಣ್ಯಾಚೆ
ಜಗಾವಯ್ಲಿ ಹೆ ಕವಿ ಪಿಶಾಂಟ
ತರಕಟ ಬುದ್ಧಿಚೆ

ಗೊಜಡೇಕ್ ಸೊಣ್ಣ ಚಂದ್ರಾರ್ ಪಾವಲೆ
ಕವನ್ ರಚೌಚ್ಯಾಕ್
ಗೀತ್ ತುಗೆಲೆ ಗಾಯನಾಸ್ತಾನಾಂ
ಪಡಲೆ ನಾವಾಂಕ್

ಹಾಂವ್ ತುಗೆಲೊ ಕವಿ ನವೀನ್
ಗಾಯತಾ ಗೊ ಗೀತ್
ಮಳಬಾವಲ್ಯಾನ ಆಯಕೂ ಚಂದ್ರ್
ಗೊಜಡೆಚೆ ಸ್ತೊತ್ರ

ಗೊಜಡೆ, ಗೊಜಡೆ, ಸುಂದರ್ ಗೊಜಡೆ
ಫಿಗಲ್ಯಾಂಚಿ ರಂಗ್
ನಾನಾ ರಂಗಾಚ್ಯಾ ಕುಡಕ್ಯಾನಿ
ಸೊಬತಾ ಗೆ ಅಂಗ್

ಇಂದ್ರಧನುಚೆ ಸಾತ್ ರಂಗ್ ತೆ
ಸುಂದರ್ ಆಂಗಾರ್
ಮಳಬಾವಯಲ್ಯಾನ್ ಜಮನೀರ್ ದೆಂವಲೆ
ಗೊಜಡೆ ಖಾತೀರ್
ದಾರಲ್ಯಾಲಿ ಪುಡವೀ, ಭುರಗ್ಯಾಲಿ ಆಂಗಲಿ
ಕಾಪಡಾ ಬಾಯಲಾಲಿ
ಸಗಲಿ ಮೆಳೂನ್ ಐಕ್ಯೆ ಫಡೊನ್
ಗೊಜಡೆತ್ ಧುಸಲಿ
ಆಯಕವಾಚಿ ತೆ ಅಪೂರ್ವ ರಾಣೀ
ಭರತ್ ದೇಶಾಂತ್
ಗೊಜಡೆಚೆ ಹೆ ಮಹತ್ವ್ ಹೊಡಲೆ
ರಾಜಕಾರಣಾಂತ್

ಹಾಲ್ ಉಪಾದ್ರೆ ಸೋಸೂನ್ ಕಷ್ಟ್
ಅಂಖಡ ಜೀವನ್
ಝರೌನ್ ಕಾಡಲೆ ಲೋಕಾಂಖಾತೀರ್
ಪವಿತ್ರ ಹೆತೂನ್

ನಿದತನ್ ಘೆತಲೆ ಆಂಗಾರ್ ಭುರಗೆ
ಗೊಜಡೆ ಮಾವಶೆನ್
ಭುರಗ್ಯಾನ್ ಮುತಲೆ ಹಾಗಲೆ ತಲೀ ತೆ
ಘೆತಲೆ ಸೋಸೂನ್

ಅಳಶಿಕ್ ಮ್ಹಾಣೂನ್ ಗೊಜಡೆಕ್ ವ್ಹರೂನ್
ಫಾತರಾರ್ ಆಪಣೀಲೀ
ಲಿಬ್ಯಾ ಪಿಟಯೆನ್ ಹೂನ್ ಉದಕಾನ್
ಚಿರಡೂನ್ ಮುರಡೀಲೀ

ಆಂಗ್ ದುಕೀನ್ ಫುಟಲ್ಯಾರ್ ಚಾಮಡೀ
ಗೊಜಡೆ ಮಾವಶೆಕ್
ವಕದಾ ವಿರಸದ್ ಕರನಾಸ್ತನಾ
ತೊಪಚ್ಯಾ ಸುಯೆ ದೂಕ್

ಗೊಜಡೀ ಸುಮಾರ್ ಜಾಲ್ಲೀ ಪಳೊನ್
ಡಾಕ್ಟರ್ ಶಾಣ್ಯಾನ್
ಶಸ್ತ್ರಕ್ರಿಯೆಚೆ ಶಾಸ್ತ್ರಾ ವಾಡಯಲೆ
ಗೊಜಡೆವಯಲ್ಯಾನ್

ಗೊಜಡೆಲೆ ಉಪಕಾರ್ ಖೂಬ್ ಜಗಾರ್
ಸಗಲೆಯ್ ಸಾಂಗಲ್ಯಾರ್
ಗ್ರಂಥ ಪ್ರಚಂಡ್ ಸುಂದರ್ ಜಾತಲೊ
ಬರೌನ್ ಕಾಡಲ್ಯಾರ್

ಪಣ ತುಗೆಲೊ ಭಾಪತಲೊ ಕೋಣ್

ಗ್ರಂಥ ರಚಯಲ್ಯಾರ್ !

ವಿರಹೀ ಕವಿಲ್ಯಾ ಪ್ರೇಮಪದಾನೀ

ಭಲ್ಲಾ ಸಂಸಾರ್ !!

ಪಣ್ ಖವ್ಯಾನೀ ನಾಂಗಚೆ ಮ್ಹಳ್ಳಾರ್

ಗೊಜಡೆಚೆ ಸ್ತೊನ್ತ್

ಭಾಪಚೆ ಕಿತ್ಯಾಕ್ ವೆದಾಬರಿ ತೆ

ಪವಿತ್ರ್ ಸಂಗೀತ್.

ನವೊ ಕಾಲಪಕ್ಷೀ

ಬ್ರಹ್ಮಾಂಡಾಚೆ ತಾತೆ ಫೋಡೂನ್
ಜಲ್ಮಾಕ್ ಆಯಲೊ ಫಾಕಾ ಫುಟೂನ್
ಪ್ರಚಂಡ್ ತಾಂಬಡಿಲಿ ಚೊಚ ಉಫಣ್ಣಿ
ಬಾರೀಕ್ ಬಾರೀಕ್ ನದರ್ ಫಿರಾವನ್
ಕಾಲಪಕ್ಷೀ ಹೊ ಧಾಂವತಾ ರೆ

ಸೂರ್ಯ ಚಂದ್ರ ಶನಿ ಮಂಗಳ್ ಫಿರ್ನ್
ಭೂಲೊಕಾಚೆರ್ ಉಡಕಿಲಿ ಮಾರ್ನ್
ಕಾಳಿಲಿ ನಿಳಿಲಿ ರಂಗಾಚಿಲಿ ದಾಬ್
ಪರ್ವತಾಯೆದಿಲಿ ಫಾಕಾ ಫುಲೊನ್
ಕಾಲಪಕ್ಷೀ ಗೊ ಧಾಂವತಾ ರೆ

ದಿಗಂತಾಚೆರ್ ಪೆಂಗಣ್ ಹಾಲೊನ್
ಜಗಾರ್ ಫಾಡಲೆ ವ್ಹಡಲೆ ತುಫಾನ್
ಮ್ಹಾತಾರೆ ಪೋರಣೆ ರೂಕ್ ಹುಮಟುನ್
ಬಿಯೊ ನವೀನ್ ಸಕಲ್ ಝಡೊನ್
ಕಾಲಪಕ್ಷೀ ಗೊ ಧಾಂವತಾ ರೆ

ಚಕ್ರವರ್ತಿಲೆ ಮುಕುಟ್ ಓಡೊನ್
ಸಾಮ್ರಾಜ್ಯಾಚೆ ಕುಂಕುಮ ಪುಸೂನ್
ಜಯಘೋಷಾಚ್ಯಾ ಆನಂದಾನ್
ಸ್ವತಂತ್ರ ರಾಷ್ಟ್ರ ನವೀ ರಚೊನ್
ಕಾಲಪಕ್ಷೀ ಗೊ ಧಾಂವತಾ ರೆ

ಪೋರಣೆ ಸುಕಿಲ್ಲೆ ಪಿಕೂನ್ ಕುಶಿಲ್ಲೆ
ಪೊಟಾತ್ ಭರಲೆ ವಚೂನ್ ಸಗಲೆ

ಜಗಾವೈಲಿ ಹೀ ಘಾಣ್ ಪುಸೂನ್
ಚೆತನ್ ಜೀವನ್ ನವೀನ್ ರಚೌನ್
ಕಾಲಪಕ್ಷೀ ಗೊ ಧಾಂವತಾ ರೆ

ಭೂಖಂಡಾಚೆ ಪೊಟ್ ಫುಟೌನ್
ಅಗಡಬಂಬ ತೀ ಚೊಂಚ್ ಬುಡೌನ್
ಜ್ವಾಲಾಮುಖೀ ಭೂಕಂಪ್ ಫಡೌನ್
ಪರತ್ ನಿರ್ಮೂನ್ ಸೃಷ್ಟೀ ನವೀನ್
ಕಾಲಪಕ್ಷೀ ಗೊ ಧಾಂವತಾ ರೆ

ಸತ್ಯಯುಗಾಚೆ ಕಲಿಯುಗ ಕರ್ನ
ನಶೀಬಚಕ್ರ ಉಲಬ್ ಫಿರಾವನ್
ಪರತುನ್ ಪರತುನ್ ಜಲ್ಮಾಕ್ ಫಾಲ್ಸ್
ಸುಕದುಃಖಾಚೀ ಯುಗಾ ನವೀನ್
ಕಾಲಪಕ್ಷೀ ಗೊ ಧಾಂವತಾ ರೆ

30 ಜೂನ್ 1942

“ಭುರಗೀ ಭುಕೆನ್ ರಡಲ್ಯಾರ್ ದೇವ್
 ರಡತಾ ಸ್ವರ್ಗಾರ್
 ಮಳಬಾವಯಲ್ಯಾನ್ ನಕ್ಷತ್ರಣೀ
 ಝಡತಾ ಜಮನೀರ್
 ಅನಾಥ ಭುರಗೀ ಜಾಯತೀ ಮರತಾತ್
 ಉಂಡಯೆಕ್ ವಳೂವಳೂನ್
 ಸ್ವರ್ಗಾರ್ ದೇವ್ ರಡತೇರ್ ಬಸಲಾ
 ಆಕಾಂತ್ ಕರ್ನ
 ಮ್ಹಣುನ್ ಜಗಾತ್ ಏಕಯ್ ಭುರಗಿ
 ಉಪಾಶೀ ಮರಚೆ ನ್ವಂಯ್,
 ದೇವಳಾಫೀತರ್ ಕೀರ್ತನ್ ಕರ್ನ
 ಭಕ್ತಾನ್ ಸಾಂಗಲೆ ಖಯ.

ಕೀರ್ತನ್ ಆಯಕೂನ್ ಲೋಕ ಫರಾಕಡೆ
 ಲಾಗಲೆ ವಚ್ಚಾಕ್
 ಏಕಳೆನ್ ಯೇವನ್ ಹಳೂ ಕಾನಾಂತ್
 ಸಾಂಗಲೆ ಭಕ್ತಾಕ್,

“ರಡಪ ದೇವಾಲೆ ಆಯಕೂಂಕ್ ಯೇನಾ
 ಭೂಲೋಕಾಚೆರ್

ಮ್ಹಣುನ್ ದೇವಾನ ಜಮನೀರ್ ದೇವನ್
 ಬಸಚೆ ರಡತೇರ್.”

ಭಕ್ತಾನ್ ಸಾಂಗಲೆ : “ಹೇ ಕಶೇ ಜಾಯತ್
 ದೇವಲ್ಯಾರ್ ಜಮನೀರ್
 ದೇವಾಕ್ ಸುದ್ಧಾ ಭಾಜೂನ್ ಖಾತಲೆ
 ಆಮಗಲೆ ನರವೀರ್.”

ಲಾಲಗುಂಜ್ ಬಾವಮೊ
ಗಲಿಬಾಂಲೊ ದಿವಮೊ || ಧ್ವ ||

ಗಲಿಬ ದುರ್ಭಳ್ ಭುಕೆ ದುಕೆನ್
ಕಿಲಾಂಟಿ ಮಾನ್ ರಗತ್ ಓಕೂನ್
ಪ್ರಾಯಂಭುಚೊ ಪದರ್ ಭಿಜೊನ್
ಪದರಾಚಿ ತಿ ಪತಾಕಿ ಲಾವನೂ
|| ಲಾಲಂ ||

ಯುಧ್ ಪುಕಾರಲೆ ಸರಕಾರಾನ್
ಗಲಿಬ ಝಜಲೆ ಧಿಟಪಣಾನ್
ರಗತಾನ್ ಸಾಮಕೆ ವ್ಹಾವಲೆ ರಣಾಂಗಣ
ಪಗಡಿ ಖಾಕಿಚಿ ಪಡಲಿ ರಂಗೂನ
|| ಲಾಲಂ ||

ವೇಶಭಕ್ತಿಚೊ ವೆನ್ ಪಾಂಘುನ್
ಶೇಟ-ಸಾವಕಾರಾಂನಿ ದೌಲತ್ ಜೊಡನ್
ಧರ್ಮಯುಧ್ ಮ್ಹಣ ಶೀಂಗ್ ಫುಕೂನ್
ಗಲಿಬ್ ದುಬಳ್ಕಾಂಕ್ ಹಾಡ್ಯೆಲೆ ಮರಣ
|| ಲಾಲಂ ||

ಶ್ರೀಮಂತಾಗೆರ್ ರಾತ್ರಂದೀಸ್
ಧೆಂಕ್ ಕಾಡೂನ್ ಜಿ ಉರತಾ ರಾಸ್
ಪೂಣ್ ಹಜಾರೊ ಲೋಕಾ ಉಪಾಸ್
ಉಂಡಿಭರಹಿ ಮೆಳನಾ ಧಾಸ್
|| ಲಾಲಂ ||

ಭೂಕ್ ಲಾಗೂನ್ ತಳಮಳತೆರ್
ಮರಣ ಪಾವಲೆ ಲೋಕ್ ಹಜಾರ್
ಭುರಗೀ ಬಾಯಲಾಲೆ ಲ್ಲಾನವ್ವಡಾಲ
ಮಡೀ ವ್ವಾಂವಯಲೆ ಮಸಣಾಚೆರ್
|| ಲಾಲಂ ||

ಮಾನವಭೂತಾ ಉಪಾಶೀ ಮೆಲ್ಲೆ
ಪರತುನ್ ಮಸಣಾರ್ ಉಟೂನ್ ರಾವಲೆ
ದಾಂತ್ ಕಿಸೌನ್ ಪಿಶಿಪಿಶೀ ಹಾಂನಲೆ
ಬಾವಮೊ ಫುಲೌನ್ ನಾಗಡೀ ನಾಚಲೆ
|| ಲಾಲಂ ||

ಕೋಟಿ ಕೋಟಿ ತೀ ಭುತಾ ಜಮೂನ್
ಭೂಕ್ ಆಮಗೇಲೆ ನಿವೂ ಮ್ಹಾಣೂನ್
ಧಾಂವಲೆ ನಾಚತೆರ್ ಫಾ ಹೀ ದಿಶೆನ್
|| ಲಾಲಂ ||

ಭೂತ್ ಗಣಾಂಚೊ ನಾಚ ಪಳೌನ್
ಸರಕಾರ್ ಸಾವಕಾರ್ ಸರದಾರ್ ಭಿವನ್
ಥರಕಾಂಪಲೆ ರೆ ಹಾತಪಾಂಯ್ ಗಳೂನ್
ಕಮರ್ ಮೊಡೂನ್ ಫರಲೆ ಜಮೀನ್
|| ಲಾಲಂ ||

ವಯರ ಋಯರ್ ತೀ ಪತಾಕೀ ಪಾವಲೆ
ಹಾಲತೆರ್ ಡೊಲತೆರ್ ಜಗಭರ್ ಭೋಂವಲೆ
ಸೂರ್ಯ-ದೇವಾನ್ ಧೆವನ್ ಫಿರಾಯಲೆ
ಫೆಡಲೆ ಜಗಾಚೀ ಕ್ರಾಂತೀ ವ್ವಡಲೆ
|| ಲಾಲಂ ||

ಅಗಾಧ್ ಅಸಲೀ ಕ್ರಾಂತೀ ಧಡೂನ
ಸದಾಂ ಸಗಲ್ಯಾಂಕ್ ಪೋಟಭರ್ ಅನ್ನ
ಲಾಲಬಾವಮೋ ತೊ ಅಗಾದೀ ಧನ್ಯ
ಲಾಲಗುಂಜ ಬಾವಮೊ
ಗಲೀಬಾಲೋ ದಿವಮೊ

4 ಜುಲೈ 1942

ಅಕಾಡೆಮಿನ್ ಪರ್ಗಟ್ ಕೆಲ್ಲಿಂ ಪುಸ್ತಕಾಂ

ಕ್ರ.ಸ. ಪುಸ್ತಕಾಚಿಂ ನಾಂವ್	ಲೇಖಕ್	ಮೊಲ್
1. ಕವಿತಾಮೃತ್	ಅಕಾಡೆಮಿ ಪ್ರಕಾಶನ್	20.00
2. ಗೊಂಯ್ ಸಾಂಡುನ್ ಆಯ್ಲಿ ಮಾಂಯ್	ಜೋಕಿಂ ಪಿರೇರಾ	30.00
3. ಕೊಂಕಣ್ಯಾಲಿ ಕಾವಿಕಲಾ	ಕೃಷ್ಣಾನಂದ ಕಾಮತ್	100.00
4. ಕುಡ್ಯಾಲಿ ಗುಮ್ಮಾಂ ಆನಿ ತೊಣಿಯಾ ಪದಾಂ	ಗೋಪಾಲ ಗೌಡ	40.00
5. ಬಾಕಿಬಾಬ್ ಬೊರಕಾರ್	ಪ್ರಕಾಶ ಥಳಿ (ಲಿಪ್ಯಾಂತರ್)	60.00
6. ಸಿ.ಸಿ.ಎ.ಪೈ (ಸ್ವಾಮಿ ಸುಪ್ರಿಯಾ)	ವಿಲಿಯಮ್ ಮಾಡ್ತಾ	20.00
7. ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
8. ಕೊಂಕಣಿ ಸಮಾಂತರ್ ಶಬ್ದಕೋಶ್	ಅಕಾಡೆಮಿ ಪ್ರಕಾಶನ್	500.00
9. ಆಪ್ಲೆಲೊ ಕಾರಂತು	ಹೆಚ್. ರಾಘವೇಂದ್ರ ರಾವ್	20.00
10. ಕೊಂಕ್ಣಿ ಗ್ರಂಥಾಂ-ಸೂಚಿ	ಅಕಾಡೆಮಿ ಪ್ರಕಾಶನ್	50.00
11. ಇಂಗ್ಲಿಷ್-ಕೊಂಕಣಿ ಶಬ್ದಕೋಶ್	ಸ್ಪೀವನ್ ಕ್ವಾಡ್ರೆಸ್	250.00
12. ಸಿದ್ಧಿ ಲೋಕ್-ಗೀತ್ ಸಂಗ್ರಹ್	ಫ್ರಾನ್ಸಿಸ್ ಹರ್ನೊಡ್ಕರ್	50.00
13. ದಿನಕರಾಲಿ ಕವನಾಂ	ಕೊಡ್ಲ ಆನಂದು ಶಾನಭಾಗ	50.00

ದಶಮಾನೋತ್ಸವಾಚ್ಯಾ ಸಂದರ್ಬಾರ್ ಪರ್ಗಟ್ ಜಾಲ್ಲಿಂ ಪುಸ್ತಕಾಂ

1. ಕೊಂಕ್ಣಿ ಕಾವ್ಯಾಂ	ಹೆಚ್. ರಾಘವೇಂದ್ರ ರಾವ್, ಮಂಗ್ಳುರ್ ಆನಿ ಸ್ಪೀವನ್ ಕ್ವಾಡ್ರೆಸ್, ಪೆರ್ಮುದೆ	20.00
2. ಕೊಂಕ್ಣಿಂತ್ಲೊ ಮಟ್ಕೊಚ್ಯಾ ಕಥಾ	ಡೊಲ್ಫಿ, ಕಾಸ್ಸಿಯಾ	20.00
3. ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್	ಫ್ರಾನ್ಸಿಸ್ ಡಿಕುನ್ಹಾ, ಕಾರ್ನಾಡ್	20.00
4. ಕೊಂಕ್ಣಿಂತ್ ಭುರ್ಗ್ಯಾಂಚೆಂ ಸಾಹಿತ್	ಪ್ರವೀಣ್ ಫೆರ್ನಾಂಡಿಸ್, ಬೆಂಗ್ಳುರ್	20.00
5. ಕೊಂಕಣಿ ರಂಗಭೂಮಿ	ವಾಸದೇವ ಶಾನುಭಾಗ್, ಶಿರಸಿ	20.00
6. ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್	ಎಲ್. ಎನ್. ರೇಗೊ, ಬೆಂದೂರ್	20.00
7. ಕೊಂಕ್ಣಿ ನೆಮಾಳಿಂ	ಗ್ಲೇಡಿಸ್ ರೇಗೊ, ಮಂಗ್ಳುರ್	20.00

ಕೊಂಕಣಿ ಮಹಾಮಾನೆಸ್ತ್ ಲೇಖನ್ ಮಾಲಾ

1. ಉವಿಸ್ ಮಸ್ಕರೇಣಾಸ್	ಗ್ಲೇಡಿಸ್ ರೇಗೊ	10.00
2. ಕಾರ್ನಾಡ್ ಸದಾಶಿವ್ ರಾವ್	ವಿಶ್ವ ಕುಂದಾಪುರ್	10.00
3. ಎ.ಟಿ. ಲೋಬೊ	ಗ್ಲೇಡಿಸ್ ರೇಗೊ	10.00
4. ಪಂಜೆ ಮಂಗೇಶ ರಾವ್	ಸಿದ್ದಾಪುರ ವಾಸುದೇವ ಭಟ್	10.00
5. ಉಳ್ಳಾಲ ಶ್ರೀನಿವಾಸ ಮಲ್ಯ	ಬಸ್ತಿ ವಾಮನ್ ಶೆಣೈ	10.00
6. ಆಮ್ತಂಬಳ್ ಸುಬ್ಬರಾವ್ ಪೈ	ಸಂಧ್ಯಾ ಶೆವಗೂರ್	10.00
7. ಚಾ.ಫ್ರಾ. ದಕೋಸ್ತ	ವಿಕ್ಟರ್ ಡಿಸಿಲ್ವಾ	10.00
8. ಮಂಜೇಶ್ವರ ಗೋವಿಂದ ಪೈ	ನಾಗರಾಜ ಜವಳಿ	10.00
9. ಪಂಡಿತ ತಾರಾನಾಥ	ಸಂಧ್ಯಾ ಶೆವಗೂರ್	10.00
10. ದಿನಕರ ದೇಸಾಯಿ	ವಾಸುದೇವ ಶಾನುಭಾಗ್	10.00
11. ಎಮ್. ಎನ್. ಕಾಮತ್	ಲೀಲಾ ಭಟ್	10.00
12. ಹಿರಿಯಡ್ಕ ರಾಮರಾಯ ಮಲ್ಯ	ಇಂದಿರಾ ನಾಯಕ್	10.00
13. ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ	ವಿಶ್ವ ಕುಂದಾಪುರ	10.00
14. ಡಾ. ಟಿ. ಎಮ್.ಎ. ಪೈ	ಸಿದ್ದಾಪುರ ವಾಸುದೇವ ಭಟ್	10.00
15. ರೆಂಜಾಳ ಗೋಪಾಲ ಶೆಣೈ	ಅನಿತಾ. ಜಿ. ಶೆಣೈ	10.00
16. ಬಿಡಾರಂ ಕೃಷ್ಣಾಪ್ಪ	ಶಾಂತರಾಮ ಬಾಳಿಗಾ	10.00
17. ಮೊ. ಸಿಲ್ವೆಸ್ತರ್ ಮಿನೇಜ್	ಲಿಯಾಬ್	10.00
18. ಕುಡ್ಡಿ ಶ್ರೀನಿವಾಸ ಶೆಣೈ	ಶ್ರೀಮತಿ ಬಿ. ಜಯಶ್ರೀ ಬಾಳಿಗಾ	10.00

ದಿನಕರಾಱಿ ಕವನಾಂ



ಕನಾಟಕ್ ಸರ್ಕಾರಾಚ್ಯಿ 'ಸುವರ್ಣ ಕರ್ನಾಟಕ' ಯೆವ್ಜಣೆಖಾಲ್ ಹೆಂ ಪುಸ್ತಕ್ ಪರ್ಗಟ್ ಜಾಲಾಂ. ರೋಮಿ, ಮಲಯಾಳಮ್, ಆನಿ ಅರಬಿ ಲಿಪಿಧಾವ್ನಾಯಿ ಹ್ಯೆಚ್ ಯೆವ್ಜಣೆಖಾಲ್ ಸುವರ್ಣ ಕರ್ನಾಟಕ ವರಸ್ ಸಂಸ್ಥೆ ಆದಿಂ ಬರ್ಯೊ ಕೃತಿಯೊ ಲಿಪಿಯಾಂತರ್ ಜಾವ್ನ್ ಛಾಪುನ್ ಯೆತಲ್ಯೊ.

ಸುವರ್ಣ ಕರ್ನಾಟಕಾಚಿಂ ಹೆರ್ ಯೆವ್ಜಣಾಂ -

- 20ವ್ಯಾ ಶೆಕ್ಡ್ಯಾಚೆ ಕೊಂಕ್ಣಿ ಮ್ಹಾನ್ ಮನಿಸ್ - ಪುಸ್ತಕ್
- ಕರ್ನಾಟಕಾಂತ್ಲ್ಯಾ ವಿವಿಧ್ ಕೊಂಕ್ಣಿ ಸಮುದಾಯಾಂಚಿಂ

ಘೆಸ್ತಾಂ-ಪರ್ಯೊ, ರಿತಿ-ರಿವಾಜಿ ಆನಿ ಲೋಕ್ ಕಲೆಚಿಂ-ವಿಡಿಯೊ ಚಿತ್ರೀಕರಣ್ ಆನಿ ಪುಸ್ತಕ್.